

ትምህርት አሥራ አራት

በመንፈስ ቅዱስ መሞላት

አንደኛ ቀን፡-

«ጌታ ሆይ፥ ሕይወቴ እጅግ ደርቋል። ከአንተ እጅግ እንደራቅሁ ይሰማኛል። እባክህን ድንጋይ ልቤን ለውጥ። የአንተ ህልውና እንዲሰማኝ አድርገኝ። ድምፅህን እንድሰማ እርዳኝ» እያልክ በመጸለይ ላይ ሳለህ ልብህ በድንገት እንግዳ በሆነ ሁኔታ ይሟሟቃል። እግዚአብሔር ከአንተ ጋር ባለህበት ክፍል እንዳለ ይሰማሃል። ልብህን ደስታ ይሞላውና እግዚአብሔርን ማመስገን ትጀምራለህ።

«ጌታ ሆይ፥ በሕይወቴ ኃጢአት አለ። የምቸለውን ሁሉ ላደርግ ብጥር እንኳ ላሸንፈው አልቻልኩም። እባክህን ይህን ኃጢአት እንዳሸንፍ ኃይልህን ሰጠኝ» ብለህ ከጸለይክ ጥቂት ጊዜያት ካለፉ በኋላ የሚያስቸግርህ ኃጢአት ከአንተ መወገዱን ታያለህ።

«ጌታ ሆይ፥ በቤተ ክርስቲያን እንድሰብክ ተጠይቄአለሁ። ለማጥናትና ራሴን ለማሰናዳት ሞከራለሁ ነገር ግን እንደተዘጋጀሁ አይሰማኝም። ምን ብዬ እንደምናገር እንኳ እንደማላውቅ ነው የሚሰማኝ። ጌታ ሆይ፥ ቃላትን ለመደጋገም አልፈልግም። ነገር ግን የአንተን መልእክት ለማስተላለፍ እሻለሁ። ጌታ ሆይ፥ አሁን ለመናገር እቆማለሁ። እባክህን በእኔ ውስጥ

ተናገር» ብለህ በመጸለይ በሕዝቡ ፊት ትቆጣለህ። በድንገት ፍርሃትህ ይሸሻል። አስተሳሰብህ ግልጽ ይሆናል። ከዚህ ቀደም አስበሃቸው የግታውቃቸው ቃሎች፣ አሳቦችና መግለጫዎች በአእምሮህ ውስጥ ይፈሰሳሉ። ቃሎችህ ልባቸውን እየሰነጠቁ ሲገቡ ከአድማጮችህ ፊት ልታነብብ ትችላለህ። ሰዎች ንስሐ ገቡ። ሌሎች ጌታን ለመከተል ወሰኑ።

1ኛ ጥያቄ፡- ሀ) እላይ የተጠቀሱትን የሚመስሉ ነገሮች የተለማመድከው እንዴት ነው? ለ) የሚከተሉትን ጥቅሶች ተመልከት። ዘፀአ. 33፡18-23፤ መዝ. (42)፡1-2፤ ኤር. 29፡12-13፤ ፊልጵ. 3፡1-11። የእነዚህ ሰዎች ጸሎቶች ወይም ፍላጎቶች ምን ነበሩ? ሐ) እነዚህ ጸሎቶች ልንጸልያቸው ከምንችላቸው ታላላቅ ጸሎቶች አንዱ ዓይነት የሚሆኑት ለምንድን ነው?

ክርስቲያኖች ዛሬ የሚያስፈልጋቸው ብቸኛ ታላቅ ነገር በመንፈስ ቅዱስ መሞላትና በመንፈስ ቅዱስ ቁጥጥር ሥር የሆነ ሕይወትን መኖር ነው። ሕይወታቸው ኃይል አልባ የሆኑ በርካታ ክርስቲያኖች አሉ። በኃጢአት ተሸንፈው ይኖራሉ። ከእግዚአብሔር ጋር ያላቸው ግንኙነት በልምድ የሚፈጸም ሥርዓት ብቻ ነው። የእግዚአብሔርን ቃል መስማት አቁመዋል። በልባቸው ህልውናው አይሰማቸውም። በየሳምንቱ የሚሰብኩት ስብከታቸው ግን ኃይል አልባ ስለሆነ የሰዎችን ሕይወት ፈጽሞ መለወጥ የማይችል የሆነባቸው ብዙ መሪዎች አሉ። እነርሱም ወጥ የሆነ፣ የመንፈስ ቅዱስ ፍሬ የሚታይበትና (ፍቅር፣ ደስታ፣ ሰላም፣ በጉነት፣ እምነት፣ የዋህነት፣ ቸርነት ትዕግሥት፣ ራስን መግዛት) ሰዎች በሕይወታቸው ያለውን ለውጥ የሚገነዘቡበት ሕይወት እንዲኖራቸው በመንፈስ ቅዱስ መሞላት ያስፈልጋቸዋል።

ላለፉት ሁለት ሳምንታት የመንፈስ ቅዱስ ስጦታዎችን ስናጠና ቆይተናል። እነዚህ መንፈሳዊ ስጦታዎች አስፈላጊ ቢሆኑም እንኳ በመጨረሻ በየዕለቱ እናንተም ሆናችሁ እኔ እንዴት እንደምንኖር በሕይወታችን ተጽዕኖ የሚያደርግ ከሁሉ የላቀው የመንፈስ ቅዱስ ሥራ «በመንፈስ ቅዱስ መሞላት ነው።» እግዚአብሔርን ደስ በሚያሰኝ መንገድ እንድንኖርና እንድንገለግል የሚያደርገን የመንፈስ ቅዱስ አገልግሎት ይህ ነው። በመንፈስ ቅዱስ ቁጥጥር ሥር በምንመላለስበት ወቅት በየዕለቱ በመንፈሳዊ ብስለት እያደግንና ኢየሱስን እየመሰልን እንሄዳለን። በመንፈስ ቅዱስ ቁጥጥር ሥር ሆነን እንደ ኢየሱስ እናስባለን፣ እንደ ኢየሱስ እንኖራለን፣ ለእርሱ ክብር የእርሱን ተግባራት እንፈጽማለን።

2ኛ ጥያቄ፡- በመንፈስ ቅዱስ የተሞሉ ክርስቲያኖች በቤተ ክርስቲያኖቻችን ውስጥ መኖራቸው ጠቃሚ የሚሆነው ለምንድን ነው?

በክርስትና ታሪክ ሁሉ ውስጥ ከማንኛውም ተራ ክርስቲያኖች የተለዩ ክርስቲያኖች ነበሩ። ለእግዚአብሔር ያላቸው ቅናት እጅግ የሚቀጣጠል ከመሆኑ የተነሣ ሕይወታቸው እግዚአብሔርን የበለጠ ለማወቅ የሚያጓጓ ነው። ወይም በእግዚአብሔር ላይ የነበራቸው እምነት ታላቅ ስለሆነ ለእግዚአብሔር አስደናቂ ነገሮችን ለማድረግ የሚችሉ ነበሩ። እንዳንዶቹ

እጅግ ልዩ ከመሆናቸው የተነሣ እነርሱ ባሉበት መሆን በእግዚአብሔር ፊት እንደ መገኘት ነበር። እነዚህን ክርስቲያኖች ልዩ ያደረጋቸው ምንድን ነው? ይህ የሕይወት ደረጃ ለተመረጡ ጥቂቶች ብቻ የተሰጠ ነውን? እንደ እነርሱ ለመሆን ምን ማድረግ አለብን?

የእነዚህን ታላላቅ ክርስቲያኖች ሕይወት ስናጠና ሁላቸውም በሕይወታቸው ሰቆቃ የነበረባቸው ወቅት ነበር። ይህ ጊዜ እግዚአብሔርን በዚያ ሁኔታ ውስጥ እጅግ የፈለጉበትና እግዚአብሔርም በአስደናቂ መንገድ የመለሰላቸው ጊዜ ነበር። እንደዚህ ዓይነቱ ልምድ በእነዚህ ትላልቅ ቅዱሳን ሕይወት በተደጋጋሚ በመከሰቱ በመንፈሳዊ ሕይወታቸው የሚታየው እድገት ከአንድ ኮረብታ ወደ ሌላ ከፍተኛ ኮረብታ የመዝለል ያህል ነበር። እነዚህ የቀድሞ ትላልቅ ክርስቲያኖች ከእግዚአብሔር ጋር የነበራቸውን ግንኙነት ለመግለጽ በተለያዩ ቃላት ተጠቅመዋል። አንዳንዶች በመንፈስ ቅዱስ መጠመቅ ብለውታል። ሌሎች በመንፈስ ቅዱስ መቀባት ብለውታል። አሁንም ሌሎች የጠለቀ ሕይወት ወይም ደግሞ በረከት ብለውታል። ወይም በመንፈስ ቅዱስ መሞላት የሚሉም አሉ። ስለ ልምዶች ምንነት የተሳሳተ መረዳትን ሊሰጡ የሚችሉ ቢሆኑም፤ ልምዶቻቸውን ለመግለጽ የተጠቀሙባቸው ቃላት በራሳቸው ጠቃሚ አይደሉም። ዋናው አስፈላጊ ነገር ልምዶቻቸው ነው። የእግዚአብሔር ፍላጎት ሁላችንም ይህ ልዩ የሆነ ጥልቅ ግንኙነት ከእርሱ ጋር እንዲኖረን ነው። አጥብቀን ከልባችን ብንፈልግ እንደምናገኘው ተስፋ ሰጥተናል (ኤር. 29:12-13)። በሕይወታችን የእግዚአብሔርን ክብር ከሁሉ በላይ መንገድ ለማየት ከፈለግን (ዘፀአ. 33:18-23) እግዚአብሔር እራሱን ይገልጥልናል። እግዚአብሔር በጥልቀት እንድንለማመድ ያላስቻለን ነገር እግዚአብሔር ሌሎች ምርጦች ስላሉትና እኛን በተመሳሳይ መንገድ ሊባርከን ስለማይፈልግ ሳይሆን ነገር ግን የእነርሱን ያህል ጥረት ስለማናደርግ ነው። እግዚአብሔር ምንነቱን በጥልቀት የሚገልጸው በሙሉ ልባቸው ለሚፈልጉት ነው። ክርስቲያን ከእግዚአብሔር ጋር የሚያድግ ኅብረት እንዲለማመዱ በመጀመሪያ ፍላጎት እንዲኖረው ከማድረግ ጀምሮ በመርዳት የሚሠራ መንፈስ ቅዱስ ነው።

የመንፈስ ቅዱስ ሙላት ምንድን ነው?

3ኛ ጥያቄ፡- የሚከተሉትን ጥቅሶች ተመልከት። ዘፀአ. 31:3፤ 36:1፤ ዘፀአ. 34:9፤ ሉቃስ 1:15፤ 41፤ 67፤ 2:4፤ የሐዋ. 2:4፤ 4:8፤ 31፤ 9:17-20፤ 13:9-11። ሀ) በእነዚህ ጥቅሶች በመንፈስ ቅዱስ የተሞሉ የተለያዩ ሰዎችን ጥቀስ። ለ) በመንፈስ ቅዱስ መሞላታቸውን የሚያረጋግጥ ምን ነገር አደረጉ?

በመንፈስ ቅዱስ ስለ መሞላት በምናስብበት ጊዜ ወደ አእምሮአችን የሚመጣው ነገር የሆነ አስደናቂ ነገር ነው። ለምሳሌ በመንፈስ በመሞላትን ስናስብ ታላቅ የፍልስጥኤም ሠራዊትን ያሸነፈውን ሳምሶንን እናስባለን። ወይም ደግሞ በበዓለ ጎምሣ ቀን የታዩትን የእሳት ልሳኖችና በልሳናት መናገርን እናስባለን። ይህ የመንፈስ ቅዱስ ሙላት ምን እንደሚመስል ትክክለኛውን ሥዕል የሚሰጥ ነውን? የብሉይ ኪዳንና የአዲስ ኪዳን መጻሕፍትን በአጠቃላይ ከተመለከትን በመንፈስ ቅዱስ ተሞልተው

ያልተለመዱና ልዕለ-ተፈጥሮአዊ የሆኑ ነገሮች ባደረጉ ሰዎች ታሪክ የተሞላ ነው። በመንፈስ ቅዱስ የተሞሉ ነገር ግን ከተለመዱ ነገሮች ያልተለዩ ተግባራት የፈጸሙ ሌሎች ሰዎችም ነበሩ። ቀጥሎ በመጽሐፍ ቅዱስ መንፈስ ቅዱስ የተለያዩ ሰዎችን መሙላቱን የሚያሳዩ ጥቂት ምሳሌዎችን እናቀርባለን።

- ባስልኤል በመንፈስ ቅዱስ ተሞልቶ የመገናኛውን ድንኳን የሚሠራበትን ጥበብ አገኘ (ዘፀአ. 31:3)።
- ኢያሱ በጥበብ መንፈስ በመሞላት የእግዚአብሔርን ሕዝብ ለመምራት ቻለ (ዘፀአ. 34:9)።
- መጥምቁ ዮሐንስ ከመወለዱ በፊት ጀምሮ በመንፈስ ቅዱስ ተሞልቶ ነቢይ ተብሎ ተጠራ (ሉቃ. 1:15)።
- ኤልሳቤጥና ዘካርያስ በመንፈስ ቅዱስ ተሞልተው ትንቢት ተናገሩ (ሉቃ. 1:41፤ 67)።
- ደቀ መዛሙርት በመንፈስ ቅዱስ በመሞላት በልሳኖች መናገር ቻሉ (ዮሐዋ. 2:4)።
- ጴጥሮስ በመንፈስ ቅዱስ በመሞላት ለመሪዎች መናገር ቻለ (ዮሐዋ. 4:8)።
- ደቀ መዛሙርት በመንፈስ ቅዱስ ተሞልተው የእግዚአብሔርን ቃል በግልጽ ተናገሩ (ዮሐዋ. 4:31)።
- ሰባቱ ዲያቆናት በተለይ ደግሞ እስጢፋኖስ በመንፈስ ቅዱስ ተሞልተው የተቸገሩትን የመርዳትና ወንጌልን የመስበክ ስጦታ ነበራቸው (ዮሐዋ. 6:3)።
- እስጢፋኖስ በመንፈስ ቅዱስ ተሞልቶ በሰማይ ያለውን ኢየሱስን ተመለከተ (ዮሐዋ. 7:55)።
- ጳውሎስ በመንፈስ ቅዱስ በመሞላት ለእግዚአብሔር በድፍረት የሚመሰክር ሆነ (ዮሐዋ. 9:17-20)።
- ጳውሎስ በመንፈስ ቅዱስ በመሞላት በኤልማስ ላይ የፍርድ መልእክት አስተላለፈ (ዮሐዋ. 13:9-11)።

በመንፈስ ቅዱስ የተሞሉ የተለያዩ ሰዎችን የሚያሳየው ይህ ዝርዝር ሰው በመንፈስ ቅዱስ በሚሞላበትና በመንፈስ ቅዱስ ኃይል ቁጥጥር ሥር በሚሆንበት ወቅት የሚያደርገው አንድ የተለየ ነገር እንደሌለ በግልጽ ያመለክታል። ለአንዳንዶች ለእግዚአብሔር ክብር የሚሆን አንድ ነገርን ለመገንባት ይሆናል። ለሌሎች ሠራዊትን የመምራትና ጠላትን ድል የማድረግ፣ የመተንበይ፣ ራእይ የማየት ወይም ያለፍርሃት የመመስከር፣ ወዘተ... ተግባር ይሆናል። የመንፈስ ቅዱስ ሙላት ውጫዊ መግለጫ የተለያየ ሊሆን ይችላል። ነገር ግን በመንፈስ ቅዱስ በተሞላ ሰው ሕይወት ውስጥ የሚፈጸመው ነገር ተመሳሳይ ነው። ከላይ የተመለከትናቸው ሰዎች በሙሉ

በተፈጥሮአዊ ብርታታቸው ሊያደርጉ የማይችሉትን ነገሮች ማድረግ ችለዋል። እግዚአብሔር መንፈስ ቅዱስ በተፈጥሮአዊ ችሎታቸው ሊያደርጉት ፈጽሞ የማይችሉትን ነገር እንዲያደርጉና ለእግዚአብሔር ክብር እንዲያመጡ አድርጎአቸዋል።

4ኛ ጥያቄ፡- ኤፌ. 5:18-21 አንብብ። ሀ) የመንፈስ ቅዱስ ሙላት የተነጻጸረው ከምን ጋር ነው? ለ) አንድ የሰከረ ሰው ሊያሳያቸው የሚችላቸውን የተለያዩ ባሕርያት ግለጽ። እነዚህ ባሕርያት በመንፈስ ቅዱስ ቁጥጥር ሥር በሆንን ጊዜ ከሚፈጸሙት ነገሮች ጋር የሚመሳሰሉት እንዴት ነው? ሐ) በዚህ ጥቅስ ላይ የሚገኘው ግሥ የተገለጸው በምን ጊዜ ነው? ሰለ አንድ ጭብጥ ነው የሚገልጸው? ጥያቄ ነው የሚጠይቀው? ወይስ ትእዛዝ ነው የሚሰጠው? መ) ጳውሎስ የመንፈስ ቅዱስ ሙላት የሚረጋገጥባቸው መንገዶች ምን ምን ናቸው አለ?

መንፈስ ቅዱስ በሰው ሕይወት ውስጥ የሚያደርገውን ይህን ተደጋጋሚ ልምምድ ከሁሉ በላቀ ሁኔታ ለመግለጽ አገልግሎት ላይ የዋለው ቃል «የመንፈስ ቅዱስ ሙላት» የሚለው ይሆናል። የእውነተኛ መንፈሳዊነት ሁሉ ምክንያት መንፈስ ቅዱስ ነው። በሕይወታችን የመሥራት፣ ክርስቶስን እንመስል ዘንድ የመለወጥ፣ የክርስቶስን ህልውና በሕይወታችን የመለማመዳችን ብቻ ሳይሆን በተግባራችንም እንደንመስለው ማድረግ የእርሱ ኃላፊነት ነው። ይህ ተግባር አንዳንድ ጊዜ በአስደናቂ ውጫዊ ሁኔታ ሊገለጽ ይችላል። ነገር ግን ብዙ ጊዜ አስደናቂ በማይመስል፣ ነገር ግን በፍቅር፣ በደስታ፣ በሰላምና በተስፋ በተሞላ ሕይወት መኖር ነው።

ከመንፈስ ቅዱስ ጋር ስለሚኖረን ኅብረት በመጽሐፍ ቅዱስ ውስጥ የሚገኙ ግልጽ ትእዛዛት ጥቂት ናቸው። በመንፈስ ቅዱስ እንድንጠመቅ ፈጽሞ አልታዘዝንም። በመንፈስ ቅዱስ እንድንቀባም የተሰጠ ትእዛዝ የለም። ከሁሉ የሚበልጡትን ጠቃሚ መንፈሳዊ ስጦታዎች እንድንፈልግ የተነገረን ቢሆንም እንኳ የመንፈሳዊ ስጦታዎችን ህልውና እንድንፈልግ አልታዘዝንም። ከመንፈስ ቅዱስ ጋር ስላለን ኅብረት የሚገልጹ እነዚህ ነገሮች በሙሉ ከክርስቲያኖች ሁሉ ጋር አብረው ያሉ ናቸው። ወደ መንፈስ ቅዱስ ሙላት ስንመጣ ግን «መንፈስ ቅዱስ እንዲሞላብን» ታዝዘናል (ኤፌ. 5:18)። መንፈስ ቅዱስን እንዳናሳዝን (ኤፌ. 4:30)፣ የመንፈስ ቅዱስን እሳት እንዳናዳፍን (1ኛ ተሰ. 5:19)፣ እና ከመንፈስ ቅዱስ ጋር እንድንገራመድ (ገላ. 5:25) ታዝዘናል።

በኤፌ. 5:18 በመንፈስ ቅዱስ «እንሞላ» ዘንድ እግዚአብሔር ያዝዘናል። በመንፈስ ቅዱስ መሞላት ማለት ምን ማለት እንደሆነ መረዳት እንድንችል በቁጥጥር ሥር ከሚያደርግ ሌላ ዓይነት ነገር ማለትም ከስካር ጋር ማነጻጸር አለብን። በአንድ በኩል በእነዚህ ሁለት ዓይነት መሞላቶች መካከል ከፍተኛ ልዩነቶች አሉ። አንድ ሰው በወይን በተሞላ ጊዜ ራሱን ስለማይቆጣጠር ምን እንደሚያደርግ እንኳ አያውቅም። ነገር ግን መንፈስ ቅዱስ አንድን ሰው በሚቆጣጠርበት ጊዜ ስለሚፈጸመው ነገር የተሞላው ሰው በሚገባ ያውቃል።

አእምሮአቸውን ይቆጣጠራሉ። በተጨማሪ መንፈስ ቅዱስ በአስደናቂ መንገድ በኃይል እየተጠቀመባቸው እንዳለም ያውቃሉ።

ስለዚህ በወይን በመስከርና በመንፈስ ቅዱስ በመሞላት መካከል ያለው ተመሳሳይነት ምንድን ነው?

1. በወይን ጠጅ የተሞላ ሰው መጠጡ ስለሚቆጣጠረው ከመጠጣቱ በፊት ሊያደርገው የማይችለውን ነገር ማድረግ ይችላል። በተመሳሳይ መንገድ በመንፈስ ቅዱስ መሞላት ማለት በመንፈስ ቅዱስ ቁጥጥር ሥር መሆንና ተለማምደውት የማያውቁትን ሕይወት መኖር ማለት ነው። ለምሳሌ የሰውዬው ባሕርይ ከቁጣ ወደ ፍቅር ይለወጣል፤ ከስስታምነት ሌሎችን ወደ ማገልገል ይቀየራል።

2. የመጠጥ ሱስኛ የሆነ ሰው የሚያጋጥመውን ችግር ለመጋፈጥና ብርታት ለማግኘት በመጠጡ ላይ ይደገፋል። በተመሳሳይ መንገድ በመንፈስ ቅዱስ ቁጥጥር ሥር የሚኖር ሰው እግዚአብሔርን ደስ የሚያሰኝ ኑሮ ለመኖር ኃይል ይሆነው ዘንድ ፊቱን ወደ እግዚአብሔር ይመልሳል።

ክሌፌ. 5:18-20 በመንፈስ ቅዱስ ስለ መሞላት ምን ልንመለከት እንችላለን?

1. ትእዛዝ ነው። በመንፈስ ቅዱስ መሞላት እንዳለብን ተነግሮናል። ይህ ሁለት ነገሮችን ያመለክታል። በመጀመሪያ ለመታዘዝ ወይም ላለመታዘዝ ምርጫ እንዳለን ነው። በመንፈስ ቅዱስ እንሞላ ዘንድ ከእግዚአብሔር ጋር ለመሥራት እንችላለን። ወይም በመንፈስ ቅዱስ ከመሞላት የሚያገደንን አኗኗር መኖር እንችላለን። ሁለተኛ በዚህ የመንፈስ ቅዱስ አገልግሎት በአንድ ወይም በሌላ መንገድ ተሳታፊዎች መሆናችንን ያመለክታል። እግዚአብሔር የማንሳተፍበትን ነገር እንድናደርግ አያዘንም። ስለዚህ በመንፈስ ቅዱስ እንሞላ ዘንድ ከእግዚአብሔር ጋር ለመሥራት የምንችልበት መንገድ አለ። የእግዚአብሔር ሉዓላዊ ዕቅድ የመንፈስ ቅዱስ ሙላት ከግለሰቡ ፈቃድ ጋር የሚሄድ እንዲሆን አድርጎታል። መንፈስ ቅዱስ በሕይወታችን እንዲሞላና እንዲጠቀምብን ማድረግ ወይም በከፊልም ቢሆን ይህ እንዳይሆን መከላከል እንችላለን።

2. በተደጋጋሚ የሚፈጸም ተግባር ነው። በግሪክ ቋንቋ በመንፈስ ቅዱስ የመሞላት ትእዛዝ የአሁን ጊዜን በሚያመለክት ግሥ ነው የተጻፈው። ይህ ማለት በመንፈስ ቅዱስ ለመሞላታችን ሁልጊዜ እርግጠኞች መሆን አለብን ማለት ነው። ይህ ማለት በመንፈስ ቅዱስ ልንሞላ፣ በሆነ ምክንያት ደግሞ ይህን ሙላት ልናጣና እንደገና መሞላት ሊያስፈልገን ይችላል ማለት ነው። ይህ እውነት በሐዋርያት ሥራ መጽሐፍ ውስጥ ተመልክቷል። የመጀመሪያዎቹ ደቀ መዛሙርት በበዓለ ጎምሣ ቀን በመንፈስ ቅዱስ ተሞልተው ነበር (የሐዋ. 2:4)። ቆይቶ ጴጥሮስ በካህናት ጉባኤ የፍርድ ወንበር ፊት በቀረበ ጊዜ በመንፈስ ቅዱስ እንደተሞላ ተጽፏል (የሐዋ. 4:31)።

3. የመንፈስ ቅዱስ ሙላት በጣም በተለመደ ነገር ግን ኃይል በሞላበት መንገድ ተገልጧል። በግሪኩ ቋንቋ ኤፌ. 5:18-21 ያለው ቃል አንድ ዐረፍተ ነገር ነው። አንድ ትእዛዝ ማለትም «በመንፈስ ቅዱስ ተሞሉ» የሚለውን ይዟል። ይህ አንዱ ትእዛዝ በመንፈስ ቅዱስ ለመሞላት ምልክት የሚሆኑ አራት ቅድመ-ሁኔታዎችን ያስከትላል። እነርሱም መናገር (ቁጥር 19)፣ መዝሙር (ቁጥር 19)፣ ምስጋና ማቅረብ (ቁጥር 20) እና ለሌሎች መገዛት (ቁጥር 21) ናቸው።

በመንፈስ ቅዱስ በምንሞላበት ጊዜ መሞላታችን የሚረጋገጠው እንዴት ነው? በመንፈስ ቅዱስ መሞላት ከአስደናቂ ድርጊቶች ጋር እንደሚያያዝ እናስብ ይሆናል። ምናልባት የሆነ ታላቅ ተአምር ወይም ልዕለ-ተፈጥሮአዊ ምልክቶች እንደሚያጅቡት እናስብ ይሆናል። ጳውሎስ በእነዚህ ጥቅሶች የሚናገረው ነገር ይህን አይደለም። የመንፈስ ቅዱስ መሞላት በሁለት ዋና መንገዶች ራሱን ይገልጻል። በመጀመሪያ፣ አመላለካችን ይቀየራል። ልባችን በመዝሙርና በምስጋና ይጥለቀሳል።

በሁለተኛ ደረጃ፣ በመንፈስ ቅዱስ መሞላታችን ከሌሎች ጋር ያለንን ግንኙነት ይቀይራል። ተፈጥሮአችን የሆነውን የሰስታምነታችንን ዝንባሌ ቀይረን በትሕትና ዝቅ ብለን ለሌሎች እራሳችንን እንድናስገዛ ያስችለናል። በዕድሜ የገፉ ለወጣቶች ፍላጎት እንደዚህም ወጣቶች በዕድሜ ለገፉ ሰዎች ፍላጎት ይገዛሉ። ወንዶች ለሴቶች ሴቶችም ለወንዶች አመለካከት ይገዛሉ። ባሎች ለሚስቶች፣ ሚስቶች ደግሞ ለባሎች ይገዛሉ። ሀብታሞች ለድሆች፣ የተማሩት ላልተማሩት ወዘተ... ይገዛሉ። ሰዎች እግዚአብሔር በሰውዬው ሕይወት ኃይለኛ ነገር እየሠራ እንደሆነ ለማየት እስከሚገደዱ ድረስ ግንኙነቶች ይቀየራሉ።

5ኛ ጥያቄ፡- ሀ) በመንፈስ ቅዱስ ስለ መሞላት ይህ የተመለከትነው መረዳት እኛ ብዙ ጊዜ ካለን አመለካከት የተለየ የሚሆነው እንዴት ነው? ለ) መንፈስ ቅዱስ ለእግዚአብሔር ክብር የሆነውን ነገር በቤተ ክርስቲያን ውስጥ ያደርግ ዘንድ ሥርዓት የሞላበት አምልኮና መልካም ግንኙነቶች ከሁሉ በላይ አስፈላጊ ነገሮች የሚሆኑት ለምንድን ነው?

የመንፈስ ቅዱስ ሙላት ከሕይወታችን የሚደረግበት ተቀዳሚ ምክንያት የራሳችንን ሕይወት ኃጢአት በሞላበት መንገድ ልንቆጣጠር በምንሞክርበት ጊዜ ነው። የራሳችንን ሕይወት ልንቆጣጠር በምንወስንበት ወቅት መንፈስ ቅዱስ እኛን መቆጣጠሩን ያቆማል። ነገር ግን ንስሐ በምንገባበትና እግዚአብሔር ሕይወታችንን በሙላት እንዲቆጣጠር በምንጠይቅበት ወቅት መንፈስ ቅዱስ እንደገና ይሞላናል።

በክርስቲያኖች ሕይወት ብዙ ጊዜ ከደግነነታቸው በኋላ ቀውስ የተፈጠረባቸው ወቅቶች ይኖራሉ። ውስጣዊ የሆነ ጥልቅ ሕይወታቸውን ለመቆጣጠር የሚካሄድ ትግል አለ። መንፈስ ቅዱስ በሕይወታችን ዙፋን ላይ በመቀመጥ የምንፈልገውን፣ የምናደርገውንና የምንናገረውን ሁሉ ለመቆጣጠር ይፈልጋል። በሕይወት ዘመናችን ሁሉ ግን የኖርነው እራሳችንን

በመቆጣጠር ነው። ስለዚህ ታላቅ ጦርነት ይካሄዳል። በመጨረሻ ይህ ራስ ወዳድ የሆነው መንፈሳችን ይሰበራል። ለእግዚአብሔር ቁጥጥር እራሳችንን አሳልፈን እንሰጣለን። ትልቁ ጦርነት ከተጠናቀቀ በኋላ በሕይወታችን ታላቅ ለውጥ ይከናወናል። ታላቅ ደስታና ሰላም ይሆናል። አገልግሎታችን ኃይልን ይቀዳጃል። ከእግዚአብሔር ጋር የምናደርገው ጉዞ ጣፋጭና በጥብቅ ቁርኝት የሚካሄድ ይሆናል። ሕይወታችንን ለመቆጣጠር የሚደረጉ አነስተኛ ውጊያዎች ይኖራሉ። ለኃጢአታዊ ተፈጥሮአችን እራሳችንን የምናስገዛበትና እግዚአብሔር በላያችን ላይ እንዳይሠለጥን የምናደርግባቸው ጊዜያት ይኖራሉ። የመንፈስ ቅዱስ ሙላት ወይም ቁጥጥር በዚያ ነጥብ ላይ ይጠፋል። ነገር ግን ለመንፈስ ቅዱስ ድምፅ ንቁ የመሆን ልምድ በሕይወታችን ስለሚኖር ወዲያውኑ ወደ ጸጋ ዙፋኑ ፊት በመቅረብና ይቅርታን በመጠየቅ በመንፈስ ቅዱስ ቁጥጥር ሥር ወደ መኖሩ እንመለሳለን። ከዚያም እንደገና በመንፈስ ቅዱስ እንሞላና በመንፈሳዊ ሕይወታችን እንደገና እንቀጥላለን። ስለዚህ መንፈስ ቅዱስ በሰው ሕይወት ውስጥ ከሚሠራቸው ሥራዎች አንዱ የበላይነት አግኝቶ ይቆጣጠር ዘንድ ወሳኝን ጦርነት ማካሄድ ነው። ከዚያም በክርስቲያን ሕይወት ዘመን ሁሉ የሕይወቱን እያንዳንዱን ክፍል የበለጠ በበላይነት ይቆጣጠር ዘንድ መንፈስ ቅዱስ ትናንሽ ጦርነቶችን ያካሄዳል። በመንፈሳዊ ሕይወት ማደግ ማለት ሕይወታችን ለዘለቄታው በመንፈስ ቅዱስ ቁጥጥር ሥር እንዲሆን መፍቀድን እንደሚያካትት እናያለን።

6ኛ ጥያቄ፡- ሀ) ስለ ራስህ ሕይወት አስብ። የእግዚአብሔር መንፈስ ሕይወትህን እንዳይቆጣጠር የታገልክባቸው ጊዜያት በእርግጥ ነበሩን? ያንን ልምድህን ግለጽ። ለ) እንደዚህ ዓይነት አስቸጋሪ ልምድ ካልነበረህ መንፈስ ቅዱስ ከዚህ ቀደም እንደሞላብህ አሁንም ሕይወትህን እያገዘ ለመሆኑ ምን ማስረጃ አለህ? ሐ) መንፈስ ቅዱስ ሙሉ በሙሉ በሥልጣን እንዲገዛህ ያልፈቀድክባቸውን የሕይወትህን ክፍሎች እንዲያሳይህ በጸሎት ትጠይቀው ዘንድ አሁን ጊዜ ውሰድ። ስለ እነዚያ ሁኔታዎች ንስሐ ግባ። መንፈስ ቅዱስ እንደ አዲስ እንዲሞላህና ኢየሱስን እንድትመስል እንዲረዳህ ጸልይ።

እንግዲያውስ በመንፈስ ቅዱስ የመሞላት ትርጉሙ ምንድን ነው? በመንፈስ ቅዱስ መሞላት ክርስቲያን ሕይወቱን ለመንፈስ ቅዱስ በማስገዛት በባሕርይና በተግባር የበለጠ ኢየሱስን እየመሰለ እንዲሄድ መንፈስ ቅዱስ ሕይወቱን እንዲሠራ የሚፈቅድበት ተደጋጋሚ ልምድ ነው።

በመንፈስ ቅዱስ የመሞላት ማረጋገጫዎች

7ኛ ጥያቄ፡- የማያቋርጥ የመንፈስ ቅዱስ ሙላት ያለበትን ሕይወት የሚኖር ሰውን አስብ። የመንፈስ ቅዱስ ሙላት አለው ብለህ እንድታስብ የሚያደርግ ምን ተግባር ይፈጸማል?

መጽሐፍ ቅዱስ በመንፈስ ቅዱስ እንዴት እንደምንሞላ አይናገርም። ይልቁኑ መጽሐፍ ቅዱስ በመንፈስ ቅዱስ ከመሞላት የሚያገዱንን ነገሮች

የሚጠቁሙ አራት ትእዛዛት ይሰጠናል። መንፈስ ቅዱስ ሁሉንም ክርስቲያኖች መሙላት ይፈልጋል። የእግዚአብሔር ዕቅድ እንደዚያ ነው።

እያንዳንዱ ክርስቲያን በመንፈስ ቅዱስ መሞላት ይችላል። ነገር ግን የሚያሳዝነው ያለማድረግ በመንፈስ ቅዱስ የመሞላት ሕይወትን የሚኖሩ ሰዎች ጥቂቶች መሆናቸው ነው። ወይም ደግሞ ምናልባት በመንፈስ ቅዱስ የመሞላትን ማረጋገጫ አሳስተን እናቀርባለን። አንድ ሰው በመንፈስ ቅዱስ መሞላቱን እንዴት እናውቃለን? ቀጥሎ ለመንፈስ ቅዱስ ሙላት ማረጋገጫ የሚሆኑ እውነቶችን በዝርዝር እናቀርባለን።

1. የመንፈስ ቅዱስ ፍሬ

8ኛ ጥያቄ፡- ገላ. 5:16-26 አንብብ። ሀ) «በመንፈስ ስንመላለስ» ምን ይፈጸማል? ለ) በኃጢአታዊ ተፈጥሮ በመንፈሳዊ ተፈጥሮ መካከል ያለው ግንኙነት የተገለጠው እንዴት ነው? ሐ) ኃጢአታዊው ተፈጥሮ እንዴት ተገልጿል? መ) የመንፈሳዊ ተፈጥሮ ባሕርያት ምንድን ናቸው? ሠ) ከመንፈስ ቅዱስ ጋር እርምጃችንን ጠብቀን የምንኖረው እንዴት ይመስላል? ሠ) ገላ. 5:22-23 ያለውን በቃል ለማጥናት ጊዜ ውሰድ። እነዚህ «የመንፈስ ቅዱስ ፍሬ» ተብለው የተጠቀሱት ባሕርያት የሕይወትህና ክሌሎች ጋር ያለህ ግንኙነት ዋና ክፍል የሚሆኑበትን መንገድ እንዲያሳይህ እግዚአብሔርን በጸሎትህ ጠይቀው።

መጽሐፍ ቅዱስ በዓለማችን ላይ ሦስት ዓይነት ሰዎች እንዳሉ ያስተምረናል። በመጀመሪያ፣ ያልዳኑ ሰዎች አሉ። በዚህ ውስጥ የሚካተቱት በኢየሱስ ክርስቶስ ያላመኑ መንፈስ ቅዱስ በሕይወታቸው ኖሮ የማያውቅ ለዘላለም ፍርድ የተጠበቁ ሁሉ ናቸው። በኃጢአታቸው የሞቱ ሰዎች ሁሉ በዚህ ውስጥ ይካተታሉ። በእግዚአብሔር አምላል የተፈጠሩ በመሆናቸው ምክንያት ታላላቅ ነገሮችን ለማድረግ ቢችሉም እንኳ ሕይወታቸውን የሚኖሩት ከእግዚአብሔር ውጭ ስለሆነ ከሚያደርጓቸው ነገሮች የትኞቹም ደኅንነትን ሊያስገኙላቸው አይችሉም። ጽድቃቸው ሁሉ እንደ «መርገም ጨርቅ» ነው (ኢሳ. 64:6)።

በሁለተኛው ዓይነት የሚፈረጁት ሰዎች በመንፈስ ቅዱስ የተሞሉ ክርስቲያኖች ናቸው። ሕይወታቸውን ለኢየሱስ የሰጡና በመንፈስ ቅዱስ ኃይል የሚኖሩ ናቸው። ባሕርያቸውና ሕይወታቸው የተለወጡ ናቸው። በመንፈስ ቅዱስ ስለተሞሉ ክርስቲያኖች ወደፊት የበለጠ እናጠናለን።

በሦስተኛ ዓይነት የሚፈረጁት ሰዎች ሥጋዊ ክርስቲያኖች ናቸው። እነዚህ ኢየሱስ ክርስቶስን ለመከተል የወሰኑ ክርስቲያኖች ናቸው። የሚኖሩት ግን በመንፈስ ቅዱስ ኃይል አይደለም። ነገር ግን በራሳቸው ኃይል ይመላለሳሉ። ስለዚህ ሕይወታቸው የማያምን ሰው ሕይወትን ይመስላል። «የኃጢአታዊው ተፈጥሮ ተግባራትን» መፈጸማቸውን አያቆሙም። ደግሞም እግዚአብሔርን በማያስከብር ሕይወት ይመላለሳሉ። ጳውሎስ ክርስቲያን ነን እያሉ ነገር ግን ያለሚደረግ በኃጢአታዊ ተፈጥሮ የሚኖሩትን በጥብቅ ያስጠነቅቃል። ያለማድረግ በኃጢአታዊ ተፈጥሮአቸው የሚኖሩ ሰዎች «የእግዚአብሔርን

መንግሥት አይወርሱም» ይላል። የእግዚአብሔር ልጆች የመሆናችን ማረጋገጫ በአፋችን የምንለው ነገር ሳይሆን በየዕለቱ የምንኖረው ሕይወት ነው። በተወሰነ የጊዜ ክልል ውስጥ «የመንፈስ ቅዱስ ፍሬ» በሕይወታችን ካልታየ አስቀድሞም ቢሆን መንፈሳዊ ሕይወት ኖሮን እንደሆነ መጠየቅ እጅግ ተገቢ ነው።

9ኛ ጥያቄ፡- ሀ) ከራስህ ሕይወት ሦስቱንም ዓይነት ሰው እንዴት እንደነበርክና እንደሆንክ ግለጽ። ለ) አሁን ያለህበትን ሕይወት ከሦስቱ በላቀ ሁኔታ የሚገልጸው የትኛው ነው?

በመንፈስ የተሞላን ክርስቲያኖች ከሆንን ነገሮች የተለዩ ይሆናሉ። ከኃጢአታዊ ተፈጥሮ ጋር ያለንን ትግል የምንቀጥል ቢሆንም እንኳ በይበልጥ ያለማድረግ በመንፈሳዊ ተፈጥሮአችን እንኖራለን። የመንፈስ ቅዱስ ሙላት ውጫዊ ተግባራችንን ይለውጣል። ሆኖም ግን የመንፈስ ቅዱስ ሙላት ይበልጥ በተለያዩ ውስጣዊ ባሕርያት ይረጋገጣል። ያለ መንፈስ ቅዱስ አንዳንድ ውጫዊ ለውጦችን ማሳየት እንችላለን (ለምሳሌ የአልኮል መጠጥ ማቆም፣ ከአንድ በላይ የነበሩን ሚስቶቻችንን መተው፣ ወዘተ...)። እነዚህ በመንፈስ ቅዱስ የመሞላት ማረጋገጫ ላይሆኑ ይችላሉ። የመንፈስ ቅዱስ ሙላት ማረጋገጫ ሙሉ በሙሉ የመለወጥ ባሕርይ ነው። ጳውሎስ እነዚህን ለውጦች «የመንፈስ ቅዱስ ፍሬ» በማለት ይጠራቸዋል።

ጳውሎስ ለክርስቲያኖች በመንፈስ የተሞላ ሕይወት ማረጋገጫን ሲነግራቸው በፈለገ ጊዜ በክርስቶስ አካል ውስጥ ከሌሎች ጋር ያሏቸውን ግንኙነቶች የሚነካውን ጉዳይ ለማሳየት ወደ ልቦናዎቻቸው ወደ ዝንባሌዎቻቸው አመለከተ። በልሳናት የመናገር ትእዛዞችን የማድረግ፣ የመተንበይ ወይም ሌሎች የመንፈስ ቅዱስ ስጦታዎችን ጉዳይ አልተናገረም። ይልቁኑ ውስጣዊ ስለሆነ፣ ለተፈጥሮአዊው ሰው ፈጽሞ ስለ ማይቻል ነገር ነው የተናገረው። የመንፈስ ቅዱስ ፍሬ ለመንፈስ ቅዱስ ሙላት ከሁሉ የላቀ ማስረጃ ነው።

የመንፈስ ቅዱስ ፍሬ ኢየሱስ በምድር ላይ በተመላለሰበት ወቅት የነበረው ባሕርይ ግልጽ መግለጫ ነው። የመንፈስ ቅዱስ ዋና ግብ ኢየሱስን እንድንመስል ማድረግ በመሆኑ በመንፈስ የተሞሉ ክርስቲያኖች ምን እንደሚመስሉም ያሳየናል። በእነዚህ ቁጥሮች የሚከተሉትን እጅግ አስፈላጊ እውነቶች መመልከት እንችላለን።

1. ዘጠኙ ባሕርያት የመንፈስ ቅዱስ «ፍሬ» በመባል ይታወቃሉ። የመንፈስ ቅዱስ «ፍሬዎች» አይደሉም። አንዱን እያደረግን ሌላውን ላለማድረግ አንችልም። አንድ ሰው በመንፈስ ቅዱስ በሚሞላበት ጊዜ እነዚህ ባሕርያት በተለያየ ደረጃ በሕይወቱ ይኖራሉ።

2. «የመንፈስ ቅዱስ» ፍሬ በመባል ይጠራሉ። የሰው ሥራ አይደሉም። ይልቁኑ መንፈስ ቅዱስ በሰዎች ሕይወት ውስጥ የሚሠራው ሥራ ውጤት ናቸው። ብዙ ሰዎች በጣም በምክርን ቁጥር የበለጠ ፍቅር ይኖረናል! የበለጠ ደስተኛ እንሆናለን፣ ወዘተ... ይላሉ። የሰው ጥረት ግን ይህንን ፍሬ

አያመጣም። በሰው ሕይወት ውስጥ በሚሠራ መንፈስ ቅዱስ አማካኝነት የሚመጣ ውጤት ነው። ስለዚህ ይህ ፍሬ በሕይወታችን እንዲረጋገጥ ከፈለግን ከመንፈስ ቅዱስ ጋር ባለን ትክክለኛ ግንኙነት መሥራት መቻል አለብን።

3. የተጠቀሱት ዘጠኝ ባሕርያት ከሰው ልብ በመውጣት በተግባር የሚታዩ ይሆናሉ። በተቀዳሚ ክሌሎች ጋር ባለን ግንኙነቶች የሚረጋገጡ ውስጣዊ ባሕርያት ናቸው።

10ኛ ጥያቄ፡- ሀ) በሥጋ ሥራዎች (ገላ. 5:19-21) የተሞላ ሕይወትና በመንፈስ ቅዱስ የተሞላ ሕይወትን አወዳድር። ለ) በሥጋ ፈቃድ እየተመላለስክ እንደሆነ የሚያሳዩ በሕይወትህ የሚፈጸሙ የተለያዩ ድርጊቶችን በምሳሌነት ጥቀስ። ሐ) በመንፈስ ቅዱስ መሞላት የመንፈስ ቅዱስ ፍሬን እንዴት እንደሚያመጣ ከግል ሕይወትህ የተለያዩ ምሳሌዎችን ሰጥ።

2. መንፈሳዊ ስጦታዎች ለመንፈሳዊ አገልግሎት

መንፈሳዊ ስጦታዎች በሰው ሕይወት ውስጥ መንፈስ ቅዱስ የመኖሩ ውጤቶች ናቸው። እነዚህ መንፈሳዊ ስጦታዎች አንድ ሰው በመንፈስ ቅዱስ ባይሞላም እንኳ ሊኖሩት ይችላሉ። ለምሳሌ በልባችን መንፈሳዊ ትዕቢት እያለ እንኳ በልሳን መናገር እንችላለን። ስለዚህ መንፈሳዊ ስጦታዎችን መለማመድ ብቻ በራሱ በመንፈስ ቅዱስ ለመሞላታችን ማረጋገጫ አይደለም። ሆኖም ግን እነዚህን መንፈሳዊ ስጦታዎች ያለማድረግ በተገቢ ሁኔታ ለእግዚአብሔር ክብርን በሚያመጣና የክርስቲያንን ኅብረት በሚገነባ መንገድ መጠቀም የሚቻለው በመንፈስ ቅዱስ በመሞላት ብቻ ነው። መንፈሳዊ ስጦታዎቻችንን ስንጠቀም በመንፈስ ቅዱስ ካልተሞላን ግን ብዙም ሳይቆይ ሰዎች የተሳሳቱ ነገሮች ከሕይወታችን ማውጣት ይጀምራሉ። ውስጣዊ አመለካከታችን ንጹሕ ስለማይሆን በክርስቶስ አካል መካከል ፀብንና መከፋፈልን እናመጣለን። በመንፈስ ቅዱስ የተሞላ ሰው በመንፈስ ቅዱስ መሞላቱን ሌሎችን በትሕትና በማገልገሉና የክርስቶስን አካል አንድነት በመጠበቁ ይገልጻል።

3. በመንፈስ ቅዱስ መማር

ሰዎች በአእምሮ እውቀት ችሎታቸው ሊገነዘቡ የሚችሉት የመጽሐፍ ቅዱስ እውቀት ደረጃ አለ። ሆኖም ግን ጥልቅ የሆነ መረዳት፣ የእግዚአብሔርን ጥልቅ ነገር የመረዳትና በሕይወት ተግባራዊ ማድረግ የሚቻለው በመንፈስ ቅዱስ ለተሞሉ ሰዎች ብቻ ነው። ጥልቅ፣ ሕይወትን የሚለውጡ የመጽሐፍ ቅዱስ እውነቶች በመንፈስ ቅዱስ አማካኝነት የሚገለጡት እርሱ ሕይወቱን በሚሞላበት ሰው ዘንድ ብቻ ነው (1ኛቆሮ. 2:12; 3:1፣ 2ኛ 1ኛ ዮሐ. 2:20፣ 26-27)። አንድ ሰው መጽሐፍ ቅዱስ የሚለውን ለማንበብና ለመረዳት ቢችልም እንኳ መንፈስ ቅዱስ በሚናገርበት ወቅት በጥምና ካላደመጠ እውነቱ ወደ ልቡ ጠልቆ አይገባም። ለሕይወቱ ግልጽ የሆነ መመሪያን አይቀበልም። በሌላ በኩል ግን አንድ ሰው በመንፈስ ቅዱስ ከተሞላና እርሱን የሚያደምጥ ከሆነ መጽሐፍ ቅዱስ በምድር ላይ

ከሚገኙ ነገሮች ሁሉ ጣፋጭና ውድ ይሆንለታል። መንፈስ ቅዱስ ከእኛ ጋር ለመገኘት፣ ለእኛ ለመናገርና እኛን ለመምራት የሚጠቀምበት ዋና መሣሪያ መጽሐፍ ቅዱስ ይሆናል። ከኢየሱስ ክርስቶስ ጋር በመንፈስ ቅዱስ አማካይነት ጥብቅ የሆነ ግንኙነት የሚኖረን በእግዚአብሔር ቃል ላይ ጊዜ የምንወስድ ከሆነ ነው። ክርስቲያኖች የእግዚአብሔርን ቃል በማንበብ ሐሜት የማያደርጉና መንፈስ ቅዱስ እነርሱን ይናገርና ሕይወታቸውን ይለውጥ ዘንድ የማይጠቀምበት ከሆነ ምክንያቱ በመንፈስ ቅዱስ ያለመሞላታቸው ይሆናል።

የመንፈስ ቅዱስ ህልውና ወይም ሙላት ራሱን የሚያረጋግጥባቸው ሌሎች በርካታ መንገዶች አሉ። በመንፈስ ቅዱስ በምንሞላበት ጊዜ አምልኮአችንና ለእግዚአብሔር የምንሰጠው ክብር ይለወጣል (ኤፌ. 5:18-20)። በስግብግብነት የተሞላው ፍላጎታችን በሕይወታችን ገዥ ስለማይሆን አንዳችን ለሌላችን እራሳችንን ለማስገዛት አስተሳሰባችን ይለወጣል (ኤፌ. 5:21)። በመንፈስ ቅዱስ በምንሞላበት ጊዜ እግዚአብሔር ለሕይወታችን ወዳለው ፈቃድ በመንፈስ ቅዱስ እንመራለን።

11ኛ ጥያቄ፡- ሀ) ከላይ በተመለከትናቸው መንገዶች የተገለጠው የመንፈስ ቅዱስ ሙላት በቤተ ክርስቲያንህ ውስጥ እጅግ አስፈላጊ የሚሆንበት ምክንያት ምንድን ነው? ለ) ብዙ ክርስቲያኖች በመንፈስ ቅዱስ የተሞሉ ቢሆኑና በሕይወታቸው እነዚህን ሦስት ማረጋገጫዎች የሚያሳዩ ቢሆኑ ኖሮ ቤተ ክርስቲያንህ በምን ዓይነት መንገድ ትለወጥ ነበር?

ሁለተኛ ቀን፡-

በመንፈስ ቅዱስ ለመሞላት የሚቀርቡ ቅድመ ሁኔታዎች

12ኛ ጥያቄ፡- የሚከተሉትን ጥቅሶች አንብብ። ኤፌ. 5:18፤ 4:30፤ 1ኛ ተሰ. 5:19። ሀ) ስለ መንፈስ ቅዱስ የተሰጡ የተለያዩ ትእዛዛትን ዘርዝር። ለ) እያንዳንዱ ትእዛዝ የመንፈስ ቅዱስ ሙላትን እንዴት ሊነካ እንደሚችል አንዳንድ ምሳሌዎችን ጥቀስ።

ስለ መንፈስ ቅዱስ የተሰጠን የመጀመሪያ ትእዛዝ «በመንፈስ ቅዱስ ተሞሉ» የሚል ነው። ዋናው ጥያቄ በመንፈስ ቅዱስ እንዴት እንሞላለን? የሚል ነው። ከመንፈስ ቅዱስ ሙላት በምንጉድልበት ወቅት ያንን ሙላት ተመልሰን የምናገኘው እንዴት ነው? መጽሐፍ ቅዱስ በመንፈስ ቅዱስ ስለመሞላት ምንም ዓይነት ግልጽ ቀመር አይሰጠንም። ነገር ግን መንፈስ ቅዱስ ይሞላን ዘንድ መግላት ያለባቸው ሁኔታዎች አሉ። መንፈስ ቅዱስ ይሞላብንና በሕይወታችን በአስደናቂ መንገዶች ይሠራ ዘንድ የሚያስችሉ አንዳንድ ሁኔታዎች ቀጥሎ ቀርበዋል።

1. መንፈስ ቅዱስ የሚሞላን ለሕይወታችን ላለው መመሪያ ስንገዛና እራሳችንን ሕያው መሥዋዕት አድርገን ለእርሱ ስናቀርብ ነው (ሮሜ 12:1)።

መንፈስ ቅዱስ በሕይወታችን ዙፋን ላይ ነግሦ ምን እንደሚሆን እንወስን ዘንድ አይፈቅድም። ይልቁኑ ሕይወታችንን ሙሉ በሙሉ እንዲቆጣጠረው ለእርሱ እንድናስረክብ ይገባል። የራሳችንን ዕቅዶች፣ አሳቦችና ሕልሞች ለመፈጸም ያለንን መብት ለእርሱ መተው አለብን። ሕይወታችንን በሙሉ እግዚአብሔር ለእኛ ለወሰነው ነገር ማስገዛት አለብን። መንፈስ ቅዱስ የሚሞላን በዚያን ጊዜ ብቻ ነው። በሕይወታችን ግንኙነት ወቅት የእግዚአብሔርን ፈቃድ የምንቃወም ከሆነ፣ እራሳችንን አላልፎ ለመስጠት ወይም ለማስገዛት እምቢ የማለት ዝንባሌ ካለን በዚያን ጊዜ በመንፈስ ቅዱስ መሞላታችን ይቀራል ማለት ነው።

አዲስ ኪዳን በመንፈስ ቅዱስ እንሞላ ዘንድ መጽሞ እንዳለብን አይናገርም። ለመንፈስ ቅዱስ ሙላት መጸለይ እንዳለብን እንኳ አልተነገረንም። ይልቁኑ ሕይወታችንን ሕያው መሥዋዕት አድርገን ስናቀርብ በመንፈስ ቅዱስ ወዲያውኑ እንሞላለን።

2. በሕይወታችን ከግናቸውም ነገሮች በላይ መንፈስ ቅዱስ እንዲቆጣጠረንና እንዲጠቀምብን መፈለግ አለብን።

ለስታዎች ሆነን ለራሳችን ክብርን ብንፈልግ ወይም ከእግዚአብሔር ይልቅ ሌላ ነገርን ብንወድ መንፈስ ቅዱስ አይሞላብንም። እግዚአብሔር ከእኛ በኩል የሚፈልገው ሙሉ ለሙሉ የሆነ መስጠትን እንጂ ከፊል መስጠትን አይደለም። ከሁሉ በላይ የቅድሚያን ስፍራ ይፈልጋል። በሕይወታችን ድርሻ ያላቸው ሌሎች ነገሮች ቤተሰብ፣ ሥራ ተቃድተኛ ወዘተ... ከኋላ መምጣት አለባቸው። ኢየሱስ እንዳለው የእርሱ ለመሆን የምንገባው ሌሎችን ነገሮች ሁሉ «ስንጠላ» ነው (ማቴ. 10:32-39)። ሕይወታችንን በራሳችን ለመቆጣጠር ከመሞከር ፍጹም ነፃ የማንሆንበት ጊዜ አይኖር ይሆናል። በመንፈሳዊ ሕይወት በብለለት ማደግ የሕይወታችንን ክፍሎች ለእግዚአብሔር በመተው ከዕለት ወደ ዕለት የበለጠ በእርሱ ቁጥጥር ሥር የመሆን ተቀዳሚ ችሎታ ነው። እግዚአብሔር ጸጋን የተሞላ አምላክ ስለሆነ የመንፈስ ቅዱስ ሙላትን ፍጹም እስከምንሆን ድረስ አይቆጥብብንም።

ነገር ግን በሕይወታችን አስቀድሞ ባላየን ነገሮች እየታዘዝን መኖር አለብን። መንፈስ ቅዱስ ያላስገዛንለትን የሕይወት ክፍላችንን ያሳየናል። ያንን የሕይወት ክፍላችንን እንድናስገዛለት ይረዳናል። ከዚያ በኋላ ማስገዛት ያለብንን ሌላ የሕይወት ክፍላችንን ያሳየናል። መንፈስ ቅዱስ በእርሱ ቁጥጥር ሥር እንዳልሆኑ የሚያሳየንን የሕይወታችንን ክፍሎች በማስገዛት እስከኖርን ድረስ እግዚአብሔር በቸርነቱ በመንፈስ ቅዱስ ሊሞላን ይችላል።

የሕይወታችን የትኩረት አቅጣጫ «ከመንፈስ ቅዱስ ሙላት» ላይ ሊሆን አይገባም። ይህን ካደረግን ግን ምክንያቶቻችን ከራስ ወዳድነት የመነጨ ፍላጎት ይሆናል። ከዚህ ይልቅ በእግዚአብሔር ላይ በማተኮር ከኢየሱስ ክርስቶስ ጋር የቀረበና የሞቀ ጎብረት እንዲኖረን መትጋት ያስፈልጋል። እግዚአብሔርን በምንፈልግበት ጊዜ ለእርሱ እንገኛለታለን። በእግዚአብሔር

በተገኘን ጊዜ ግንኙነታችን እውነተኛና ጥብቅ ይሆናል። ይህ በሚሆንበት ወቅት እኛ ምንም ዓይነት ጥረት መሻት ሳናደርግ መንፈስ ቅዱስ ይሞላናል።

3. መንፈስ ቅዱስ እኛን እንዲሞላን ከተፈለገ ለእግዚአብሔርና ለፈቃዱ ታዝዘን መኖራችን ሌላው መሠረታዊ ሁኔታ ነው። ሕይወታችንን ከኃጢአት ሁሉ ማንጸት አለብን።

በአዲስ ኪዳን ስለ መንፈስ ቅዱስ ከተሰጡን ትእዛዛት ሁለተኛው «መንፈስን አታሳዝኑ» (ኤፌ. 4:30) የሚል ነው። [የመጀመሪያው ትእዛዝ በመንፈስ ተሞላ] የሚል ነው። መንፈስ ቅዱስን የሚያሳዝነው ምንድን ነው?

13ኛ ጥያቄ፡- ኤፌ. 4:29-32 አንብብ። ሀ) አታድርጉ የተባልናቸውን ነገሮች ዘርዝር። ለ) አድርጉ የተባሉትን ነገሮች ዘርዝር።

በኤፌ.4 የሚገኙት እነዚህ ጥቅሶች ማድረግ ያለብንና የሌለብንን ነገሮች ይዘረዝራሉ። በአንድ በኩል ማድረግ የሌለብን ነገሮች እንዳሉ ተነግሮናል። ከፋ ንግግር ከአፋችን መውጣት እንዲወጣ መፍቀድ የለብንም። ከልባችን መራርነት፣ ቁጣ፣ ስድብ፣ ክፋትና ንዴት መወገድ አለባቸው። ጳውሎስ የሚናገረው ከሌሎች ጋር ያሉንን ግንኙነቶች የሚያጠፋ ነገሮች ሁሉ መወገድ እንዳለባቸው ነው። የተሳሳቱ የልብ ዝንባሌዎች ወደተሳሳቱ ንግግሮች ያመሩና የተበላሸ ግንኙነት ይፈጥራሉ። በሌላ በኩል ከሌሎች ጋር ያለንን ግንኙነት የሚያመቻቹ ነገሮችን እንድናደርግ ታዝዘናል። በተለይ ቸርና ርኅሩኅና በመሆን ሌሎችን ማነጽ መቻል አለብን። በደል በሚደርስበት ጊዜ እንኳ እርስ በርስ ይቅር መባባል አለብን።

በእነዚህ ሁለት የትእዛዛት ዘርዝሮች መካከል «የእግዚአብሔርን መንፈስ አታሳዝኑ» (ኤፌ.4:30) የሚል ትእዛዝ እናገኛለን። መንፈስ ቅዱስን ማሳዘን ማለት ምን ማለት ነው? ከክፍሉ አጠቃላይ ይዘት አንጻር ስናየው ከሌሎች ክርስቲያኖች ጋር ያለንን ግንኙነት የሚያበላሽ የተሳሳተ ዝንባሌ በማንኛውም ጊዜ በልባችን ሲኖር ነው። በመሠረቱ ይህ በሕይወታችን ኃጢአት የሚኖርበት ማንኛውም ጊዜ ነው። ኃጢአት ከእግዚአብሔር አብ ጋር ያለንን ግንኙነት ያቋርጠዋል። ከእግዚአብሔር አብ ጋር ያለን ግንኙነታችን ሲበላሽ ከመንፈስ ቅዱስ ጋር ያለን ግንኙነትም ይነካል። የመንፈስ ቅዱስ ሙላትና ኃይል ይታቀባል። ይህ ግን በዚህ ጊዜ መንፈስ ቅዱስ በሕይወታችን መኖሩን ያቋርጣል ማለት አይደለም። ሆኖም ግን ሙላቱንና ሕይወታችንን የመቆጣጠሩ ጉዳይ ይነካል።

ብዙ ጊዜ ኃጢአታችን ከሌሎች ጋር ባለን ግንኙነት ይረጋገጣል። ወደ ቁጣ፣ ትክክል ወዳልሆኑ ንግግሮች፣ ብሎም ወደተበላሸ ግንኙነት የሚመራ ትዕቢት በሕይወታችን ካለ መንፈስ ቅዱስን አሳዝነናል ማለት ነው። ይህ አካሄድ በድል ሊሰበር የሚችለው እራሳችንን ትሑት በማድረግ ደግና ርኅሩህ ለንሆን፤ እርስ በርስ ይቅር ስንባባልና አንዱ ሌላውን ሲያንጽ ነው። ከሌሎች ሁሉ ጋር በሰላም ለመኖር የምንችለውና ግንኙነታችን የሚስተካከለው ያኔ ብቻ ነው።

ይህ ክፍል የሚያስተምረን የመንፈስ ቅዱስ ሙላት የሚወሰነው በሕይወታችን በምንኖረው ኑሮ መንፈስ ቅዱስን በማሳዘናችን ወይም ባለማሳዘናችን ላይ እንደሆነ ነው። ያልተናዘዝነው ኃጢአት በሕይወታችን ካለ መንፈስ ቅዱስን እያሳዘንነው ነው ማለት ነው። ከሌሎች ክርስቲያኖች ጋር ያለን ግንኙነት የሻከረ ከሆነ መንፈስ ቅዱስን እያሳዘንነው ነው ማለት ነው። ውጤቱም በሕይወታችን የመንፈስ ቅዱስን ኃይል ማጣት ይሆናል። የመንፈስ ቅዱስ ሙላት ይመለስልን ዘንድ ኃጢአታችንን ለእግዚአብሔር መናዘዝና የበደልናቸውን ሰዎች ይቅርታ መጠየቅ አለብን። ግንኙነታችንን ማስተካከል ይኖርብናል ማለት ነው። ከእግዚአብሔርና ከሌሎች ጋር ያለንን ግንኙነቶች እስካላስተካከልን ድረስ በመንፈስ ቅዱስ እንደገና ልንሞላ አንችልም።

14ኛ ጥያቄ፡- ልብህን መርምር። ሀ) ያልተናዘዝነው ኃጢአት ካለ መንፈስ ቅዱስ እንዲያሳይህ ጠይቀው። (መዝ. [139]፡23-24) ለ) ከባለቤትህ፣ ከልጆቻህ፣ ከቤተሰቦቻህና በቤተክርስቲያን ካሉ ከሌሎች ሰዎች ጋር ስላለህ ግንኙነት አለብ። የተቋረጡ ወይም የተበላሹ ግንኙነቶች አሉህን? የመንፈስ ቅዱስ ኃይልን እንደገና ትለማመድ ዘንድ እነዚህን የተቋረጡ ወይም የተበላሹ ግንኙነቶች ለማስተካከል ምን ማድረግ አለብህ?

የመንፈስ ቅዱስን ሥራ መቃወም፣ መገደብ፣ ወይም ጥያቄ ውስጥ መጣል የለብንም። መንፈስን ማጥፋት የለብንም (1ኛ ተሰ.5:19)። ይህ መንፈስ ቅዱስ ከእኛ ጋር ስላለው ግንኙነት በአዲስ ኪዳን ውስጥ የተሰጠ ሦስተኛ ትእዛዝ ነው።

15ኛ ጥያቄ፡- 1ኛ ተሰ.5:12-22 አንብብ። ሀ) እንዴት መኖር እንዳለብን መመሪያ የሚሰጡንን በእነዚህ ቁጥሮች ያሉ ነገሮችን ዘርዝር። ለ) የመንፈስ ቅዱስን እሳት በማጥፋትና ትንቢቶችን በማጥፋት መካከል ያለው ግንኙነት ምን ይመስልሃል?

በ1ኛ ተሰ. ፩ው ሎስ የመንፈስ ቅዱስን እሳት ያጠፋል ብሎ ያምን የነበረው ምን እንደሆነ ለማወቅ አስቸጋሪ ነው። «መንፈስን ማጥፋት» የሚለው ሐረግ ጳውሎስ የሚያመለክተው መንፈስ ቅዱስ ቤተክርስቲያንን ጥሎ እንዲጻድ የማስገደድን ጉዳይ ሳይሆን ክርስቲያኖችና ቤተ ክርስቲያን ከመንፈስ ቅዱስ ጋር ያላቸውን ቅርብ ግንኙነት የማጣታቸውን ጉዳይ ነው። በአንድ ጎጆ ውስጥ መካከል ላይ የሚነደው እሳት ለቤቱ ሙቀትን እንደሚያመጣው ሁሉ ከመንፈስ ቅዱስ ጋር የሚደረግ ሕያው የሆነ የቅርብ ግንኙነት ለክርስቲያን ልብና ለቤተ ክርስቲያን መንፈሳዊ ሙቀትን ያመጣል።

ጳውሎስ የመንፈስ ቅዱስን እሳት ስለማጥፋት በሚያስጠነቅቅበት ጊዜ ስለ ሁለት ነገሮች ማመልከቱ ሳይሆን አይቀርም። እግዚአብሔርን በማያስከብር ማንኛውም መንገድ ስንኖር መንፈስን ማጥፋታችን ነው ማለቱ ሊሆን ይችላል። ተግተው የሚያገለግሉ የቤተ ክርስቲያን መሪዎችን ሳናከብር ስንቀር፣ ሰነፎች ሆነን እግዚአብሔርን በሚያስከብር መንገድ ሳንሠራ ስንቀር፣ ወይም አንዳችን ሌላችንን መታገሥና መርዳት ሲያቅተን፣ ወዘተ...

የመንፈስ ቅዱስ እሳት በመካከላችን እየቀነሰ እንዲሄድ በዚሁም ከቀጠለን እንዲሞት እናደርጋለን። በሌላ አነጋገር በሕይወታችን በግንኛውም ጊዜ ያልተናዘዝነው ኃጢአት ሲኖርና ለወንጌል የማይገባ ኑሮ ስንኖር በእግዚአብሔር ላይ ግልጽ የሆነ ያለ መታዘዝ እያሳየን በመሆኑ የመንፈስ ቅዱስ እሳትን ወይም ሙላቱን እናጣለን። ይህ ማለት ይኸኛው ትእዛዝ መንፈስን አታሳዝኑ ከሚለው ትእዛዝ ጋር ተመሳሳይ ነው ማለት ነው።

«መንፈስን አታጥፉ» የሚለው ሐረግ ሊተረጎም የሚችልበት ሌላኛው መንገድ ጳውሎስ ወዲያውኑ ከሚጠቅሰው ትንቢት ጋር ማዛመድ ነው። የተሰሎንቄ ክርስቲያኖች በመካከላቸው የነበረውን የትንቢት ስጦታ ባልታወቀ ምክንያት አልተቀበሉትም ነበር። ይህ ስጦታ አገልግሎት ላይ እንዳይውል በማድረጋቸው የመንፈስ ቅዱስን ሥራ እየገደቡት ነበር። በውጤቱም መንፈስ ቅዱስ በመካከላቸው ያለመከልከል እንዳይሠራ በመገደብ፣ እነርሱንም እንዳይናገራቸው በመከልከል፣ ያለመታዘዝ ሕይወትን ይኖሩ ስለነበር የመንፈስ ቅዱስ እሳት ከመካከላቸው የመጥፋት አደጋ ነበረበት። ጳውሎስ የሚያስጠነቅቃቸው መንፈስ ቅዱስ መንፈሳዊ ስጦታዎችን ለሰዎች እንዲሰጥና የተሰጣቸውም ሰዎች በነፃነት በቤተክርስቲያን ውስጥ እንዲጠቀሙበት መፍቀድ እንዳለባቸው ነው። መንፈስ ቅዱስ እንዲናገራቸው እራሳቸውን አዘጋጅተው መቆየት ነበረባቸው።

የመንፈሳዊ ስጦታዎች አገልግሎት ላይ መዋል የሚገደብበት ማናቸውም ዝንባሌ ከመንፈስ ቅዱስ ጋር ሊኖር የሚገባ ሞቅ ያለውን ግንኙነት የማጥፋት አደጋ ሊያመጣ ስለሚችል መጠንቀቅ ያስፈልጋል። እጅግ የተለመደው የዚህ ትእዛዝ አመዛኝ ተለምዶአዊው አተረጓጎም መንገድ ይህ ነው።

ሆኖም ግን ጳውሎስ ወደሌላው ጽንፍ በመሄድ ትንቢቶች ሁሉ ከመንፈስ ቅዱስ እንደሆኑ አድርገው እንዳይቀበሉ ፍላጎቱ ነበር። ሊፈትኑአቸው ይገባ ነበር። መልካም የሆነውን በመቀበል ከእግዚአብሔር ቃል ጋር የማይሄደውንና ለቤተ ክርስቲያን ጥቅም የማይሆነውን ደግሞ መለየት ነበረባቸው።

ካሪዝማቲክ ካልሆኑ አብያተ ክርስቲያናት የሆንን ሰዎች ስለ መንፈስ ቅዱስ አንዳንድ ስጦታዎች አለቀድሞ በነበሩን አሳቦች ምክንያት «የመንፈስን እሳት የማጥፋት» አደጋ ያንዣብብብናል። አዎን መጠንቀቅ ያስፈልጋል። የሚሰጠውን ትምህርት መፈተንና እውነትን ከሐሰት ማበጠር ያስፈልጋል። ነገር ግን አንዳንድ ካሪዝማቲኮች ሚዛናዊ አመለካከት ባለመያዛቸው ምክንያት ብቻ ካሪዝማቲኮችን ሁሉ ማጣጣል የለብንም። ግልጽ በሆኑ መጽሐፍ ቅዱሳዊ ትምህርቶች ምክንያት ካልሆነ በቀር በምንም ዓይነት ሁኔታ በየቤተ ክርስቲያናችን በመንፈስ ቅዱስ ሥራ ላይ ገደብ ማድረጋችን ሥራውን ማቀባችን ብቻ ሳይሆን የመንፈስ ቅዱስን እሳት አደጋ ላይ እንጥላለን። እሳቱ ከሞተ ደግሞ ቤተ ክርስቲያንም ትሞታለች። ምክንያቱም ያለ እሳቱ ሕይወት የለም። ያለ ሕይወት ደግሞ ቤተ ክርስቲያን ከኢየሱስ ክርስቶስ ጋር ያላትን ግንኙነት ለማጣት የሚፈጅባት ጊዜ አጭር ነው። መንፈስ ቅዱስ የቤተ

ክርስቲያንን መቅረዝ ከሥፍራው ሊወስድ እንደሚችል አስጠንቅቋል። ይህም በእግዚአብሔር መንግሥት ያላት ሥፍራ ማለት ነው (ራእ. 2:5)።

16ኛ ጥያቄ፡- ሀ) በአንዳንድ አብያተ ክርስቲያናት ውስጥ የመንፈስ ቅዱስን ሥራ በመገደባቸው መዘዝ የተነሣ ቤተ ክርስቲያንን አደጋ ላይ በመጣል መንፈሳዊ እሳትን ሊያጠፉ እንዳይዘነቡ ያየኸው እንዴት ነው? ለ) የቤተ ክርስቲያን መሪዎችም ሆኑ አባላት ይህ ሲፈጸም ሊያዩ ምን ማድረግ አለባቸው? ሐ) በቤተ ክርስቲያን ውስጥ የሚመጡ ትምህርቶችን ሁሉ በቂ ማጣሪያ ሳያደርጉ መቀበል ምን ክፋት አለው?

5. በመንፈስ ቅዱስ ላይ ሙሉ በሙሉ በመደገፍ የመመላለስ ሕይወት መኖር አለብን (ገላ.5:16)።

በመንፈስ መመላለስ አለብን። ከመንፈስ ቅዱስ ጋር ስላለን ግንኙነት የተሰጠ አራተኛ ትእዛዝ ይህ ነው። ቀደም እንዳሉት ትእዛዛት አታድርጉ የሚል ሳይሆን ይህ እንድናደርገው የሚጠበቅ ነገር ነው። በሕይወታችን ያለውን ኃጢአት ለማሸነፍ ኃይል የምናገኘው ከየት ነው?

ጳውሎስ የሚናገረው ይህን ኃይል የምናገኘው በመንፈስ የምንኖር ወይም በመንፈስ የምንመላለስ እንደሆነ ነው። ሰው በራሱ ተፈጥሮአዊ ችሎታ በሕይወቱ ያለውን የኃጢአት ኃይል ለማሸነፍ አይችልም። ለጊዜው ለኃጢአት እምቢ ማለት ይችል ይሆናል፤ በመጨረሻ ግን አንኮታኩቶ ይጥለዋል። ነገር ግን ለሚሰጠን ኃይል መንፈስ ቅዱስን ተደግፈን ከተመላለስን እጅግ ጠንካራ የሆነውን ኃጢአትን ማሸነፍ እንችላለን።

ብዙ ጊዜ ይህ የመደገፍ ወይም የመታመን ሕይወት ሁለት ደረጃዎች አሉት። በመጀመሪያ፣ ብዙ ክርስቲያኖች እግዚአብሔር በሕይወታቸው እንደሚሠራ ቢያዩም እንኳ ደካማና ጎስቋላ ናቸው። ሁሉጊዜ በኃጢአት የሚወድቁ ይመስላሉ። አገልግሎታቸውም ኃይል የሌለው ውጤትንም የማያስገኝ ነው። አንድ ቀን እግዚአብሔርን ባልተለመደ መንገድ ይገናኙታል። ሙሉ ለሙሉ እራሳቸውን ለእግዚአብሔር ለመስጠት ትልቅ ውሳኔ ያደርጋሉ። ፈቃዳቸውን ለእግዚአብሔር በማስገዛት እግዚአብሔር በሕይወታቸው በበላይነት እንዲነግሥ ይጠይቁታል። እግዚአብሔር የወደደውን ያደርግባቸው ዘንድ ሙሉ ለሙሉ እራሳቸውን ለእግዚአብሔር ለመስጠት ይወስናሉ። በዚህ አስቸጋሪ ልምድ ሕይወታቸው በከፍተኛ ደረጃ ይለወጣል።

17ኛ ጥያቄ፡- ሀ) የሕይወትህን አቅጣጫ በሙሉ የቀየረ እንደዚህ ዓይነት ጠንካራ ልምድ አሳልፈህ ታውቃለህ? መልስህ አዎ ከሆነ ስለ ልምዱ በአጭሩ ግለጽ። መልስህ አሳልፌ አላውቅም ከሆነ በሕይወትህ ውስጥ የመንፈስ ቅዱስ ኃይል መኖሩን፣ በየዕለቱም የምታደርገውን ድርጊት እየተቆጣጠረ ለመሆኑ በትጋት እራስህን መርምር። ይህ ኃይል በሕይወትህ ከሌለ እግዚአብሔር በታላቅ ኃይሉ እንዲገናኝህ ለመጸለይ በቂ ጊዜ ውሰድ። ለ) ከእግዚአብሔር ጋር ልዩ የሆነ ግንኙነት እንዳለው የተረጋገጠለት ሌላ

ክርስቲያን አነጋግር። እንደዚህ ዓይነት አስቸጋሪ ሁኔታ ተለግምዶ ያውቅ እንደሆነ ጠይቀው። ተለግምዶ ከሆነና ሊገልጻልህ ፈቃደኛ ከሆነ ስለ ልምምዱ ይመስክርላህ።

በሁለተኛ ደረጃ፣ ሕይወትህን ለእግዚአብሔር ያለማቋረጥ በየዕለቱ ልትሰጥ ያስፈልጋል። በየዕለቱ ሕይወትህን ለእግዚአብሔር በማስረከብ ፈቃድህንና መንገድህን ለእርሱ አሳልፈህ ስጠው። ይህ የመንፈስ ቅዱስ ኃይል በሕይወትህ እንዲፈስስ ያደርጋል።

በመንፈስ ቅዱስ መኖር ወይም መመላለስ ማለት ምን ማለት ነው? ይህ ለጥቂት ሰዎች ብቻ ግልጽ የሆነ ምሥጢራዊ መርህ አይደለም። ይልቁኑ መንፈስ ቅዱስ ወደ ክርስቲያን ሕይወት ሲመጣ ለክርስቲያን ኃይሉን ይሰጠዋል። ይህ ክርስቲያን ከሚታወቅ ኃጢአት እራሱን አንጽቶ ከሆነና ለእግዚአብሔር ፈቃድ እራሱን አስገዝቶ የሚኖር ከሆነ መንፈስ ቅዱስ ለዚያ ግለሰብ እግዚአብሔርን ደስ በማሰኘት ለመኖር የሚያስፈልገውን ኃይል እንደሚሰጠው ግልጽ ነው። የሚጠይቀን የተሰጠ ሕይወት፣ በእግዚአብሔር ላይ መደገፋችንን የምንገልጽበትን ሕይወት ብቻ ነው። አንድን ነገር በራሳችን ብርታት ለማድረግ ስንሞክር የመንፈስ ቅዱስ ኃይል ወይም ሙላት አይኖረንም። ነገር ግን እግዚአብሔርን በሚያስከብር መንገድ አንድን ነገር ለመሥራት በመንፈስ ቅዱስ ብርታት ላይ መደገፍ እንዳለብን ስንገነዘብ መንፈስ ቅዱስ እግዚአብሔርን ደስ የሚያሰኝ ኑሮ የምንኖርበትን ኃይል ይሰጠናል።

የገላትያ ክርስቲያኖች እንደ ብዙዎቻችን በሰይጣን ወጥመድ ውስጥ ወድቀው ነበር። ደኅንነት እንደሚያስፈልጋቸው ተገንዝበው ነበር። ኢየሱስን በማመናቸው የራሳቸውን ደኅንነት ለማግኘት እንደማይችሉ ያወቁ በመሆናቸው ለእነርሱ ሲል በሞተው በኢየሱስ ክርስቶስ ላይ ተደግፈው ነበር። ስለሆነም ወደ እግዚአብሔር በመቅረብ የእግዚአብሔርን ነፃ ስጦታ ለመቀበል ችለው ነበር። መንፈሳዊ ሕይወታቸውን የጀመሩት በእግዚአብሔር ስጦታና ችሮታ ላይ በመደገፍ ነበር። ነገር ግን ካመኑ በኋላ መልካም ክርስቲያኖች ለመሆን በአይሁድ ሕግጋት ውስጥ የሚገኙትን በርካታ አታድርግና አድርግ የሚሉ ትእዛዛትን መከተል እንዳለባቸው ገመቱ። የሚያስፈልጋቸውን ነገሮች ሁሉ የሚያደርገው እግዚአብሔር መሆኑን ዘንጉ። ይልቁኑ ሕግጋትን በመጠበቅ መንፈሳዊ መስሎ ለመገኘት በራሳቸው ችሎታዎች ተደገፉ። በእግዚአብሔር ላይ የመደገፍ ሕይወታቸውን በመተው በራሳቸው ላይ መደገፍ ጀመሩ። ይህን በማድረጋቸው ከመንፈስ ቅዱስ ጋር መኖራቸው ወይም በመንፈስ ቅዱስ መመራታቸው አከተመ።

እኛም ዛሬ በቤተ ክርስቲያን የራሳችን አድርግና አታድርግ ሞልተውናል። አትጠጣ፣ አታጭስ፣ ወደ ፊልም ቤት አትሂድ፣ የሕፃንነት ጥምቀትህ ስለማይሠራ እንደገና ተጠመቅ፣ በቤተ ክርስቲያን ስብሰባዎች ሁሉና በምትዘምርበት ጊዜ እጅህን ወደ ላይ አንሣ። እነዚህ አንዳንድ አብያተ ክርስቲያናት ያሏቸው ጥቂት ልምምዶች ብቻ ናቸው። በራሳቸው ስሕተት አይደሉም፤ ነገር ግን እነዚህን ልምምዶች በራሳችን ብርታት የምንፈጽማቸው

ይመስል መንፈሳዊ መሆናችን ለማሳየት እንደ ግስረጃ አድርጎ ግቅረቡ ቀላል ነው። መንፈስ ቅዱስ በሕይወታችን ፈቃዱን እንዲሠራ በእርሱ ከመደገፍ ይልቅ ሁሉንም በራሳችን ብርታት ለማድረግ እንዋክራለን። በእርሱ ላይ የመደገፍ ሕይወትን ትተን በራሳችን ብቃት ወደ መተግመን ደረጃ እንመጣለን። በውጤቱም የመንፈስ ቅዱስ ሙላት ከብዙዎቻችን ዘንድ ሳይገኝ ይቀራል።

18ኛ ጥያቄ፡- ዮሐ. 15:1-10 እንብብ። ሀ) እነዚህ ቁጥሮች አንድ አማኝ ከኢየሱስ ጋር ስላለው ግንኙነት ምን ይገልጻሉ? ለ) በኢየሱስ የግዴና ምን ይደርስባቸዋል? ሐ) በኢየሱስ የግዴና በሕይወታቸው የሚያገኙት ውጤት ምንድን ነው?

በመንፈስ መመላለስ ለምናደርገው ነገር ሁሉ መሠረት የሆነ ዝንባሌ ነው። ዝንባሌያችን «እችላለሁ» ከሆነ በመንፈስ ቅዱስ እየተመላለስን አይደለም። ነገር ግን ዝንባሌያችን «እግዚአብሔር ከእኔ ጋር ካልሆነ በስተቀር እርሱን ደስ በሚያስኝ መንገድ ላደርገው አልችልም።» ከሆነ በመንፈስ እየተመላለስን ነው ማለት ነው። ኢየሱስ ይህንን ተደግፎ የመኖር ሕይወት «በግንዱ መኖር» (ዮሐ.15:5) ብሎ ይጠራዋል። ግንኙነታችንን ከኢየሱስ ጋር ስናደርግ፣ ከእርሱ እንግርና ለእርሱ ፍላጎቶች እየታዘዝን ስንኖር ብቻ በእርሱ እየኖርን ነው ማለት እንችላለን። ለደኅንነታችን ብቻ ሳይሆን በእምነት ለምናደርገው ጉዞም በኢየሱስ ላይ በመደገፍ ስንኖር በኢየሱስ ላይ የግረፍ ግንኙነት ውስጥ እንገባለን። ውጤቱስ? ብዙ ፍሬ ማፍራት እንደሆነ ኢየሱስ ተናግሯል። በዮሐ.15 ላይ ለክርስቲያኖች የተሰጠ ጥብቅ ማስጠንቀቂያ አለ። በመንፈስ ካልኖሩ ወይም በኢየሱስ ካልኖሩ በስተቀር በኢየሱስ ላይ መደገፍን ይማሩ ዘንድ እግዚአብሔር አብ በሕመም በችግር ወይም በስቃይ ያስተምራቸዋል።

ባለፈው ወር በበላነው እንጀራ ልንኖር አንችልም። እንደዚሁም ከዚህ ቀደም ከኢየሱስ ጋር ጥብቅ ግንኙነት ስለነበረንና በመንፈስ ቅዱስ ስለተመላለስን ብቻ አሁን ያለውን ጉዞአችንን ልንቀጥል አንችልም። ከመንፈስ ቅዱስ ጋር መመላለስና ብርታቱን መቀበል የየዕለት ተግባር ወይም ሂደት ነው። በየዕለቱ መንፈስ ቅዱስ በሕይወታችን እንዳይሠራ የሚያግድ ኃጢአት እንዳለን እግዚአብሔር እንዲያሳየን መጠየቅ አለብን። ለሁሉም ነገር የምንደገፈው በእርሱ እንደሆነ መናዘዝ አለብን። ቀኑን በሙሉ መንፈስ ቅዱስን ለመስማት፣ ከእርሱ ጋር ለመመላለስና እርሱን ለመታዘዝ ደግሞም የሚሰጠንን ኃይል ለመጠቀም በጥንቃቄ መሥራት አለብን።

የቤተ ክርስቲያን መሪዎች በሆንን ሰዎች ላይ የተደቀነ ልዩ አደጋም አለ። በመጀመሪያ እግዚአብሔርን ማገልገል ስንጀምር በራሳችን ኃይል ልናደርገው እንደማንችል እናውቀው ነበር። ስለዚህ እግዚአብሔር እንዲረዳን ያለማድረግ እንጠይቅ ነበር። በእርሱ ላይ በመደገፍ እንኖር ነበር። እግዚአብሔር አገልግሎታችንን መባረክ ሲጀምር ግን ብዙ ጊዜ አንድ ነገር ይፈጸማል። እግዚአብሔር በረከቱን ያመጣበት ምክንያት እኛ እንደሆንን ማሰብ እንጀምራለን። ጥሩ ወንጌላውያን ወይም አስተማሪዎች ስለሆንን ነው ብለን

ማሰብ እንጀምራለን። ውጤቶቹን ማምጣት የሚችል ችሎታ ያለን ይመስለናል። በእግዚአብሔር ላይ የመደገፍ ልምዶችንን በማቆም በራሳችን ኃይል መሥራት እንጀምራለን። በአገልግሎት በቀጠለን ቁጥር እንደ ልማድ ይሆንብንና በእግዚአብሔር ላይ መታመናችንን እናቆማለን። ከጌታ ጋር በቆየን መጠን በሌሎች ፊት በአገልግሎት በቆየን መጠን በመንፈስ ቅዱስ ላይ ለመደገፍ የበለጠ ጠንቃቃ እየሆንን መሄድ አለብን። ጳውሎስ ያለግደረጥ «ሥጋዬን እጎሳማለሁ» ያለው ለዚህ ነበር (1ኛ ቆሮ. 9:27)። እግዚአብሔር በኃይል ከተጠቀመበት በኋላ በእግዚአብሔር መደገፉን አቁሞ በራሱ ላይ በመደገፍ በኃጢአት በመውደቅ ለእግዚአብሔር የሚጠቅም መሣሪያ መሆኑ እንዳይቀር ሰጥቶ ነበር።

19ኛ ጥያቄ፡- ሀ) ይህ ችግር በብዙ የቤተ ክርስቲያን መሪዎች ላይ እንዴት እንደተፈጸመ ግለጽ። ለ) የመጨረሻ እስትንፋሰህን እስከታጣ ድረስ በመንፈስ ቅዱስ ላይ እየተደገፍክ ትኖር ዘንድ እግዚአብሔር እንዲረዳህ ተማጽነው።

አንድ ሰው እንዳለው የክርስቲያን ሕይወት ቁልፍ ጉዳይ መንፈስ ቅዱስን የበለጠ እናገኝ ዘንድ መሥራት አይደለም። ይልቁኑ ሕይወታችንን ለመንፈስ ቅዱስ በመስጠት እርሱ የበለጠ እንዲቆጣጠርን ማድረግ ነው። ከመንፈስ ቅዱስ ጋር ባለን ግንኙነት ሊሠራቸው በሚችላቸው ወይም በሚሠራቸው ተአምራት ላይ እናተኩር። ይልቁኑ ሕይወታችንን ንጹሕና ቅዱስ በማድረግ ላይ እናተኩር። በእግዚአብሔር ላይ ተደግፈን ለመኖር ጥረት እናድርግ። ቀጥሎ በመንፈስ ቅዱስ መሞላት በራሱ ይከተላል። የመንፈስ ቅዱስ ፍሬና ስኬታማ አገልግሎት የሆኑት ውጤቶቹም ተስፋ ልናደርግ ከምንችላቸው ማናቸውም ተአምራት የበለጠ የሚያስደስቱ ዘላቂነት ያላቸው ይሆናሉ።

ሦስተኛ ቀን፡-

በመንፈስ ቅዱስ መሞላትና መንፈሳዊ ብስለት።

ተሾመ ትልቅ ሰው ነበር። ለረጅም ጊዜ ከእግዚአብሔር ጋር ተመላልሷል። መጋቢ ወይም ወንጌላዊ ሆኖ አያውቅም። የትምህርት ደረጃውም ሁለተኛ ክፍል ብቻ ነበር። ተሾመ ፊደላቱ እጅግ ቢያስቸግሩትም እንኳ በየዕለቱ በትዕግሥት መጽሐፍ ቅዱስን ያነብ ነበር። የቤተ ክርስቲያን ሽማግሌ ስላልሆነና የቤተ ክርስቲያን ሽማግሌዎችም በእውቀት ከእርሱ የሚሻሉ ስለነበሩ ማንም ሰው እንደ መሪ ባያየውም ቅሉ ሕዝቡ በተሾመ የተማረከበት አንድ ጉዳይ ነበር። ሰው በሚቸገርበት ወቅት ሁልጊዜ ፈጥኖ ይደርስ ነበር። ትዕግሥቱ አልቆ፣ ባለቤቱን ተማቶ አያውቅም ነበር። ሌሎችም ብዙዎችን በትዕግሥት ይመክር ነበር፤ ወዘተ...። ለጥቂት ጊዜ እንኳ ከእርሱ ጋር አብሮ የቆየ ሰው እግዚአብሔርን ከሚፈራ ሰው ጋር እንደሆነ ይሰማዋል።

20ኛ ጥያቄ፡- ሀ) እንደ ተሾመ ያሉ እግዚአብሔርን የሚፈሩና የበሰሉ የእግዚአብሔር ሰዎች መሆናቸውን ማንም የሚመስክርላቸው ሰዎችን

በምሳሌነት ጥቀስ። ለ) እንደዚህ እንዲሁ ያደረጋቸው ምን ይመስላል? ሐ) በመንፈስ ቅዱስ በመሞላትና በመንፈሳዊ ሕይወት በሣል በመሆን መካከል ልዩነቱ ምንድን ነው? መ) እነዚህ ሁለት ጽንሰ አሳቦች እንዴት የተያያዙ ይመስላል?

ብዙዎቹ ቤተ ክርስቲያኖች በተለይ በወጣቶች የተሞሉ በሆኑባቸው በእነዚህ ጊዜያት ቤተ ክርስቲያን እጅግ የሚያስፈልጋት ነገር እግዚአብሔርን የሚፈሩ የበሰሉ ወንዶችና ሴቶችን ማግኘት ነው። በጊዜ ሂደት ውስጥ ከእግዚአብሔር ጋር አብሮ በቅርበት መጓዝ ምን ማለት እንደሆነ በሕይወታቸው የሚያሳዩ እግዚአብሔርን የሚፈሩ ሰዎች ያስፈልጉናል። አንድ ሰው በመንፈሳዊ ሕይወት የበሰለ የሚሆነው እንዴት ነው?

21ኛ ጥያቄ፡- ሀ) ታዋቂ የሆኑ ኢትዮጵያውያን የማራቶን ጀግኖችን ጥቀስ። ለ) ጥሩ ሯሞ ያደረጋቸው ነገሮች ምንድን ናቸው? ሐ) ማራቶን በመሮጥና አጭር ርቀት በመሮጥ መካከል ምን ልዩነት አለ? መ) የማራቶን ሩጫ በመሮጥና የሕይወትን ሩጫ በመሮጥ መካከል ምን ዓይነት ተመሳሳይነት ታገኛለህ? (1ኛ ቆሮ.9፡ 24-27፤ ፊልጵ. 2፡16፤ ዕብ.12፡1 ተመልከት።

ኢትዮጵያ በማራቶን ጀግኖች የታወቀች ነች። ከአበበ ቢቂላ ጀምሮ እስከ ፋጡማ ሮባ ድረስ የጥሩ ሯሞች የማያቋርጥ ምንጭ ሆናለች። የማራቶን ሯሞች ከአጭር ርቀት ሯሞች በጣም ይለያሉ። የአጭር ርቀት ሯሞች ለአጭር ጊዜ በቻሉት ፍጥነት የሚሮጡ ናቸው። የማራቶን ሯሞች ግን ከአንድ ሰዓት ለበለጠ ጊዜ ሪጅም ርቀትን በሚገባ የሚሮጡ ናቸው። የማራቶን ሩጫ ሕመምና ድካም ያለበት እንኳ ሲሆንም እስከ ፍጻሜ የመሮጥን ቁርጥ ውሳኔና መሰጠት የሚጠይቅ ነው። በጥልቅ ሽለቆዎችና በከፍተኛ ተራራዎች ሯሞ እርምጃውን አስተካክሎ መሮጥ አለበት።

መንፈሳዊ ሕይወት ማራቶን እንደ መሮጥ ነው። ዋናው ነገር በምን ያህል ፍጥነት ወይም ቅልጥፍና ለተወሰነ ጊዜ መንፈሳዊ ሩጫን መሮጥ አይደለም። መንፈሳዊ ሕይወታቸውን በታላቅ ሁኔታ ጀምረው በመካከል የሆነ ነገር ተፈጥሮ የወደቁ በርካታ ክርስቲያኖች አሉ። ቁም ነገሩ በሕይወት ዘመናችን ሁሉ መልካሙን ሩጫ መሮጥ ነው። የሚያሳዝነው ግን ብዙ ክርስቲያኖች ትኩረት የሚሰጡት አንድ ክርስቲያን አሁን ምን ያህል ጥሩ እንደሚሮጥ እንጂ ካመነበት ጊዜ ጀምሮ ምን ያህል በሚገባ ይሮጥ እንደነበርና እንዳለ አይደለም። «ድነሃልን?» በማለት ይጠይቃሉ። ሩጫው የሚጀምረው ከዚህ ስለሆነ ጥሩ ጥያቄ ነው። ቀጥሎ «የመንፈስ ቅዱስን ኃይል ተቀብለሃል?» ይላሉ። ጥያቄያቸው እንደገና ጥሩ ጥያቄ ነው። ምክንያቱም ያለ መንፈስ ቅዱስ ኃይልና ሙላት ማንም ሰው እግዚአብሔርን ደስ ማሰኘትና በመንፈሳዊ ሕይወት ማደግ አይችልም። ነገር ግን የመጨረሻው ከሁሉ የላቀው ጥያቄ «ከዳንክበት ጊዜ ጀምሮ በመንፈስ ቅዱስ ኃይል እየኖርክ ነውን?» የሚል ነው። «በእምነትህና በመንፈሳዊ ሕይወትህ እያደግህ ነውን? በዓመታቱ ሁሉ ውስጥ በጽናት ተመላልሳሃልን?» እኛ የምናተኩረው ሰውየው አሁን ስለደረሰበት ደረጃ ሲሆን እግዚአብሔር ግን የሚገድደው

በሕይወት ዘመኑ ሁሉ ምን ያህል በሚገባ እንደሮጠና አሁንም ሞቱ ወደ መንግሥተ ሰማያት የሚሄድበት ቀን እስከሚደርስ እየሮጠ መሆኑ ነው።

22ኛ ጥያቄ፡- የሚከተሉትን ጥቅሶች ተመልከት። የሐዋ. 20:17-27፤ 2ኛ ቆሮ. 3:18፤ 4:16-18፤ ፊልጵ. 3:7-14፤ 1ኛ ጢሞ. 4:6-8። እግዚአብሔር በዘመናት ሁሉ በሕይወታችን ሊያደርጋቸው ከሚሞክራቸው ነገሮች አንዳንዶቹን ጥቀሱ። እነዚህ ቁጥሮች ኢየሱስ ክርስቶስ እስኪመጣ ድረስ ያለማቋረጥ መትጋት አስፈላጊ ስለመሆኑ ምን ያስተምሩናል?

በቤተ ክርስቲያን ውስጥ በብዛት ትምህርት ሊሰጥበት የማንመለከተው አንድ ቃል አለ። ይህ ቃል «መጽናት» የሚል ነው። መጽናት ለረጅም ጊዜ በታማኝነት የመቆየትን ጉዳይ ያመለክታል። ሆኖም ግን መጽናት የክርስቲያን እጅግ አስፈላጊ ባሕርያት ከሆኑት አንዱ ነው። ለምን? የእግዚአብሔር ተቀዳሚ ትኩረት ነገሮች አሁን በሚገባ መከናወናቸው አይደለም። ይልቁኑ እግዚአብሔር የረጅም ጊዜ አመለካከትን ይወስዳል። እግዚአብሔር በሕይወታችን ሊያደርገው ስለሚፈልገው ነገርና እንዴት ምላሹን መስጠት እንዳለብን የሚከተሉትን እውነቶች ልብ በል።

1. እግዚአብሔር ዕለት በዕለት ሊያድሰን ይፈልጋል (2ኛ ቆሮ. 4:16-18)። በውስጣችን ከሚከናወነው አብዛኛው ነገር ለመለካት ከባድ ስለሆነ በሕይወታችን ትክክለኛ እሴቶች ወይም ፋይዳዎች ሊኖሩን ይገባል እንጂ በሚታይ ነገር የጨበጥነውን ስኬት መቁጠር የለብንም። የሕይወታችን ስኬታማነት በትምህርት፣ በሥልጣንና በሥራ የሚለካ አይደለም። እነዚህ የሕይወታችንን ስኬታማነት ለመናገር ትክክለኛ አመልካቾችም አይደሉም። ይልቁኑ እግዚአብሔር በልባችን ያደረገው የማይታይ ሥራ ከማይታየውና ዘላለማዊ ከሆነው የሚመጣ ነው። ከሁሉ የላቀው አስፈላጊ ነገር ነው።
2. የእግዚአብሔር ተቀዳሚ ትኩረት ኢየሱስ ክርስቶስን እንመስል ዘንድ በመንፈሳዊ ሕይወታችን ያለማቋረጥ ማደጋችን ነው። ኢየሱስ የነበረው ባሕርይ፣ ፍቅሩ፣ ቸርነቱ፣ ንጽሕናው፣ ጽድቁ፣ ቅድስናው፣ ወዘተ... የእኛ ባሕርያት መሆን ይገባቸዋል (2ኛ ቆሮ. 3:18)።
3. ጳውሎስ መንፈሳዊ እድገት እግዚአብሔርን የማያከብሩ ነገሮችን ማስወገድና የሕይወት ትክክለኛ ግብን መያዝ እንደሆነ ተገንዝቦ ነበር። ስለዚህ በቤተሰብና በዘር ሊመጣ የሚችለውን ትምክህት ወደ ጎን ትቶ ስለ ኢየሱስ ፍቅር ሞትና የትንሣኤ ኃይል መማርን ግቡ አድርጎ ያዘ። በመንፈሳዊ ሕይወቱ ለማደግ እጅግ ጣረ። ያለፈው ጊዜ ለእርሱ ብዙ ቁም ነገር አልነበረም። ይልቁኑ የሚያሳስበው የወደፊቱ ጉዳይ ነበርና በመልካም ይፈጽመው ዘንድ ተግባራዊ ሠራ (ፊልጵ. 3:7-14)።
4. ጳውሎስ ለአሕዛብ ወንጌልን ይሰብክ ዘንድ አደራ እንደተሰጠው ያውቅ ነበር። ይህ ለሕይወት ዘመኑ በሙሉ የተሰጠ አደራ ነበር። በታላቅ ሐዘን ውስጥ እንባዎች የነበሩበት ነበር። ለብዙ ዓመታት በታማኝነት ማሰብን የሚጠይቅ ነበር። እውነቶች ሁሉ በትክክል መሰጠታቸውን የማረጋገጥ

ባለአደራነት ነበረበት። የጳውሎስ ሕይወት ታላቁ ፍላጎት ሩጫውን በሚገባ መፈጸም ነበር። ለእምነቱ ቢታሰርና ቢሞትም እንኳ ግድ አልነበረውም። «ከጌታ ከኢየሱስ የተቀበልሁትን አገልግሎት እርሱም የእግዚአብሔርን ጸጋ ወንጌልን መመስከር አፈጽሞ ዘንድ» እያለ ይልቁን ይፈልግ የነበረው በሚገባ መፈጸሙን ብቻ ነበር። እስካሁን ድረስ የነበረውን እሩጫ በሚገባ በታግኝነት ሮጦአለሁ ብሎ ሊናገር ይችላል ነበር። ወንጌልን ባይሰብክ ኖሮ ሊኖርበት ይችላል ከነበረ ከግናቸውም ሰው ደም እጻ እጁ ጉዳሕ ነበር። ነገር ግን ገና ስላልሞተ ወደ ፊት ለመቀጠልና ሩጫውን በሚገባ ለመፈጸም ይፈልግ ነበር (የሐዋ. 20:17-27)።

5. ጳውሎስ ጥንቃቄ ባያደርግና ያለማድረግ ጸንቶ ባይቀጥል በቀላሉ በኃጢአት በመውደቅ እንደ አንድ ሯጭ ከውድድር እንደሚወገድ ያውቅ ነበር። ስለዚህ፣ ሐሩጫው ውድድር እንዳይወጣ አስፈላጊ የሆነውን ነገር ሁሉ ሥጋውን በሚገባ እንደተቆጣጠረ ይናገራል (1ኛ ቆሮ.9:24-27)።
6. ከብዙ ዓመታት በኋላ ጳውሎስ በወህኒ ሆኖ ሞቱን ሲጠባበቅ ነበር። በምድር የነበረውን ሩጫ እንዳጠናቀቀና ጌታን የሚገናኝበት ጊዜ እንደደረሰ አውቆት ነበር። አሁን የእፎይታ ትንፋሽን መተንፈስ የሚችልበት ጊዜ ነበር። ሩጫው ተጠናቀቀ። በታላቅ ጽናት ሩጫውን ጨረሰ። እምነቱን አልተወም፤ ለጌታ ኢየሱስ ክርስቶስ ታግኝነት ያሳደለበት ጊዜ አልነበረም (2ኛ ጢሞ.4:6-8)።

23ኛ ጥያቄ፡- እነዚህን ስድስት ነጥቦች ከልሰ። ቀጥሎ ለጸሎትና ቃሉን ለማሰላሰል ጊዜ ውሰድ። በልብህ በእድገት አቅጣጫ ወደፊት ለመቀጠል፣ ለመትጋት፣ በንጽሕና ለመቆየት እግዚአብሔር በሕይወትህ ሁሉ የሰጠህን ጥሪ ለማሟላት ቃል ኪዳን ግባ።

ከላይ የተመለከቱትን ነገሮች ሁሉ አጠቃልሎ የመግለጫ ሌላው መንገድ በመንፈሳዊ ሕይወት የበሰሉ መሆን ነው። በመንፈሳዊ ሕይወቱ የበሰለ ሰው እስከሚሞትበት ቀን ድረስ ኢየሱስን ለመምሰል ባለው ፍላጎት ያለማድረግ በእድገት የሚጓዝ ሰው ነው። ታዲያ በመንፈሳዊ ሕይወታችን የበሰልን የምንሆነው እንዴት ነው? መንፈሳዊ ብስለትን የሚያመጡ ሦስት ዋና ነገሮች አሉ።

1. ለመንፈሳዊ እድገት መሠረት ከሆኑት ነገሮች መካከል ከእግዚአብሔር ጋር ኅብረትን በማድረግ መኖር ነው (1ኛ ዮሐ. 1:5-10)። ይህን በሌላ አባባል መግለጽ ካስፈለገ በመንፈሳዊ ሕይወት እንድናድግ ምክንያት የሚሆነን ተቀዳሚ ነገር በመንፈስ ቅዱስ መሞላታችን ነው። በሕይወት ጉዞአችን በማንኛውም ወቅት ከእግዚአብሔር ጋር ኅብረት ይኖረናል ወይም አይኖረንም። በመንፈስ ቅዱስ የተሞላን እንሆናለን ወይም ሕይወታችን በመንፈስ ቅዱስ ያልተሞላ ይሆናል።) ከመንፈስ ቅዱስ ጋር ምንም ዓይነት ኅብረት በማይኖረን ጊዜ እያደግን አይደለንም። ከመንፈስ ቅዱስ ጋር ኅብረት በሚኖረን ወቅት ግን ያለማድረግ እናድጋለን። አንድ አዲስ ክርስቲያን ስለ

እግዚአብሔር የሚያውቃቸው እውነቶች የተወሰኑ ቢሆኑም መንፈስ ቅዱስ በሚያስተምረው መንገድ ከኖረ ከእግዚአብሔር ጋር ኅብረት ይኖረዋል። በመንፈስ ቅዱስ የተሞላ ነው። ይህን ማለት ግን የበሰለ ክርስቲያን ነው ማለት አይደለም። ሌላ ተጨማሪ ነገር መኖር አለበት።

2. ወደ ብስለት የሚያደርስ መንፈሳዊ እድገት እንዲኖረን እንደ ልማድ አድርገን በመንፈስ ቅዱስ ኃይል መኖር አለብን። በዓመት አንድ ጊዜ ከእግዚአብሔር ጋር ኅብረት ማድረግና በቀረው ጊዜ ከኅብረት ውጭ መሆን በቂ አይደለም። በዚህ መንገድ ማንም ሊያድግ አይችልም። ነገር ግን በጊዜ ርዝማኔ ውስጥ ከመንፈስ ቅዱስ ኃይል ሥር በምንሆንበት ወቅት እናድጋለን። በሥጋዊ ክርስቲያንና በመንፈሳዊ ክርስቲያን መካከል ያለው ልዩነት የሚገኘው ከዕለት ወደ ዕለት የሚፈጸመው ጉዳይ ነው። የአንድ ሰው ሕይወት ለራሱ ደስ የሚያሰኘው ነገር ላይ የተመሠረተ ከሆነ ያ ሰው ሥጋዊ ክርስቲያን ነው። ነገር ግን የአንድ ሰው ሕይወት የሚመራው በመንፈስ ቅዱስ ኃይል ቁጥጥር ሥር ከሆነ ያ ሰው መንፈሳዊ ሰው ነው (1ኛ ቆሮ. 2:15-3:3)። ወደ መንፈሳዊ ብስለት ለማደግ መንፈስ ቅዱስ ሕይወታችንን ያለማድረግ ሊቆጣጠረው ይገባል። የመንፈስ ቅዱስ ሙላት በሕይወታችን ለረጅም ጊዜ መቆየት አለበት። አሁንም ለመንፈሳዊ ብስለት የሚያስፈልግ አንድ ሌላ ሁኔታ አለ።

3. አንድ ሰው ለጥቂት ቀናት ብቻ በመንፈስ ቅዱስ ከተመራ በመንፈሳዊ ሕይወቱ የበሰለ አይደለም። ለአጭር ጊዜ በመንፈስ ቅዱስ ኃይል ከተመራ በመንፈሳዊ ሕይወቱ የበሰለ አይደለም። አንድን ሰው በክርስቶስ ሕፃን ከመሆን ወደ ብስለት የሚያመጣው የመጨረሻ ነገር ጊዜ ነው። ከእግዚአብሔር ጋር ጊዜ በወሰድን ልክ፣ መንፈስ ቅዱስ ሕይወታችንን ዘወትር በተቆጣጠረው መጠን፣ መለወጥ እንጀምራለን። ከቀን ወደ ቀን ኢየሱስ ክርስቶስን በመምሰል እናድጋለን። ከዚያም በመንፈሳዊ ሕይወታችን የበሰልን እንሆናለን። ጊዜ በመንፈሳዊ እድገት ውስጥ የራሳቸው ሚና ካላቸው ነገሮች አንዱ እንጂ ብቸኛ ወሳኝ እርሱ አይደለም። ለረጅም ዘመን በክርስትና ውስጥ ኖረው ያላደጉ በመንፈሳዊ ሕይወታቸው አሁንም ሕፃን የሆኑ በርካታ ክርስቲያኖች አሉ። ከሌሎች ጋር በአንጻራዊነት ሲወዳደር ለጥቂት ጊዜ ብቻ ክርስቲያን የነበሩ እግዚአብሔርን የሚፈሩ የበሰሉ ክርስቲያኖችም አሉ። በመንፈሳዊ ሕይወት ለመብሰል ጊዜ የሚወስድ ቢሆንም እንኳ መንፈሳዊ ብስለት እውን የሚሆነው ሁልጊዜ በመንፈስ ቅዱስ ኃይል ከመመላለስ ጋር ሲጣመር ነው። በመንፈሳዊ ሕይወት መብሰላችንን ማወቅ ለራሳችን ብዙ ጊዜ አስቸጋሪ ቢሆንም እንኳ ሌሎች የሕይወታችንን ለውጥ በማየት ምክር ፍለጋ ወደ እኛ ይመጣሉ። እዚህ በምድር እያለን በሕይወታችን ወደ ፍጹም መንፈሳዊ ብስለት የምንደርስበት አንዳችም ጊዜ የለም። መንፈሳዊ ጉዞ እስከምንሞትበት ቀን ድረስ ያለማድረግ የሚደረግ ሂደት ነው።

አንድ ሰው በአንድ ወቅት በመንፈሳዊ ሕይወቷ የበሰለች አንዲት ክርስቲያንን የክርስትና እርምጃ ከጊዜ ወደ ጊዜ እየቀለለ የሚመጣ እንደሆነ ጠየቃት። ሴቲቱ መልሳ «ፈጽሞ እንዲያውም እየከበደ የሚመጣ ነው»

በማለት መለሰችለት። በመቀጠልም «ከእግዚአብሔር ጋር የኖርኩበት ዘመን እየጨመረ በመጣ ቁጥር መንፈስ ቅዱስ እግዚአብሔርን ደስ የማያሰኙ በሕይወቴ ያሉ ነገሮችን የበለጠ እያሳየኝ ሄደ። ለማደግ የሚካሄደው ትግል የበለጠ ከባድ እየሆነ መጣ። ምክንያቱም እግዚአብሔርን ደስ የማያሰኙና ከሕይወቴ መነቀል ያለባቸው ነገሮች በመጀመሪያ ባመንኩበት ጊዜ መንፈስ ቅዱስ ከነቀላቸው ይልቅ የበለጠ ሥር የሰደዱና በማንነቴ ውስጥ ጠልቀው የገቡ ይሆናሉ።» አለች። ኃጢአት በአንድ ሰው ሕይወት ውስጥ ያለው ኃይልና ቁጥጥር እየቀነሰ ቢመጣም እንኳ የሰውየው ክፋት (ራስ ወዳድነት) ጥልቀቱ የሚገለጠው በመንፈስ ቅዱስ ይበልጥ እያደገ በሄደ መጠን ነው። ልክ ብዙ ገበሬዎች እንዳሉትና ደረጃ በደረጃ እንደሚላጥ ሽንኩርት ያክል ነው።

24ኛ ጥያቄ፡- ወደ ሕይወትህ ተመልከት። ሀ) ክርስቲያን ከሆንክበት ጊዜ ጀምሮ ምን ያህል አድገሃል? ለ) በሕይወትህ አሁን እንኳ ትግል የምታደርግባቸው ክፍሎች ምንድን ናቸው? ሐ) «የመንፈስ ቅዱስ ሙላት» ከዕለት ወደ ዕለት የሕይወትህ አንዱ ክፍል እየሆነ ያለው እንዴት ነው? ካለመብሰል ወደ መብሰል ያመጣን ዘንድ እግዚአብሔር የሚጠቀምባቸው መሣሪያዎች የትኞቹ ናቸው?

«ወደ መንፈሳዊ ብስለት ማደግ ቀላል ነገር እንዲሆንልን ሁላችንም እንመኛለን። በአንድ አውቶብስ ውስጥ ተቀምጠን አውቶብሱ ወደምንፈልግበት ቦታ እንደሚያደርሰን ሁሉ ወደ መንፈሳዊ ብስለት ፍጻሜያችን የምንደርስ ቢሆን ኖሮ ነገሩ ቀላል ይሆን ነበር። ነገር ግን ጉዳዩ እንደዚያ አይደለም። ማንም ሰው በድንገት ተነሥቶ ማራቱን ለመሮጥ ሊወስን አይችልም። የተዘጋጁ ለመሆንና በጥሩ አካላዊ ሁኔታ ላይ ለመገኘት በሥልጠና በየዕለቱ ለተወሰነ ሰዓት በመሮጥ በጣም መድከም አለባቸው። በመንፈሳዊ ብስለት ማደግ ጠንካራ ሥራን ይጠይቃል። ለማደግ እራስን መስጠት፣ ሥጋን፣ ዓለምንና ሰይጣንን በመንፈስ ኃይል መዋጋትን ይጠይቃል። አዎን እግዚአብሔር ብርታቱን ይሰጠናል። ነገር ግን እግዚአብሔር ከእኛ ጋር ይሠራል እንጂ በእኛ ምትክ አይሠራም። በመንፈሳዊ ሕይወት የበሰሉ ክርስቲያኖች ሆነን ለማደግ ልንማራቸው የሚገቡ አንዳንድ መንፈሳዊ ሥነ ሥርዓቶች አሉ። መንፈስ ቅዱስ ወደ መንፈሳዊ ብስለት ያደርሰን ዘንድ የሚጠቀምባቸው አንዳንድ መሣሪያዎች አሉ።

1. ጾምና ጸሎት፡- ጥልቅና እውነተኛ የሆነ ጸሎት ማድረግ በመንፈሳዊ እርምጃችን ለብዙዎቻችን አስቸጋሪ ከሆኑ ነገሮች አንዱ ነው። ጸሎታችን ብዙ ያልጠለቀ ሆኖ በራስ ወዳድነት ለራሳችን የሚሆኑ አንዳንድ ነገሮችን ብቻ እንጠይቃለን ወይም ለጸሎት ጥቂት ጊዜ ብቻ እንሰጣለን። ጸሎት ከእግዚአብሔር ጋር ኅብረት የምናደርግበት ብቻ ሳይሆን መንፈሳዊ እድገትን ወደሚያመጣ ትክክለኛ ዝንባሌ የሚገፋፋንም ነው። በምንጸልይበት ጊዜ ትሑት ለመሆን እንገደዳለን። በእግዚአብሔር ላይ ለመደገፍ እንገደዳለን። እግዚአብሔር የሚጠቀመው ትሑቶችን ብቻ ነው። ትዕቢተኞችን ይጠላል ደግሞም ያዋርዳቸዋል።

ከጸሎት ጋር በጥብቅ የተቆራኘ ሌላው መንፈሳዊ ሥነ ሥርዓት ጾም ነው። መጽሐፍ ቅዱሳዊው ጾም በኢትዮጵያ ክምንለማመደው ጾም የተለየ ነው። በአሁኑ ልምዶችን ጾም በሥራችን ላይ እያለን የተወሰኑ የምግብን ጊዜያትን መዝለል ነው። ወይም ደግሞ የአዳር ጸሎትን ያካትታል። አንዳንድ አብያተ ክርስቲያናት ጾምን በቤተ ክርስቲያን ውስጥ ወደ ባሕል በመለወጥ ሽማግሌዎች ለእሑድ አገልግሎት ቅዳሜ ሌሊት በሙሉ ሲጸሙና ሲጸልዩ ያድራሉ። መጽሐፍ ቅዱሳዊ የሆነው ጾም ግን አንድ ሰው የተለየ ጉዳይ ሲኖረውና በእግዚአብሔር ፊት በአትኩሮት ጊዜ ወስዶ በመቆየት እግዚአብሔር እንዲሠራ የሚጠይቅበት ነው። ግቡ በእግዚአብሔር ፊት መቆየትን ሊያቋርጥ ከሚችል ማናቸውም ነገር፣ ከመመገብም እንኳ ተከልክሎ ከእግዚአብሔር ጋር በጸሎት ግንኙነት ማድረግ ነው። በጸሎታችን እውነተኛ አትኩሮት በምናደርግበት ጊዜ እግዚአብሔር ይገናኘንና ጸሎታችንን ይመልሳል፤ ደግሞም እንድናድግ ይረዳናል። ጾምን በተለያዩ መንገዶች ልንጠቀምበት ብንችልም እንኳ በመንፈሳዊ ሕይወታችን እንድናድግ የሚረዳበት አንድ ተጨማሪ ጥቅም አለው። ጾም የሥጋ ፍላጎታችንን መግዛትን ወይም መቆጣጠርን ያስተምረናል። «ሰውነታችንን በመሳሰም ባሪያችን ማድረግን» የምንማርበት ርእሰ መንገድ ነው። በዚህ መንገድ ለመንፈሳዊ እድገት አጋዥ ይሆናልና።

2. የእግዚአብሔርን ቃል ማጥናት፡ በቃል መያዝና ማሳሳሰል፡- በመጽሐፍ ቅዱስ ውስጥ የመጽሐፉ ጸሐፊዎች የእግዚአብሔርን ቃል አስፈላጊነት ይነግሩናል። ከማር ይልቅ የሚጣፍጥ ነው (መዝ.[119]:103)። የጻድቅ ሰው መሠረቱ ነው (መዝ. 1:1-3)። የእውነትን ቃል በትክክል የምንናገር የማናላፍር ሠራተኞች መሆናችን የሚረጋገጥበት መንገድ ነው (2ኛ ጢሞ. 2:15)። ወጣቶች የሕይወትን ትክክለኛ አቅጣጫ የሚግሩበት መንገድ ነው (መዝ. [119]:9-10)። አንድ ክርስቲያን ያድግ ዘንድ መጽሐፍ ቅዱስ የሕይወቱ ዋነኛ ክፍል መሆን አለበት። ለመንፈሳዊ ሕይወታችን ህልውና የሚያስፈልገን ምግብ ነው።

መጽሐፍ ቅዱስን በሁለት የተለያዩ ደረጃዎች ልናነበው ያስፈልጋል። በመጀመሪያ በጥልቀት እያሰብን መንፈስ ቅዱስ በቃሉ ውስጥ እንዲናገር በማድመጥ ልናነብ ያስፈልጋል። ይህን ዓይነቱን አነባበብ የጥምና ንባብ ልንለው እንችላለን። በዚህ ንባብ በእግዚአብሔር ቃል ዝርዝር ሁኔታዎች ሳንዋጥ በጥልቀት እያሰብን በጸሎት መንፈስ ሆነን እናነበዋለን። በሁለተኛ ደረጃ ልናጠናው ይገባል። ይህ ማለት እውቀታችን ያለ ስሕተት እንዲሆን የተማርነውን መመርመርና መመዘን ማለት ነው። የእግዚአብሔርን ቃል በጥልቀት ሰናጠና እጅግ አስቸጋሪና አጠራጣሪ በሆኑ ጊዜያት ጠንካሮችና ጽኑእን በሚያደርጉት ትላልቅ ምሳሌዎች ነፍሳችንን እንገነባለን። ብዙ ክርስቲያኖች የተለያዩ ጥቅሶችን በቃላቸው ማጥናት ለመንፈሳዊ ሕይወታቸው ትልቅ እርዳታ ሆኖ ያገኙታል። አስተሳሰባቸውን በምድራዊ ነገሮች ላይ ብቻ ሳይሆን በመንፈሳዊ ነገሮች ላይ እንዲያደርጉ ይረዳቸዋል።

3. ፈተናዎች፡- ማናችንም ባንወዳቸውም እንኳ በመንፈሳዊ ሕይወታችን የበሰለን እንሆን ዘንድ እንዲረዱን እግዚአብሔር ከሚጠቀምባቸው ውጤታማ መሣሪያዎቹ አንዱ የተለያዩ ፈተናዎች ወደ ሕይወታችን እንዲመጡ መፍቀድ ነው። አንድ እንጩት ለሚፈለገው ጉዳይ ቅርጹ ትክክል በማይሆንበት ወቅት አናጺው ሞረዱን ወይም መላጊያውን ወስዶ የሚፈልገውን ቅርጽ ለማግኘት መወገድ ያለበትን ያስወግዳል። መንፈስ ቅዱስም የሚያደርገው እንደዚህ ነው። በእርሱ እጆች ፈተናዎች እንደ ሞረድ ወይም መላጊያ ናቸው። በሕይወታችን መልካም ያልሆነውን በመፋቅ ባሕሪያችን እንደ ወርቅ እንዲጣራ ያደርጋል። መጽሐፍ ቅዱስ እንደሚናገረው እግዚአብሔር ወደ ሕይወታችን ለሚያመጣቸው ፈተናዎች ትክክለኛ በሆነ ዝንባሌ ምላሽ ከሰጠን ፈተናዎቹ በሕይወታችን ጽናትን፣ ባሕርይንና መንፈሳዊ ብስለትን ለማምጣት መሣሪያ ይሆኑናል (ያዕ. 1:2-4፤ ሮሜ 5:3-5)።

4. የሥነ ሥርዓት እርምጃ ወይም ቅጣት ፡-መንፈሳዊ የሥነ-ሥርዓት እርምጃዎች በተለያዩ ፈተናዎች መልክ ቢመጡም እንኳ የሚመጡባቸው ዓላማዎች የተለያዩ ናቸው። ፈተናዎች ከእግዚአብሔር ጋር በቅርብ ግንኙነት በምንመላለስበት ጊዜ እንኳ ይመጣሉ። የሥነ ሥርዓት እርምጃ ግን እግዚአብሔር በሕይወታችን ያለን አንድ ኃጢአት ወይም የተሳሳተ የሕይወት ዝንባሌን ለማስተካከል የሚያመጣው ግሣጺ ውጤት ነው። መንፈስ ቅዱስ የበሰለን እንድንሆን ከሚጠቀምባቸው መሣሪያዎች አንዱ ኃጢአትን ከሕይወታችን በማስወገድ የተቀደሰን ማድረግ ነው። መንፈስ ቅዱስ ኃይሉን ሊለቅልቅና ሊሞላን የሚችለው በሕይወታችን ያሉ ኃጢአቶችን በንስሐ ስናስወግዳቸው ብቻ ነው። ያልተናዘዝነውን ኃጢአት በሕይወታችን ይዘን ስንቆይ መንፈስ ቅዱስ ኃጢአታችንን ተናዘዝን ከእርሱ ጋር ያለንን ግንኙነት ወደምናድስበት ነጥብ እስከምንደርስ እንደ በሽታ ያሉ የተለያዩ ነገሮችን በእኛ ላይ ያመጣል። አሳይቶ በመናዘዝና በመተው ከእርሱ ጋር ያለንን ግንኙነት እናድሳለን። ከዚያም መንፈስ ቅዱስ የመንፈሳዊ እድገት ሂደት እንዲቀጥል ለማድረግ ሥራውን ይሠራል።

25ኛ ጥያቄ፡- መንፈስ ቅዱስ በመንፈሳዊ ሕይወት የበሰለህ እንድትሆን እነዚህን አራት መሣሪያዎች እንዴት በሕይወትህ እንደተጠቀመባቸው ግለጽ።

ተሾመ ያልተማረ ሰው ቢሆንም እንኳ በመንፈሳዊ ሕይወት የበሰለ ክርስቲያን ወደሚባለበት ደረጃ ደርሷል። ለዓመታት በእግዚአብሔር ፊት በመጸለይና ቃሉን በማጥናት አሳልፏል። መንፈስ ቅዱስ እግዚአብሔርን ደስ የማያሰኙ ባሕርያትን ከሕይወቱ ያስወግድ ዘንድ እንዲሠራ ፈቅዷል። ከእርሱ ጋር ባለ ኅብረት በማይመላለስበት ጊዜ እግዚአብሔር ቀጥቶታል። ይህ ሁሉ ነገር በጊዜያት መካከል ተሾመ የእግዚአብሔር ሰው በመሆን እንዲያድግ ረድቶታል።

ትምህርትን እጅግ አግንንን በምናከብርበት በዚህ ዘመን እጅግ መጠንቀቅ አለብን። ትምህርት ከመንፈሳዊ ብስለት ጋር ምንም ዓይነት ግንኙነት የለውም። የተማርንም ብንሆን ያልተማርን በመንፈሳዊ ሕይወታችን የበሰለን መሆን እንችላለን። ግለሰቡ መንፈሳዊ ብስለትን እንዲያገኝ ለማድረግ

መንፈስ ቅዱስ ጊዜ ማግኘቱን ስናረጋግጥ በትምህርት ደረጃ ላይ ተመሥርተን የቤተ ክርስቲያን መሪዎችን ከመረጥን በአደጋ ላይ እንወድቃለን። በአሸዋ ላይ ቤት እየሠራን ነው። የሠራነው ቤት ይወድቃል። በመንፈሳዊ ሕይወታቸው የበሰሉ ክርስቲያኖች ዛሬ ለቤተ ክርስቲያን እጅግ ያስፈልጋሉ። እነዚህን ሰዎች በቤተ ክርስቲያን ልናገኛቸው የምንችለው እግዚአብሔር የሚጠቀምበትን የመንፈሳዊ ብስለት አሠራር ስናከብር ነው።

26ኛ ጥያቄ፡- ሀ) ሰዎች የቤተ ክርስቲያን መሪዎችን ለመምረጥ የሚጠቀሙባቸው የተለያዩ መመዘኛዎች ምን ምን ናቸው? ለ) የትኞቹ መጽሐፍ ቅዱሳዊ ናቸው? መጽሐፍ ቅዱሳዊ ያልሆኑትስ? ሐ) በእግዚአብሔር ፊት እርሱን የሚፈሩና በመንፈሳዊ ሕይወታቸው የበሰሉ መሪዎች ቤተ ክርስቲያኖቻችንን እንዲመሩ አመለካከታችን መቀየር ያለበት እንዴት ነው?

አራተኛ ቀን፡- የዚህን ሳምንት ትምህርት ክልስና ለሳምንታዊ ስብሰባ ዝግጅት ይሆንህ ዘንድ የውይይት ጥያቄዎችን ተመልከት

ሳምንታዊ ስብሰባ

1. ሳምንታዊ የአምልኮ ጊዜ
2. የጸሎት ጊዜ
3. የትምህርቱ ክለሳ
4. ውይይት

ሀ. 1) «በመንፈስ ቅዱስ መሞላት» ማለት ምን ማለት ነው። 2) ይህን እውነት በራስህ ወይም በሌሎች ሕይወት እንዴት እንደተፈጸመ ለመግለጽ ምሳሌዎች በመስጠት ግለጽ።

1. ለ. 1) እያንዳንዱ ተማሪ ገላ.5:22-23 ላይ በመመሥረት በቃሉ ቃል ያካፍል። 2) እነዚህ ባሕርያት የኢየሱስ ክርስቶስን ባሕርይ የሚያንጸባርቁት እንዴት ነው? 3) እነዚህ ባሕርያት በመንፈስ ቅዱስ ለመሞላት ዋና ከሚባሉ ምልክቶች ውስጥ የተካተቱት ለምንድን ነው? 4) ክርስቲያኖች ሁሉ እነዚህ ዘጠኙ ባሕርያት ቢኖሯቸው ኖሮ አንተም ሆንክ ቤተ ክርስቲያንህ እንዴት ትለወጡ እንደ ነበር ግለጽ።

ሐ. 1) መንፈስ ቅዱስን በተመለከተ የተሰጡትን አራት ትእዛዛት ዘርዝር። 2) በመንፈስ ቅዱስ ለመሞላት የሚያስፈልጉ የተለያዩ ሁኔታዎች ምንድን ናቸው? 3) እርስ በርሳችሁና የቤተ ክርስቲያን ምእመናን በሙሉ እነዚህ ትእዛዞች እንዲያከብሩ ለማስተማርና ለማበረታታት ምን ታደርጋለህ?

መ. 1) የመንፈስ ቅዱስ እሳት ከቤተ ክርስቲያን እንዲጠፋ የሚያደርጉ ነገሮችን ግለጽ። 2) የመንፈስ ቅዱስ እሳት ሁልጊዜ እየተቀጣጠለና

እየሞቀ መሆኑን ለማረጋገጥ የቤተ ክርስቲያን መሪዎች ምን ማድረግ ይችላሉ?

- ሠ. 1) በመንፈስ ቅዱስ በመሞላትና በመንፈሳዊ ሕይወት በመብሰል መካከል ያሉ ግንኙነቶች ምንድን ናቸው? 2) መንፈሳዊ እሴቶችን በሚገባ እስከ ሕይወታችን ፍጻሜ ድረስ መርጥ በምድር ላይ ከሚፈጸም ማንኛውም አስደናቂ ነገር የላቀ የሚሆነው እንዴት ነው?
- ረ. 1) በመንፈሳዊ ሕይወታችን በብስለት እንድናድግ መንፈስ ቅዱስ የሚጠቀምባቸው መሣሪያዎች ምን ምን ናቸው? 2) በቤተ ክርስቲያን ላሉ ሰዎች ቀላል የማይሆኑት የትኞቹ ናቸው? አስቸጋሪ የሚሆኑት ለምንድን ነው? 3) የቤተ ክርስቲያን መሪዎች እነዚህ መንፈሳዊ የሥነ ሥርዓት እርምጃዎች በምእመናን ሕይወት እንዲዳብሩ ምን ማድረግ ይችላሉ?

5. ጸሎት/

ትምህርት አሥራ አምስት

የመንፈስ ቅዱስ አገልግሎቶች ከለላ

አንደኛ ቀን፡-

የመጀመሪያው የመንፈስ ቅዱስ ዋና ሥራ፡

ዘላለማዊው አምላክ በውስጣችን መኖሩ

በመንፈስ ቅዱስ ላይ ያደረግነው ጥናት ሰፊ የነበረ ሲሆን ብዙ የተለያዩ አወዛጋቢ ርእሶችንም ተመልክተናል። በዚህ ሂደት ስለ መንፈስ ቅዱስ ብዙ መማር ብቻ ሳይሆን ከእግዚአብሔር ጋር ባላችሁ ኅብረትም እንዳደጋችሁ እምነቴ ነው። በመንፈስ ቅዱስ ርእሰ ጉዳይ ላይ በሚደረግ እንደዚህ ዓይነት ዝርዝር ጥናት መካከል ስለ መንፈስ ቅዱስ እጅግ አስፈላጊ የሆነ ትምህርቶችን የመዘንጋት ዕድሉ የቀለለ ነው። ስለዚህ የዚህ ትምህርት ዓላማ እጅግ አስፈላጊ የሆኑ መሠረታዊ የእምነት ትምህርቶችን መከለስ ነው።

1ኛ ጥያቄ፡- ከሁሉ የላቁ ሥራዎች በሚል ለመመደብ ሁለት የመንፈስ ቅዱስ ሥራዎችን መምረጥ ቢያስፈልግ የትኞቹን ትመርጥ ነበር? ለምን?

2ኛ ጥያቄ፡- ሀ) በኢትዮጵያ ታሪክ ውስጥ የተፈጸመ ኃይለኛ ለውጥ ምንድን ነው? ለ) በሕይወትህ የተፈጸመ ወይም የተለማመድከው ዕውቀት ድንቅ ለውጥ ምንድን ነው?

በሩሲያ ኮሙኒዝም የወደቀበትን ዕውቀት ድንቅ ለውጥ ማን ሊዘነጋ ይችላል? ወይም በጀርመን የበርሊን ግንብ መፍረስና በምሥራቅ ጀርመን የኮሙኒዝምን ማክተም ማን ሊዘነጋ ይችላል? ወይም በኢትዮጵያ የኃይለ ሥላሴ መንግሥትና በጳላም የኮሙኒዝም አገዛዝ የወደቁበትን ሁኔታ ማን

ሊዘነጋ ይችላል? እነዚህ ዕፁብ ድንቅ ለውጦች በዓለም ታሪክ ላይ ተጽዕኖ አድርገዋል።

በቀላሉ የሚታይ ባይሆንም እንኳ በብሉይ ኪዳንና በአዲስ ኪዳን መካከል ያለው ለውጥ የበለጠ አስደናቂ ነው። በእግዚአብሔር ዘላለማዊ ዕቅድ ውስጥ ኢየሱስ በመስቀል ላይ የሞተበት፣ ከሞት የተነሣበት፣ መንፈስ ቅዱስ በመጀመሪያዎቹ ክርስቲያኖች ላይ የወረደበት ዓመት ዓለም ከተፈጠረ ጀምሮ ከነበሩ ዓመታት ሁሉ የላቀ ነው። ነገር ግን በክርስቲያን ቤተሰብ ላይግንና የመጽሐፍ ቅዱስ ታሪኮችን ደጋግመን ለሰማን ለብዙዎቻችን፣ ብዙዎች እራሳቸውን ክርስቲያን ብለው በሚጠሩ ሕዝቦች መካከል ለምንኖር ለውጡ ምን ያህል ታላቅ እንደሆነና እነዚህ ሦስት ክስተቶች በእግዚአብሔር ዕቅድ ውስጥ ምን ያህል ታላቅ ስፍራ እንዳላቸው ዘንግተናል። ታሪኩን በጣም ከመልመጻችን የተነሣ እግዚአብሔር የሠራባቸውን መንገዶች ማድነቅ ቀርቷል። በመጀመሪያው ክፍለ ዘመን ለነበሩ ክርስቲያኖች ግን እንደዚህ አልነበረም። አንድ አስደናቂ ነገር እንደሆነ ያውቁ ነበር። በዓለም ሁኔታዎች ውጪአዊ ገጽታ ነገሮች ወዲያውኑ ብዙ ባይለወጡም፣ ደቀ መዛሙርት ዓለም እንደ ድርዎ እንደማትሆን እስከሚገነዘቡ ድረስ ዕፁብ ድንቅ ነገር ተከናውኗል።

አጻምና ሔዋን በኃጢአት ከወደቁበት ክፍጥረት ጀምሮ ኢየሱስ እስከመጣበት ጊዜ ድረስ እግዚአብሔር ኃጢአት በዓለም ያመጣቸውን ውጤቶች ድል ለማድረግ በሺዎች ለሚቆጠሩ ዓመታት ሲሠራ ቆይቷል። የእስራኤልን ሕዝብ በመምረጥ በዚህ ሕዝብ አማካይነት የዓለም ሕዝብ በሙሉ ወደ እርሱ ቀርቦ በመንፈስና በእውነት እንዲያመልከው ለማድረግ ጥሯል። ነገር ግን የመረጠውና በመካከሉ የኖረበት ሕዝብ እንኳ በኃጢአት በመውደቁ መቀጣት ነበረበት። እግዚአብሔር የተመረጠውን ሕዝብ ለመቅጣት ወደ ምርኮ ከመላኩ በፊት በነቢያቱ በኩል ስለሚመጣው አዲስ ዘመን ለሕዝቡ ተናገረ። በዚያ አዲስ ዘመን የቀድሞው ኪዳን ለሰዎች ሊያደርግ ያልቻላቸው ነገሮች ሁሉ እንደሚፈጸሙና ሕዝቡም ከልባቸው እግዚአብሔርን እንደሚያመልኩ ነበር (ሕዝ.36:26-27)።

በመቶዎች ለሚቆጠሩ ዓመታት ከእግዚአብሔር ዘንድ በሆነ የጸጥታ ጊዜ ሕዝቡ ከታወከ በኋላ በድንገት መሢሔ ኢየሱስ ክርስቶስ መጣ። ሕዝቡ አሁን አስደናቂው የእግዚአብሔር መንግሥት ይጀመራል ብሎ አሰበ። በዚያ ምትክ ግን የጠበቁት መሢሕ እነርሱ እንዳሰቡት ሳይሆን ቀረ። ምድራዊ መንግሥት አልተመሠረተም። በዚህ ፈንታ መሢሔ በመስቀል ላይ ሞተ። ነገር ግን በሁለት ክስተቶች እግዚአብሔር ነገሮች የነበራቸውን አካሄድ ካፈራረሰ በኋላ አዲስ ነገርን መሠረተ። የመጀመሪያው የኢየሱስ ክርስቶስ ከሞት መነሣትና ወደ ሰማይ ዐርጎ በአባቱ ዙፋን ቀኝ መቀመጥ ነው። ይህ ድርጊት ሰይጣንና ሞት በአማኞች ላይ የነበራቸውን ሥልጣን መደምሰስ ብቻ ሳይሆን ኢየሱስ የእግዚአብሔር ልጅ መሆኑንም አሳየ። ስለ አዲስ ኪዳን የተናገራቸው ነገሮች በሙሉ ሰዎች ኃጢአታቸው በመስቀል ላይ

በፈሰሰው በኢየሱስ ደም ተሸፍኖ እግዚአብሔርን የሚያመልኩበት አዲስ መንገድ መፈጠሩ እውነት መሆኑን አረጋገጠ።

በአስደናቂ ሁኔታ ዓለምን የለወጠው ሁለተኛ ድርጊት የተፈጸመው በበዓለ ጎምሣ ቀን በአማኞች ላይ መንፈስ ቅዱስ ሲወርድ ነበር። የብሉይ ኪዳን ተስፋዎች በሙሉ በመንፈስ ቅዱስ አማካኝነት ተፈጸሙ። ሕዝቡ የእግዚአብሔርን ሕግጋት ከልቡ በራሱ ጥረት ሳይሆን በመንፈስ ቅዱስ ኃይል እንዲታዘዝ አደረገ።

ነገር ግን እግዚአብሔር ይህን አዲስ ዘመን ያመጣው ሕዝቡ በጠበቀው መንገድ አልነበረም። ብሉይ ኪዳን መሢሔ በመጣ ጊዜ ክፋትን ሁሉ የሚያስወግድ አዲስ ዘመን እንደሚጀመር የሚናገር ይመስላል። የዓለም ክፉ ሕዝቦች ጠፍተው የእግዚአብሔር ሕዝብ በቅድስና አምላኩን የሚያመልክበት ጊዜ እንደሚሆን ይመስል ነበር። እግዚአብሔር በብሉይ ኪዳን ቃል የገባበትን «አዲስ ዘመን» በጀመረበት ጊዜ ግን በአዳምና ሔዋን ኃጢአት የተጀመረውን አሮጌውን ዘመን አላስወገደም። በአዲስ ኪዳን የሚጀመረው አዲስ ዘመንና በእግዚአብሔር ላይ ዓመፃን የሚያሳየው የቀድሞው ዘመን በአንድነት ጐን ለጐን መኖራቸውን ቀጠሉ። እግዚአብሔር መንግሥቱን በሕዝቡ መካከል ቢመሠርትም ኃጢአትና በሽታው ግን አልጠፋም ነበር። ሰይጣን፣ ኃጢአትና በሽታ ጠፍተው የቀድሞው ዘመን ሙሉ በሙሉ የሚወገደው ኢየሱስ ክርስቶስ እንደገና ሲመለስ ነው።

እግዚአብሔር ተስፋ በሰጠበት በአዲስ ዘመን የመኖራችን ዋና ምልክት መንፈስ ቅዱስ ነው። ኃጢአትን እንዲያሸንፍና ሁሉ ጊዜ እርሱ በሚፈቅደው መንገድ እንዲያመልኩት እያስቻለ መንፈስ ቅዱስ በሰው ውስጥ ለማደር ባለው ኃይል አማካኝነት እግዚአብሔር ራሱ በሰው ውስጥ ይኖራል።

እግዚአብሔር ተስፋ የሰጠው አዲሱ ዘመን የእግዚአብሔርን ዘላለማዊ ተስፋዎች ሁሉ እየተለማመድን፣ በሥጋት ከዚህ ከአሮጌው ዘመንና ከሰብአዊ ድካማችን ጋር እየታገልንም እንኳ ሲሆን አሁን በመለኮታዊ ኃይል እንድንኖር የሚረዳን መንፈስ ቅዱስ ነው።

አሁንም የምንኖረው በወደቀው ዓለም ውስጥ ነው። የእግዚአብሔርን ፍላጎቶች የምንፈልገውን ያህል አንታዘዝም። ብዙ ጊዜ የኃጢአታዊ ተፈጥሮአችንን ፍላጎቶች በማሟላት በአሮጌው ዘመን እንደሚኖሩ ሰዎች እንመላለሳለን። ይህ አሮጌው ዘመን ያለማድረግ በዙሪያችን ነው። በሽታና ሞት አሁንም አሉ። ስደትም እንደቀጠለ ነው። ክርስቲያኖች መንፈስ ቅዱስ የሰጣቸውን ኃይል እንኳ በሙላት እየተለማመዱት አይደለም። ቤተ ክርስቲያን መሆን የሚገባትን ያህል የተቀዳጀች አይደለችም። ነገር ግን በምድር ላይ ያለ ሕይወት አላካኝ ቢሆንም እንኳ መንፈስ ቅዱስ በልባችን ስላለ መኖር የተጀመረውን የዘላለማዊ መንግሥት ጉዳይ ወደ ፍጻሜ እንደሚያመጣው ሙሉ እምነት አለን። እግዚአብሔር ስለ አዲሱ ዘመን

የገባቸው ቃል ኪዳኖች እንድ ቀን ሙሉ በሙሉ የራሳችን እንደሚሆኑ እርሱ ዋስትናችን፣ ቀብዳችንና መያዣችን ነው (ኤፌ. 1:13-14)።

3ኛ ጥያቄ፡- የሚከተሉትን ጥቅሶች ተመልከት። ሕዝ. 36:26-28፤ 37:14፤ ኤር. 31:31-34። ሀ) እነዚህ ጥቅሶች እግዚአብሔር ከሕዝቡ ጋር ለመኖር ስላለው ፍላጎት ምን ያስተምሩሃል? ለ) በአዲሱ ኪዳን እግዚአብሔርና ሰው ስለሚኖራቸው ግንኙነት የተሰጡት ተስፋዎች ምንድን ናቸው?

በብሉይ ኪዳን ተዘውትረው ከተጠቀሱት ዋና አሳቦች አንዱ እግዚአብሔር በሕዝቡ መካከል ለማደር መፈለጉ ነው። ይህ እግዚአብሔር በሕዝቡ መካከል የማደሩ ጉዳይ በሁለት መንገዶች ይታያል። በመጀመሪያ፣ መደበኛ በሆነ ሁኔታ የእግዚአብሔር በሰዎች መካከል ማደሩ ነው። እስራኤላውያን በምድረ በዳ በኖሩበት ወቅት እግዚአብሔር በመካከላቸው ያድር ዘንድ የመገናኛ ድንኳን እንዲያዘጋጁ አዘዛቸው። የመገናኛው ድንኳን የሚያሳየው እግዚአብሔር በሕዝቡ መካከል ለማደር መፈለጉን ቢሆንም እንኳ በተራው ሰውና የእግዚአብሔር ማደሪያ በሆነው በቅድስት ቅዱሳን መካከል ሁልጊዜ ግድግዳ ነበር። ወደ እግዚአብሔር እንዲቀርቡ የሚፈቀድላቸው ሁልጊዜ ካህናቱ ብቻ ነበሩ። የእግዚአብሔር ሕዝብ ከእግዚአብሔር ጋር የጠበቀ ኅብረት እንዳይኖራቸው ያገደው ኃጢአት ለመሆኑ የዘወትር አስታዋሽ ነበር። ጳላ በሰለሞን ዘመን እግዚአብሔር በሕዝቡ መካከል የኖረው ሰለሞን በሠራው ቤተ መቅደስ ውስጥ ነበር። ሆኖም ግን ወደ እግዚአብሔር እንዳንቀርብ የሚያግዱት ግድግዳዎች እንዳሉ ቀጠሉ።

ሁለተኛው፣ መደበኛ ባልሆነ ሁኔታ የእግዚአብሔር በሰዎች መካከል መገኘት ነው። ፈርዖን ፊት በሚሆንበት ወቅት ከእርሱ ጋር እንደሚሆን እግዚአብሔር ለሙሴ ቃል ገብቶለት ነበር (ዘፀአ. 3:12፤ 33:14-17)። እግዚአብሔር ኢያሱና ሕዝቡ የተስፋዬቱን ምድር ከከነዓናውያን እጅ ድል ባደረጉ ጊዜ አብሮአቸው እንደሚሆን ቃል ገብቶላቸው ነበር (ኢያሱ 1:5፣ 9)። ሕዝቡ በምርኮ በነበሩበት ወቅት ደግሞ በስደት ማዕበል ውስጥ ቢሆኑም እንኳ እግዚአብሔር አብሮአቸው እንደሚሆን ቃል ገብቶላቸው ነበር (ኢሳ. 43:2)። እነዚህ ግን እግዚአብሔር ከሕዝቡ ጋር ልዩ በሆነ መንገድ የሚገኝባቸው ጊዜያዊ ወቅቶች ነበሩ። ችግሮቻቸውን ሁሉ ለመርታት እንዳይችሉ ዘላቂ የእግዚአብሔር ህልውና ከሕዝቡ ጋር አልነበረም።

ነገሮች በሦስት ዐበይት መንገዶች የሚለወጡበትን ጊዜ እግዚአብሔር በነቢያት በኩል አስቀድሞ ተናገረ።

ሀ. የእግዚአብሔር ሕዝብ አዲስ ልብ እንደሚኖራቸው (ኤር. 31:31-33)። በእስራኤላውያን እንደሆነው ከእግዚአብሔር ርቀው ከመባዘን ይልቅ እግዚአብሔርን የሚታዘዝ ልብ ይኖራቸዋል።

ለ. አዲሱ ልብ እግዚአብሔር ለሕዝቡ «አዲስ መንፈስ» የመስጠቱ ውጤት ነው (ሕዝ. 36:26)። ይህ አዲስ መንፈስ አዲስ መንፈሳዊ ሕይወት፣ አዲስ ተፈጥሮ ነው። ይህ በሰው ውስጥ የሚሆነው አዲስ መንፈስ የሚገኘው

የእግዚአብሔር ሕዝብ ትእዛዛቱን እንዲጠብቁ ከሚያስችለውና ሰዎችን ማደሪያው ካደረገው የመንፈስ ቅዱስ ህልውና ነው (ሕዝ. 36:27)።

ሐ. የእግዚአብሔር መንፈስ በሰው ሕይወት ውስጥ ይኖራል። ይህ ማለት ዘላለማዊ የሆነው እግዚአብሔር በሕዝቡ ልብ ውስጥ ይኖራል ማለት ነው (ሕዝ. 37:14)።

በብሉይ ኪዳን ተስፋ የተሰጠው አዲስ ኪዳን በሁለት መንገዶች ፍጻሜውን አግኝቷል። በመጀመሪያ፣ የመሢሔ፣ የአማኑኤል፣ ከሕዝቡ ጋር የሚኖር አምላክ መወለድ ነበር (ማቴ. 1:23)። ኢየሱስ በጳላ ለደቀ መዛሙርቱ በሰጠው የተስፋ ቃል እንደተናገረው እስከ ዓለም ፍጻሜ ድረስ ከእነርሱ ጋር እንደሚሆን ነው (ማቴ. 28:20)። በኢየሱስ በኩል (የሰውን ሥጋ የለበሰው አምላክ) እግዚአብሔር ሁልጊዜ ከአማኞች ሁሉ ጋር ይሆናል። በሁለተኛ ደረጃ፣ መንፈስ ቅዱስ በሰው ልብ ውስጥ በማደር በህልውናው አማካኝነት እግዚአብሔር በልጆቹ ሁሉ ውስጥና በመካከላቸውም ይኖራል።

4ኛ ጥያቄ፡- የሚከተሉትን ጥቅሶች አንብብ። 1ኛ ተሰ. 4:8፤ 1ኛ ቆሮ. 6:19፤ ኤፌ. 5:18፤ 2ኛ ቆሮ. 1:22፤ 3:3፤ 6:16፤ ገላ. 4:6፤ ሮሜ 8:9-11፤ ኤፌ. 2:22። እነዚህ ጥቅሶች በመንፈስ ቅዱስ፣ በእግዚአብሔር ሕልውናና በአማኞች መካከል ስላለው ግንኙነት ምን ይናገራሉ?

በአዲስ ኪዳን በሞላ መንፈስ ቅዱስ በእግዚአብሔር ሕዝቦች ውስጥ እንደሚያድርና በእግዚአብሔር ሕዝቦች መካከል እንደሚኖር ተጽፏል። ዛሬም ቢሆን መንፈስ ቅዱስ በሕዝቡ ውስጥ የሚያድርባቸው ሁለት መንገዶች አሉ። በመጀመሪያ፣ የእያንዳንዱን አማኝ ልብ ማደሪያው በማድረግ በውስጡ ይኖራል (2ኛ ቆሮ. 6:16)። እያንዳንዱ ክርስቲያን ዘላለማዊ አምላክ በውስጡ ይኖራል። በብሉይ ኪዳን ዘመን እግዚአብሔር በመገናኛው ድንኳንና በቤተ መቅደስ ውስጥ እንዳደረ ሁሉ፣ አንድ ሰው እንዳመነ ወዲያውኑ የእግዚአብሔር መንፈስ በልቡ ውስጥ ማደር ይጀምራል። በሁለተኛ ደረጃ፣ መንፈስ ቅዱስ የክርስቶስ አካል በሆነችው በቤተ ክርስቲያን ውስጥ ያድራል (1ኛ ቆሮ. 3:16)። አሁን መንፈስ ቅዱስ በሚታይ ሰው ሠራሽ ቤተ መቅደስ ውስጥ ሳይሆን በእግዚአብሔር ሕዝብ መካከል ስለሚያድር የእግዚአብሔር ሕዝቦች ለእግዚአብሔር መንፈሳዊ ቤተ መቅደስ ይሆናሉ። ይህ መንፈሳዊ ቤተ መቅደስ የእግዚአብሔር ዘላለማዊ ማደሪያ ይሆን ዘንድ ያለማቋረጥ ይገነባል (ኤፌ. 2:22)።

በሕዝቅኤል መጽሐፍ በክብር ደመና የታየው የእግዚአብሔር ህልውና የእግዚአብሔርን ቤተ መቅደስና የእግዚአብሔርን ሕዝብ ትቶ እንደሄደ እንመለከታለን (ሕዝ. 10:1-19፤ 11:22-23)። አሁን ደግሞ የእግዚአብሔር ሕልውና ወደ ሕዝቡ ወደ ቤተ ክርስቲያን ሊመለስ እንመለከታለን። በዚህ ጊዜ በሚታይ የክብር ደመና ሳይሆን በማይታይ እውነተኛ ህልውና ባለው እግዚአብሔር መንፈስ ቅዱስ አማካኝነት ነው። የእግዚአብሔር ክብር ደመና እስራኤላውያንን በምድረ በዳ እንደመራ (ዘፀአ. 13:21) አሁን ደግሞ

በዘላለማዊ የእግዚአብሔር መንፈስ ውስጣዊ ህልውና አማካኝነት የእግዚአብሔር ሕዝቦች በመንፈስ ቅዱስ ይመራሉ (ገላ.5:16+ 25)።

የእግዚአብሔር ማደሪያ አሁን የሚታይ ሕንፃ አይደለም። የምናመልከበት የቤተ ክርስቲያን ሕንፃም አይደለም። የእግዚአብሔር ማደሪያ የእያንዳንዱ ክርስቲያን ልብና በዓለም ውስጥ በማንኛውም ስፍራ የሚኖሩ የክርስቲያኖች ኅብረት ነው። ብዙ ጊዜ እንደማንኛውም ክርስቲያን ስለ ቤተ ክርስቲያን ሕንፃ አንድ ልዩ ነገር ይሰማል። እግዚአብሔር ማደሪያውን ያደረገው በዚያ ሕንፃ ውስጥ እንደሆነ እናስባለን። ይህ አስተሳሰብ በብሉይና በአዲስ ኪዳን መካከል የተከናወነውን አስደናቂ ለውጥ ፈጽሞ ያሳገናዘበ ነው። በብሉይ ኪዳን እግዚአብሔር ማደሪያውን የሚያደርግበት እንደ ቤተ መቅደስ ያለ ልዩ ስፍራ ነበረው። በአዲስ ኪዳን ግን የእግዚአብሔር ሰዎች ለሕንፃ የተለየ ክብር አይሰጡም። ምክንያቱም እግዚአብሔር በሕንፃ ውስጥ መኖሩን አቋጥሏል። ይልቁኑ እግዚአብሔር በሙሉ ኃይሉና ክብሩ በእያንዳንዱ ክርስቲያን ልብ ውስጥ ይኖራል። በኅብረት ባሉ ክርስቲያኖች መካከል ያድራል። የቤተ ክርስቲያን ሕንፃን ልዩ የሚያደርገው ቦታው ወይም ሕንፃው ሳይሆን የእግዚአብሔር ሕዝብ መሰብሰብ ነው። የእግዚአብሔር ሰዎች በሚሰበሰቡበት ወቅት መንፈስ ቅዱስ በመካከላቸው ስለሚሆን ቤተ መቅደስ ይሆናሉ። ኢየሱስ ሁለት ወይም ሦስት ሆናችሁ በስሜ በተሰበሰባችሁበት በመካከላችሁ እንኛለሁ ያለው ለዚህ ነው (ማቴ. 18:20)። ኢየሱስ በሕዝቡ መካከል ይገኛል። ይህ እውን የሚሆነው በመንፈስ ቅዱስ በሕዝቡ ውስጥ የማደር አገልግሎት ነበር።

5ኛ ጥያቄ፡- ሀ) በምታደርገው ነገር ሁሉ እግዚአብሔር ከአንተ ጋር መሆኑን አውቀህ ብትሆን ይህ እውነት እንዴት ያበረታህ ነበር? ለ) እግዚአብሔር ሁሉንም ከአንተ ጋር መሆኑን አውቀህ ቢሆን ኖሮ በኋላ የሚያሳፍሩህን ነገሮች ከማድረግ እንዴት ልትቆጠብ ትችል ነበር?

ዘላለማዊው እግዚአብሔር ከሰው ልጅ ጋር ለመኖር መጥቷል። አሐዱ ሥሉስ የሆነው አዎላክ በመንፈስ ቅዱስ ህልውና መጥቷል። እግዚአብሔር አብ የበረከቶች ሁሉ አመንጪ ሲሆን እነዚህን በረከቶች ለእኛ እንዲኖሩ ያደረገ ኢየሱስ ክርስቶስ ነው። መንፈስ ቅዱስ ደግሞ የእግዚአብሔር በረከቶች በሙሉ ለእኛ እውን የሚደረጉበት መሣሪያ ነው። ደኅንነትን እንቀበል ዘንድ ልባችንን ያነሣሣው እርሱ ነው (2ኛ ተሰ. 2:13)። ደስታን የሚሰጠን፣ የእግዚአብሔርን ፈቃድ የሚገልጽን ቃሉን ለሌሎች እንድናካፍል የሚያስችለን እርሱ ነው (1ኛ ቆሮ. 2:10፤ 1ኛ ተሰ. 1:5-6)። በልባችን ዘላለማዊው እግዚአብሔር ሲኖር ነገሮች ይለወጣሉ። ከሌሎች ጋር በምንካፈልበት ወቅት እግዚአብሔር ካለ በኃይል በመሥራቱ ምክንያት መንፈስ ቅዱስ አእምሮአቸውን ይከፍትና እንዲያምኑ ያስችላቸዋል (1ኛ ቆሮ. 2:6-16፤ 2ኛ ተሰ. 2:13)። የተሰበከውን የእግዚአብሔር ቃል ተከትሎ መንፈስ ቅዱስ በአገልጋዮቹ አማካይነት በመሥራት እንደ ተአምራትና ፈውስ የመሳሰሉ ኃይላችን ድርጊቶችን ያከናውናል (ሮሜ. 15:18-19)። መንፈስ ቅዱስ እያንዳንዱን ክርስቲያን በሕይወት ዘመኑ በሙሉ ይናገረዋል፤

ይመራዋል። የግለሰቡ እያንዳንዱ የሕይወት ክፍል ግለትም አእምሮው አመለካከቱና ተግባሩ ሁሉ ይለካል። መንፈስ ቅዱስ ሕይወታችንን የሚያንፀባርቁ ባሕርያትን ያዘለ ፍሬ ያፈራል። መንፈስ ቅዱስ እግዚአብሔርን ደስ የሚያሰኝ ኑሮ እንኖር ዘንድ የሚያስችለን የመንፈሳዊነታችን ምንጭ ነው።

የመንፈስ ቅዱስ ህልውና የእግዚአብሔርን ማኅበረሰብ ተግባራት በከፍተኛ ደረጃ የሚነካ ነው። አምልኮአችን በመንፈስ ቅዱስ ኃይል የተሞላ ነው። እንደ አምልኮአችን አንዱ አካል መንፈስ ቅዱስ የህልውናውን እውነታ የሚያሳዩና የክርስቲስን አካል የሚያገለግሉ የተለያዩ መንፈሳዊ ስጦታዎችን ይሰጣል።

6ኛ ጥያቄ፡- ሀ) ዘላለማዊ እግዚአብሔር የሆነው መንፈስ ቅዱስ በልብህ በመኖሩ ምክንያት የተለወጡ የሕይወትህን ጉዳዮች ዘርዝር። ለ) ስለ መንፈስ ቅዱስ ከምንማራቸው እውነቶች ምናልባት ይህ ከሁሉ የላቀ የሚሆነው በምን መንገድ ነው?

ዘላለማዊ የሆነው እግዚአብሔር በመንፈስ ቅዱስ ሁልጊዜ በውስጣችን ይኖራል ግለት ምን ግለት ይመስልሃል? ይህ ምን ዓይነት አስደናቂ እውነት መሆኑን ለማሳየት አንዳንድ ሁኔታዎችን ከዕለታዊ የሕይወታችን ጉዳዮች እንውሰድ።

1. እራሳችን ወይም እጅግ ከምንወዳቸው ሰዎች አንዳቸው እስከ ሞት ድረስ ብንታመም። ለአንድ ሰው እጅግ የሚወደው ሰው ልጅ ሚስቱ ወይም ወላጆቹ ወደ ሞት ሲያዘግሙ ከማየት የባለ ከባድ ፈተና የለም። በዚህ አስጨናቂ ሁኔታ ውስጥ ዘላለማዊው እግዚአብሔር መንፈስ ቅዱስ አለ። በአንድ በኩል ተአምራዊ በሆነ ኃይል ፈውስን በማምጣት ቅጽበታዊ መፍትሔ ለመስጠት የሚችል እርሱ ነው። ወይም እግዚአብሔር ያ ሰው በሞት ጥላ መካከል እንዲሄድ ቢፈቅድ በዚህ ሁኔታ ውስጥ አብሮ በመሆን የሚያጽናና የመለያየትን ሐዘን ለመሸከም እንዲቻል የሚረዳ መንፈስ ቅዱስ ነው። እጅግ አስቸጋሪ በሆነ ሁኔታ ውስጥ ብርታትን የሚለግስ እርሱ ነው።

2. በቤተ ክርስቲያን ውስጥ ሰብዓዊ የሆነ መፍትሔ የሌላቸው ሁኔታዎች ሲያጋጥሙን። የተለያዩ ክርስቲያኖች ሲጋጩ ይታያሉ፤ በሰላም ለመኖርና ለመሥራት ፈጽሞ የሚችሉ አይመስሉም፤ ቤተ ክርስቲያን የገንዘብ ችግሮች ስላሉባት ለወንጌላውያን የሚሆን ደመወዝ እንኳ መከፈል አልተቻለም እንበል። ያለንባቸው እነዚህን ሁኔታዎች በሙላት የሚያውቀው እግዚአብሔር መንፈስ ቅዱስ አብሮን ስላለ መልሶቹን እንደሚሰጠን እርግጠኞች መሆን እንችላለን። ሌላው ቀርቶ ስሕተቶቻችንን እንኳ በመውሰድ ለጌታ ኢየሱስ ክርስቶስ ክብርን ለማምጣት ሊጠቀምባቸው እንደሚችል እርግጠኞች መሆን እንችላለን።

3. ከቤተሰባችን፣ ከማኅበረሰባችን ወይም ከመንግሥት ስደት በተነሣብን ወቅት። ሲድራቅ፣ ሚሳቅና አብድናጐም በሚነድ የእቶን እሳት ውስጥ በተጣሉ ጊዜ የሰውን ልጆች የሚመስል አራተኛ ሰው እንዴት አብሮአቸው

እንደነበር አስታውሰ። በዚያ ታሪክ ሁላችንም እንደነቃለን። ያ ምናልባት ኢየሱስ ክርስቶስ ሳይሆን አይቀርም ከእነርሱ ጋር ሁልጊዜ ለመሆን በዚያ አልቀረም። ከእቶኑ እሳት እንደወጡ ወዲያውኑ ተለያቸው። እኛ ግን ከዚህ የሚበልጥ ነገር አለን። የመንፈስ ቅዱስ ቋሚ ህልውና አብሮን አለ። ኢየሱስ ለደቀ መዛሙርት በመንግሥት ባለሥልጣን ፊት ቢሆኑ እንዳይፈሩ መናገሩ የሚያስደንቅ አይደለም (ማቴ. 10:17-20)። ኃይልን ሁሉ የተሞላው መንፈስ ቅዱስ በልባቸው ስለሚኖር ምን እንደሚናገሩ የሚሰጡት ምላሽ ምን እንደሚሆን ያውቅ ነበር። እውሉስ ክርስቲያን ቢጣልም እንኳ እንደማይጠፋ ተናግሯል (2ኛ ቆሮ. 2:7-9)። ለምን? ምክንያቱም የትንሣኤው ኃይል የእርሱ ስለሆነና መንፈስ ቅዱስ በልቡ እንደሚኖር ስለሚያውቅ ነው።

7ኛ ጥያቄ፡- ሀ) የዘላለማዊ እግዚአብሔር በቋሚነት በልብህ ወይም በቤተ ክርስቲያንህ መገኘት ታላቅ መበረታታትን ሊያመጣ የሚችልባቸውን ሌሎች ሁኔታዎች ዘርዝር። ለ) መንፈስ ቅዱስ አማካኤል ስለመሆኑ ማለትም ሁልጊዜ በማንኛውም ሁኔታ ውስጥ ከእኛ ጋር የሚሆን አምላክ ስለመሆኑ ታመሰግነው ዘንድ ጊዜ ወሰድ።

ሁለተኛ ቀን፡-

የመንፈስ ቅዱስ ሁለተኛ ዋና ተግባሩ፡ ወደ ኢየሱስ ማመልከትና እርሱን እንድንመስል ማድረግ።

ሁሴን እስላም ነበር። አንድ ቀን ታዋቂ ክርስቲያን የሆነ ሰባኪ ሰው እንደመጣና የፈውስ ፕሮግራም እንደሚያካሂድ ሰማ። ሁኔታውን ለማጣራት ስለጓጓ ወደ ሥፍራው ሄደ። ለብዙ ዓመታት ታምሞ የነበረ ሰው ቢፈወስ ተመለከተ። ሁሴን የጌታ ኢየሱስ ክርስቶስን ኃይል ስለተመለከተ በኢየሱስ አመነ። ያመነበት ምክንያት ኃጢአተኛ መሆኑን ኢየሱስ ከኃጢአቱ እንዲያነጻው እንደሚያስፈልግ በመገንዘብ አልነበረም። ነገር ግን ለዚያ ኃይል ቅርብ ለመሆን በመፈለግ ነው። በየሳምንቱ ወደ ቤተ ክርስቲያን መመላለስ ጀመረ። እግዚአብሔር ሰውን ሁሉ እንደማይፈውስ በተገነዘበ ጊዜ ግን ተስፋ ቆረጠ። ሁሴን እግዚአብሔር ሰዎችን የፈወሰባቸውን ጊዜያት በተጨማሪ ተመልክቷል። ይህ ግን ለእርሱ የሚያስደንቅ መሆኑ ቀረ። እግዚአብሔር በየጊዜው የተሻሉና ትላልቅ ተአምራትን እንዲያደርግ ፈለገ። ይህ ያልሆነው ምናልባት በዚያ ቤተ ክርስቲያን የነበሩ ሰዎች እምነት ጉድለት ሊሆን ይችላል። ትላልቅ ተአምራት የሚደረግበት ሌላ ቤተ ክርስቲያን እንዳለ ሰማ። በዚያ ቤተ ክርስቲያን ውስጥ ተአምራትን የሚያደርግ ሰው ነበር። ኃይሉ ታላቅ ከመሆኑ የተነሣ ሰዎች በየመድረኩ ራሳቸውን ስተው እስከሚወድቁ ይደርሱ ነበር። ሁሴን መጀመሪያ የነበረበትን ቤተ ክርስቲያን ትቶ ወደዚያች ቤተ ክርስቲያን ሄደ። ከጥቂት ጊዜ በኋላ በዚህ ቤተ ክርስቲያንም እርካታ አጥቶ ከዚያ የላቀ ተአምራት እንደሚደረግ ወደ ሰማበት ሌላ ቤተ ክርስቲያን ሄደ። ሁሴን የሚፈልገው ነገር ቢኖር የተአምራት መስካሪና አድናቂ መሆን ነበር። በእግዚአብሔር እውቀትና በቃሉ ለማደግ የነበረው አትኩሮት ዝቅተኛ ነበር። ጌታ ኢየሱስ ክርስቶስን በባሕርይ ለመምሰል የሚያደርገው ጥረት አልነበረም። አንድ ቀን ሚስቱ ታማ ሞተች። ቢጸልይላትም፣ ተአምራትን

ሠሪዎች ወደ እርሱ በማምጣት እንዲጸልዩላት ቢያደርግም አልተሳካላቸውም።
ከሞተች በኋላ እምነቱን በመካድ ወደ መጀመሪያ ቅርሱ ወደ እስልምናው
ተመለሰ።

8ኛ ጥያቄ፡- ሀ) ብዙ ሰዎች በመንፈስ ቅዱስ ኃይል የሚግረኩትና
ተአምራትንና ሌሎች ትላልቅ ነገሮችን ለማየት የሚፈልጉት ለምን
ይመስልሃል? ለ) መንፈስ ቅዱስ በሰዎች ሕይወት ውስጥ በየዕለቱ ቀስ በቀስ
በሚያመጣው ጸጥተኛ የለውጥ አሠራር ብዙ ሰዎች የማይነኩት ለምንድን
ነው? ሐ) በመንፈስ ቅዱስ ኃይል ላይ ከሚገባ በላይ አትኩሮት መስጠት ወደ
ስሕተት ትምህርቶች እንዴት ሊመራ እንደሚችል ምሳሌዎችን ስጥ። መ)
በእውቀት በጥልቀት ባለማደጋቸው ምክንያት ከእምነት ስተው የወደቁ እንደ
ሁሴን ያሉ ሰዎችን ምሳሌዎች ጥቀስ።

ሰዎች ሊያሸንፉት ወይም ሊያመልኩት በሚከብዳቸው ኃይል ላይ
የመደናቀፍ ነገር አላቸው። ሰዎች በቤተ ክርስቲያንም ሆነ በመንግሥት
መሥሪያ ቤት ውስጥ መሪዎች ለመሆን የሚፈልጉበት አንድ ምክንያት
ሌሎችን ለመቆጣጠር ኃይል ለማግኘት ስለሚፈልጉ ነው። ሰዎች በተዉማሪ
ኃይልን የሚገልጽ ማለትም የመንፈስ ቅዱስን ኃይል የሚገልጽ የሚግርኩ
አስደናቂ ተአምራትን ማየት ይወዳሉ። ካልተጠነቀቅን በስተቀር እንዲህ
ዓይነቱ ለአስደናቂ ነገሮች የመሳብ አዝማሚያ፣ ሱስ እንደሚያሲዙ
መድኃኒቶች የሚሠራ በመሆኑ ይበልጥ ታላላቅ ኃይል ያላቸውን ተአምራት
ለማየት እንድንጓዝ ያደርገናል። የእሳት እራት ወደ ሻማ ብርሃን እጅግ
እየተሳበች በነበላባሉ ተቃጥላ እንደምትጠፋ ሁሉ ተአምራትን ብቻ ለማየት
ብለን በመንፈስ ቅዱስ ኃይል ከተሳብን ሚዛናዊነት ልናጣና ሕይወታችን
የተበላሸ ሊሆን ይችላል። የመንፈስ ቅዱስን ኃይልና አገልግሎት በሚገባ
ስፍራ ስጥተን ማክበር ቢኖርብንም እንኳ የመንፈስ ቅዱስን አገልግሎት
መመልከት ያለብን መጽሐፍ ቅዱስ ከሚያስተምረው መሠረት አኳያ እንጂ
አድናቆትን ከሚፈጥሩ የመንፈስ ቅዱስ አገልግሎቶች አኳያ መሆን
የለበትም።

የመንፈስ ቅዱስ ዋና ሥራ ምንድን ነው? ለሚለው ጥያቄ ዛሬ በቤተ
ክርስቲያን ውስጥም ሆነ በቤተ ክርስቲያን ታሪክ የተንጸባረቁ በርካታ
የተለያዩ አመለካከቶች አሉ። አንዳንዶች መንፈስ ቅዱስ ከኃጢአት እኛን
ለማንጸት ባለው ፍላጎት ላይ በማተኮር የመንፈስ ቅዱስ ተቀዳሚ አገልግሎት
ሰውን መቀደስ ነው ይላሉ። ሌሎች በመንፈስ ቅዱስ ኃይል ላይ በማተኮር
የመንፈስ ቅዱስ ተቀዳሚ አገልግሎት በቤተ ክርስቲያን ውስጥና በቤተ
ክርስቲያን በኩል ተአምራትን ማድረግ ነው ይላሉ። እነዚህ ተአምራት
መንፈስ ቅዱስ በሕይወታችን እንደሚኖር ያረጋግጣሉ ይላሉ።

ነገር ግን ወደ ጥያቄው እንመለስና «መጽሐፍ ቅዱስ ስለ መንፈስ ቅዱስ
ተቀዳሚ አገልግሎት ምን ያስተምረናል?» መንፈስ ቅዱስ ማን እንደሆነና
በሕይወታችን ምን ለማድረግ እንደሚፈልግ ለመወሰን የምንጠቀምባቸው
ሌሎች መንገዶች ሁሉ አደገኛ ናቸው። አመለካከታቸውና ተግባሮቻቸው
በእግዚአብሔር ቃል ላይ ይመዘኑ ዘንድ የማይፈቅዱ አንዳንድ ካሪዝማቲክ

ክርስቲያኖች ፍጹም እውነት የለም ከሚሉ ጋር በሚናወጥ መሠረት ላይ የቆሙ ናቸው። «የተሰማን ነገር በሙሉ፣ በልባችን የምናምነው ነገር ሁሉ ትክክል ነው» በማለት ያስተምራሉ። ስለዚህ እውነትን የሚመዝኑት እንደ መጽሐፍ ቅዱስ ባለ ፍጹም መመዘኛ ሳይሆን በስሜታቸው ነው። ይህ አመለካከት ዛሬ በሰፋት በተለመደው «መንገዶች ሁሉ ወደ እግዚአብሔር ያደርሳሉ» ከሚለው የሐሰት ትምህርት ጋር ተመሳሳይ ነው። «ቅንና እውነተኛ እስከሆንን ድረስ መብሉም፣ ቡድኒስት፣ እርቶዶክስ ወይም ዛፍ አምላኪ እንኳ ብንሆን ሁሉም ቅንነት የሞላባቸው ስለሆኑ ትክክል ናቸው» ይላሉ። ይህ የሰይጣን ውሸት የአዲስ ዘመን እንቅስቃሴ፣ የዓለም አቀፍ አብያተ ክርስቲያናት እንቅስቃሴና በዘመናችን ያሉ በርካታ የሐሰት ሃይማኖቶች እምብርት ነው። አንድ እርግጠኛ፣ የማይነቃነቅ የእውነት ምንጭ ብቻ አለ። እርሱም መጽሐፍ ቅዱስ ነው። መጽሐፍ ቅዱስ በግልጽ የሚያስተምራቸውን እውነቶች ልናምንባቸውና ልንቆምላቸው ይገባል። ግልጽ ትምህርት ያልተሰጠባቸው እውነቶች ወይም አመለካከቶችን ሁሉ ከእግዚአብሔር ቃል ጋር ለመስማማት ጥረት እስካደረጉ ድረስ ያላቸውን መብት ልንጠብቅላቸው ይገባል።

9ኛ ጥያቄ፡- ሀ) አንዳንድ ክርስቲያኖች አመለካከቶቻቸው ወይም ትምህርቶቻቸው በመጽሐፍ ቅዱስ ሚዛን መመዘናቸውን የሚፈሩት ለምንድን ነው? ለ) አመለካከቶቻችን በእግዚአብሔር ቃል ያለመመዘናቸው አደጋ ምንድን ነው?

የእግዚአብሔር ተቀዳሚ ዓላማ በዓለም ውስጥ።

10ኛ ጥያቄ፡- የሚከተሉትን ጥቅሶች ተመልከት። ቂላ. 1:15-23! 2ኛ ቆሮ. 5:18-20! ሮሜ 8:29። ስለ እግዚአብሔር ዓላማዎችና በዘመናችን እያደረጋቸው ስላሉ ነገሮች ምን ያስተምራሉ?

የመንፈስ ቅዱስን አገልግሎት ለመረዳት የእግዚአብሔርን ተቀዳሚ ዓላማ መረዳት ያስፈልገናል። የእግዚአብሔር ዘላለማዊ ዕቅዶች ዋና ማዕከል ጌታ ኢየሱስ ክርስቶስ ነው። የብሉይ ኪዳን ትምህርቶችና ተስፋዎች በሙሉ ወደ እርሱ ያመለክታሉ። አዲስ ኪዳን በሞላ የእግዚአብሔርን ዘላለማዊ ዕቅድ የሚፈጽም እርሱ እንደሆነም ያመለክታል። ስለ ኢየሱስ የተነገሩትን የሚከተሉትን ነገሮች ልብ በል።

1. ኢየሱስ እግዚአብሔር አብን በሙላት የሚወክል ነው። ወደ ምድር የመጣው እግዚአብሔር ምን እንደሚመስል ለሰው ልጆች በግልጽ ለማሳየት ነው። ስለዚህ ኢየሱስን ያየ አብን አይቷል ተብሎ ተነግሮናል (ዕብ. 1:3! ቂላ. 1:9)።

2. ኢየሱስ የእግዚአብሔርን ፈቃድ በሙላት ለሌሎች የሚገልጥ የእግዚአብሔር ቃል ነው (ዮሐ. 1:1-5! ዕብ. 1:1-2)።

3. ኢየሱስ ዓለምን ከእግዚአብሔር ጋር ለማስታረቅ የመጣ ነው። በኢየሱስ በሰማይና በምድር ያሉ ነገሮች በሙሉ ወደ ፍጹም አንድነት

ይጠቀሳሉ። ኢየሱስ ታሪክን በሙሉ ነገሮችንም ሁሉ ለእግዚአብሔር ወደ መታዘዝ እንደገና መልሶአቸዋል (ኤፌ. 1:10፤ ዌላ. 1:20)።

4. ኢየሱስ በእርሱ ውስጥና በእርሱ በኩል እግዚአብሔር አብ የሚመለከበት አዲስ አካልን ይኸውም ቤተ ክርስቲያንን የሚገነባ ነው (ኤፌ. 1:20-23)።

ስለዚህ የአዲስ ኪዳን ዋና ነጥብ መንፈስ ቅዱስ ሳይሆን ጌታ ኢየሱስ ክርስቶስ ነው። እርሱ የእምነታችን ራስና ፈጻሚ (ዕብ. 12:2) ማዕከልና መሠረት ነው። የቤተ ክርስቲያን ዋና ትምህርትና ዋና አምልኮ ሁልጊዜ ማመልከት ያለበት ወደ ጌታ ኢየሱስ ክርስቶስ በእርሱም በኩል ወደ እግዚአብሔር አብ ነው። ከዚህ የምንመለከተው ማንኛውም የመንፈስ ቅዱስ አገልግሎት ከኢየሱስ ክርስቶስ ጋር በጥብቅ መቆራኝት እንዳለበት ነው። የእግዚአብሔር ዕቅድ «ጉልበት ሁሉ ለኢየሱስ ይንበረከክ ዘንድ» (ፊልጵ. 2:9-11) ከሆነ የመንፈስ ቅዱስ ተቀዳሚ ሥራ ከዚህ ጋር የሚስማማና ይህ እንዲከናወንም የሚፈልግ መሆን እንዳለበት እንጠብቃለን።

መንፈስ ቅዱስ ከኢየሱስ ክርስቶስ ጋር ያለው ግንኙነት

11ኛ ጥያቄ፦ የሚከተሉትን ጥቅሶች ተመልከት። ዮሐ. 14:26፤ 15:26-27 ፤ 16:12-15። እነዚህ ጥቅሶች መንፈስ ቅዱስ ከኢየሱስ ክርስቶስ ጋር ያለውን ግንኙነት እንዴት ያሳያሉ?

በመላው አዲስ ኪዳን መንፈስ ቅዱስ ከኢየሱስ ጋር ተቆራኝቶ ከመቅረቡ የተነሣ «የኢየሱስ መንፈስ» ተብሎ ተጠርቷል። በምድር ላይ በነበረ ጊዜ ያለማድረግ የመንፈስ ቅዱስ ማደሪያ የሆነው ኢየሱስ ያንኑ መንፈስ ቅዱስ ለእውነተኛ ክርስቲያኖች ሁሉ ሰጠ። መንፈስ ቅዱስ ወደ አማች ልብ ከመግባቱ ጋር ኢየሱስ ክርስቶስ እራሱ ወደ ሕይወቱ ይመጣል (ሮሜ. 8:9-11)። በአዲስ ኪዳን በሞላ ኢየሱስ ክርስቶስና መንፈስ ቅዱስ እጅግ ተቆራኝተው ስለቀረቡ አንዱን ማግኘት ሌላውንም ማግኘት ነው (2ኛ ቆሮ. 3:17-18)።

ኢየሱስ ከመሞቱ በፊት ለደቀ መዛሙርቱ ስለ መንፈስ ቅዱስ ብዙ አስተማራቸው። ኢየሱስ፣ ለደቀ መዛሙርቱ ስለ መንፈስ ቅዱስ በሚያስተምራቸው ወቅት ስለ መንፈስ ቅዱስ ኃይል፣ ስለ ሚሠራቸው ተአምራት፣ በልሳናት ስለ መናገር፣ ስለ ፈውሶች፣ ስለ መንፈሳዊ ስጦታዎች፣ ወዘተ... አልጠቀሰም። ይልቁኑ መንፈስ ቅዱስ ከእርሱ ጋር ስለ ሚኖረው ግንኙነት ደቀ መዛሙርት እንዲረዱ ፈለገ። መንፈስ ቅዱስ የሚያደርጋቸው ነገሮች በሙሉ በኢየሱስ ላይ ያተኮሩና እርሱን የሚያከብሩ እንደሚሆኑ የታቀዱ ነበሩ (ዮሐ. 16:14)። መንፈስ ቅዱስ ስለ ኢየሱስ ያለውን እውነት ለደቀ መዛሙርት የሚያቀብል የኢየሱስ አፈቀላጤ እንደሚሆን ነበር። ኢየሱስ እግዚአብሔር እንደሆነ ደግሞም አዳኛቸው፣ እረኛቸው፣ ንጉሣቸው እንደሆነ ለደቀ መዛሙርት ማረጋገጥ የመንፈስ ቅዱስ ኃላፊነት ነበር። መንፈስ ቅዱስ፣ ኢየሱስ ከአብ ጋር አንድ እንደሆነና አብ እንደ ተከበረ

እርሱም ሊከበር እንደሚገባ ለደቀ መዛሙርት ያስተምራቸው ነበር (ዮሐ. 5:23)።

ስለ መንፈስ ቅዱስ የተለያዩ አገልግሎቶች የሚናገሩ በርካታ ጥቅሶች በመጽሐፍ ቅዱስ ውስጥ አሉ። በአብዛኛዎቻቸው የመንፈስ ቅዱስ አገልግሎት ከኢየሱስ ጋር ተያይዞ የተጠቀሰ ነው። ሆኖም ግን መንፈስ ቅዱስ በደቀ መዛሙርት ላይ ለምን እንደሚወርድ ግልጽ የሆነ ማብራሪያ የምናገኘው በዮሐንስ ወንጌል ላይ ነው። ቀጥሎ ከመንፈስ ቅዱስ ጋር የተያያዙ የኢየሱስ ክርስቶስን አገልግሎቶችን እንመለከታለን።

1. ሌላው «አጽናኝ» በመባል ብዙ ጊዜ የሚታወቀው መንፈስ ቅዱስ በኢየሱስ ክርስቶስ ጠያቂነት ከአብ የሚላክ ነበር (ዮሐ. 14:16፥ 26)። ኢየሱስ የአብ ወኪል እንደነበረ ሁሉ መንፈስ ቅዱስን ደግሞ የእርሱ ወኪል አድርጎ ላከው (ዮሐ. 15:26፥ 16:7)።

2. መንፈስ ቅዱስ የተላከው በኢየሱስ ስም ነበር። በሌላ አባባል መንፈስ ቅዱስ ኢየሱስን ወክሎ በእርሱ ስምና ሥልጣን ይሠራ ዘንድ እንደ ነበር ነው (ዮሐ. 14:26)።

3. መንፈስ ቅዱስ በክርስቲያን ሕይወት ውስጥ ለመኖር ሲመጣ ወደ ክርስቲያኑ ሕይወት ለመኖር የመጣው ኢየሱስ እራሱ ነው እንደ ማለት ነው (ዮሐ. 14:18-23)።

4. መንፈስ ቅዱስ ሰዎችን ሁሉ ወደ ኢየሱስ በማመልከት የበለጠ እንዲወዱት፣ እንዲታዘዙት፣ እንዲያመልኩትና ከፍ ከፍ እንዲያደርጉት፣ ሕይወታቸውንም ለእርሱ አሳልፈው እንዲሰጡ ያደርጋቸዋል።

5. እግዚአብሔር አብና እግዚአብሔር ወልድ በእያንዳንዱ አማኝ ሕይወት ውስጥ ማደሪያ የማድረጋቸውን እውነታ መግለጽ ብቻ ሳይሆን እንዲለማመዱት ማድረግም የመንፈስ ቅዱስ ሥራ ነው (ዮሐ. 14:21-23)። በመንፈስ ቅዱስ በኩል ሁሉን የሚችል እግዚአብሔር በልጆቹ ውስጥ በመኖር ከእነርሱ ጋር ኅብረት ያደርጋል። መንፈስ ቅዱስ በሰው ልብ ውስጥ የማደሩ ተቀዳሚ ዓላማ ከኢየሱስ ጋር ቅርብ የሆነ ግንኙነት እንዲፈጠር ማድረግ ነው።

6. ለሦስት ዓመታት ያስተማራቸውን ኢየሱስን በመተካት መንፈስ ቅዱስ ደቀ መዛሙርትን እንደሚያስተምራቸው ነበር (ዮሐ. 14:26፥ 16:13)።

7. መንፈስ ቅዱስ ለዓለም ስለ ኢየሱስ ይመስክራል። ኢየሱስ ማን እንደሆነ ለኃጢአታቸው ይቅርታ ያገኙ ዘንድ በእርሱ ማመን እንዳለባቸው በኢየሱስ ካለመኑ እግዚአብሔር እንደሚፈርድባቸው ያስተምራቸው ነበር (ዮሐ. 16:8፤ 17:20)።

መንፈስ ቅዱስ በእያንዳንዱ የእግዚአብሔር ልጅ ሕይወት ውስጥ በሚገባ ይሳተፋል። አገልግሎቱን የሚጀምረው ኢየሱስ ክርስቶስን እንዲያምን የሰውን ልብ በማነሣሣት ነው። እንደ ሰው የእግዚአብሔር ልጅ ከሆነ በኋላ መንፈስ ቅዱስ ያመነው ሰው ከጌታው ጋር ኅብረት እንዲያደርግና ጌታውን ኢየሱስ

ክርስቶስን እንዲመስል እንደ ዋና የሥራው መሪ ሆኖ መንቀሳቀስ ይጀምራል። ያመነው ሰው እግዚአብሔርን ደስ በሚያሰኝ መንገድ እንዲኖርና እንዲሠራ ኃይልን ያስታጥቀዋል። ይህን በሚያደርግበት ጊዜ በፍጻሜው ኢየሱስ እንዲታወቅ፣ እንዲወደድ፣ እንዲታመን፣ እንዲከበርና እንዲመሰገን ነው።

እግዚአብሔር ለእያንዳንዱ ክርስቲያን መንፈስ ቅዱስን ሰጥቷል። በተዉማሪ የእግዚአብሔር ልጆች ኢየሱስ ክርስቶስን ለማምለክ በሚሰበሰቡት ወቅት መንፈስ ቅዱስ ሁልጊዜ በመካከላቸው ይገኛል። መንፈስ ቅዱስ በዚህ ወቅት ያለው ተቀዳሚ ዓላማ ምንድን ነው?

ሀ. መንፈስ ቅዱስ ለተሰበሰቡት ሁሉ የኢየሱስን መገኘት እውን ያደርጋል።

ለ. መንፈስ ቅዱስ፣ ኢየሱስን በእውነትና በመንፈስ እንድናመልከው ይረዳናል።

ሐ. መንፈስ ቅዱስ፣ በተሰበሰቡበት ስፍራ ቃሉን ና አንዳችን ለሌላችን የምንናገረውን በመጠቀም ይናገረናል።

መ. መንፈስ ቅዱስ እምነታችንን ለመገንባት አንዳችን ለሌላችን እንድናገለግልና እንድንተናነጽ ይረዳናል።

ሠ. መንፈስ ቅዱስ፣ ወደ ዓለም እንድንወጣና ኢየሱስን ወክለንና የእርሱ አፈቀላጤ ሆነን እንድንናገር ያዘጋጅናል።

አዲስ ኪዳን ስለ መንፈስ ቅዱስና ከእግዚአብሔር ልጆች ጋር ስላላው ግንኙነት የሚናገረውን ሁሉ በአጭሩ ማቅረብ ቢያስፈልግ የመንፈስ ቅዱስ ተቀዳሚ አገልግሎት ለእያንዳንዱ ክርስቲያንና ለእያንዳንዱ የአማኞች ኅብረት ኢየሱስ ክርስቶስ በመካከላቸው ስለ መኖሩ ማሳወቅ እንደሆነ ድምዳሜ ላይ እንደርሳለን። በመካከላቸው መኖር ብቻ ሳይሆን እጅግ የቀረበ የግል ግንኙነት ከጌታ ኢየሱስ ክርስቶስ ጋር እንዲያደርጉ ለባቸውን ያነሣባቸዋል።

12ኛ ጥያቄ፡- መንፈስ ቅዱስ የኢየሱስን ህልውና በሕይወትህና በቤተ ክርስቲያንህ ባለ የአምልኮ ጊዜ እውን ሲያደርግ ያየኸው እንዴት ነው?

መንፈስ ቅዱስ በኢየሱስ ላይ እንድናተኩር የሚያደርግባቸው መንገዶች

በአገልግሎቶቹ ሁሉ መንፈስ ቅዱስ የኢየሱስ ክርስቶስን ህልውና ለእግዚአብሔር ልጆች እውን በማድረግ ከኢየሱስ ጋር ዘላቂ የሆነ ጥብቅ ወዳጅነት እንዲፈጥሩ ያስችላል። ይህ በሦስት መንገድ ይሆናል።

በመጀመሪያ፣ መንፈስ ቅዱስ እያንዳንዱ አማኝ ከኢየሱስ ክርስቶስ ጋር የግል ግንኙነት እንዲጀምር ይረዳል። የመጀመሪያዎቹ ደቀ መዛሙርት በሥጋ ከኢየሱስ ጋር ኖረዋል፣ ተመላልሰዋል፣ ሁልጊዜ ኢየሱስ ከጎናቸው ነበር። ኢየሱስ ዛሬ በዚህ ዓይነት መንገድ ከእኛ ጋር የለም። ነገር ግን ያለው

በመንፈስ ነው። ዛሬ መንፈስ ቅዱስ ኢየሱስ ሁልጊዜ በልባችን እንደሚኖር እኛን ተከታዮቹን ለማሳሰብ ይሠራል። መንፈስ ቅዱስ በልባችን የሚኖረው ከኢየሱስ ጋር ኅብረት እንድናደርግ፣ እንድንወደው፣ እንድንታዘዘውና በሕይወታችን ህልውናው እንዲሰማን ለማድረግ ነው።

13ኛ ጥያቄ፡- መንፈስ ቅዱስ ይህን በልብህ የሚያደርገው እንዴት ነው? አንዳንድ ምሳሌዎችን ጥቀስ።

በሁለተኛ ደረጃ፣ መንፈስ ቅዱስ እያንዳንዱ ሰው ክርስቶስን እንዲመስል ለመለወጥ ይፈልጋል። በኢየሱስ በምናምንበት ወቅት ደኅንነትን ማግኘት ብቻ ሳይሆን የእግዚአብሔር ወንዶችና ሴቶች ልጆች ሆነናል (ዮሐ. 1፡12)። የእግዚአብሔር ልጆች ስለሆንን እግዚአብሔር አብ እርሱን እንድንመስል ይፈልጋል። በተለይ ደግሞ አንድያ ልጁን ኢየሱስ ክርስቶስን እንድንመስል ይፈልጋል። የመጀመሪያ አባታችን የነበረውን ሰይጣንን ከመምሰል ኢየሱስ ክርስቶስን ወደ መምሰል እኛን የመለወጡ ኃላፊነት የመንፈስ ቅዱስ ነው። ይህን የሚያደርገው እንዴት ነው? መንፈስ ቅዱስ አትኩሮታችንን ወደ ኢየሱስ ክርስቶስ ይመልሰዋል። ኢየሱስ ክርስቶስን የበለጠ እያወቅነው ነው ፍቅሩን፣ ኃይሉን፣ ለሚጠፉት ነፍሳት ያለውን ርኅራኄ፣ ወዘተ... የበለጠ እየተረዳን ስንሄድ በተራችን እኛም ኢየሱስን መምሰል እንጀምራለን። ኢየሱስን እንድናመልክ፣ እንድናወድሰውና ሕይወታችንን ለእርሱ እንድናስረክብ መንፈስ ቅዱስ በረዳን መጠን ኢየሱስን ማምለክ እንጀምራለን። አስተሳሰባችንና ዝንባሌያችን ይለወጣል። በተጨማሪ ውስጣዊ ፍላጎታችንና ተግባራችን ይለወጣል።

14ኛ ጥያቄ፡- መንፈስ ቅዱስ ይህንን በሕይወትህ ያደረገው እንዴት ነው? አንዳንድ ምሳሌዎችን ጥቀስ።

በምስተኛ ደረጃ፣ መንፈስ ቅዱስ የእግዚአብሔር ቤተሰብ አባላት መሆናችንን ለልባችን ይመሰክርልናል። በእግዚአብሔር የተወደድን መሆናችንን፣ በእግዚአብሔር ጸጋ ከኃጢአታችን በሙሉ መዋጀታችንን፣ በእግዚአብሔር ቤተሰብ ልጆች እንድንሆን መደረጋችንን ያለማቋረጥ ያሳስበናል (ሮሜ 8፡17)። የእግዚአብሔር ልጆች ሆነን አንዳንድ ጊዜ የምንጠራጠርበት ሁኔታ ቢገጥመንም በመንፈስ ቅዱስ አማካኝነት እነዚህን ጥርጣሬዎቻችንን ለማሸነፍ እንችላለን። የጌታ ኢየሱስ ክርስቶስ ወንድሞችና እህቶች እንደሆንን እኛን የማሳሰብ አገልግሎትና የዋስትና ስሜት ይሰጠናል። ለእግዚአብሔር አብና ለአዳኞችን ለኢየሱስ በጥልቅ ፍቅር ልባችን ሐሜት እንዲያደርግ ይረዳናል።

15ኛ ጥያቄ፡- በሕይወትህ እጅግ ተስፋ የቆረጥክበትን ጊዜ ግለጽ። እግዚአብሔር በእውነት ይወድህ እንደሆነና በእርግጥ ልጁ እንደሆንክ በመገረም ጠይቀህ ይሆናል። በዚህ ጊዜ መንፈስ ቅዱስ ያጽናናህ እንዴት ነበር?

ሰለዚህ በአጭሩ የመንፈስ ቅዱስ ተቀዳሚ አገልግሎት የእግዚአብሔር ልጆች ጌታ ኢየሱስ ክርስቶስን እንዲወዱና ከፍ አድርገው እንዲያመልኩት ማድረግ ነው። ለአማኞች ያለው ዓላማ ኢየሱስ ክርስቶስ በሰው ሕይወት ማደሩን እንዲለማመዱ ወይም እውነታውን እንዲጨብጡ ማድረግ ነው። በአላብ፣ በባሕርይና በተግባር ኢየሱስ ክርስቶስን ይመስል ዘንድ መንፈስ ቅዱስ አማኙን በኃይል ያስታጥቀዋል።

የመንፈስ ቅዱስ አገልግሎቶችና ከኢየሱስ ክርስቶስ ጋር ያላቸው ግንኙነት ግጥቃለያ

ሁሉንም የመንፈስ ቅዱስ አገልግሎቶች መጥቀስ ቢያስፈልግ በሚከተለው መንገድ መዘርዘር ይቻላል።

1. ኢየሱስን ለሰዎች ማስተዋወቅና ለደገንነታቸው ወደ እርሱ የመመለሳቸውን አስፈላጊነት የማሳወቅ የመንፈስ ቅዱስ አገልግሎት።

2. ሰዎች ከሰይጣን ልጅነት ወደ እግዚአብሔር ልጅነት እንዲለወጡና ዕለት በዕለት የእግዚአብሔር ልጅ የሆነውን ኢየሱስን እየመሰሉ እንዲሄዱ የማድረግ አገልግሎት። በባሕርይና በተግባር ኢየሱስን እንመስል ዘንድ መንፈስ ቅዱስ ኃይልን ይሰጠናል።

3. ክርስቲያን ኢየሱስን በአክብሮትና በፍቅር እንዲያመልክ የመርዳት የመንፈስ ቅዱስ አገልግሎት።

4. መንፈስ ቅዱስ፣ አማኞች አንዱ ሌላውን እንዲያገለግል፣ ኢየሱስን ወክለው ደግሞ እንደ ኢየሱስ አካል ዓለምንም ጭምር እንዲያገለግሉ የሚረዳበት አገልግሎት።

16ኛ ጥያቄ፡- ከላይ በተሰጡት አራት ርእሰ ጉዳዮች የመንፈስ ቅዱስን አገልግሎት የምትመድብበት ሠንጠረዥ አዘጋጅ። እስካሁን ያጠናቀቀውን እያንዳንዳቸውን የመንፈስ ቅዱስ አገልግሎቶች ከአራቱ በአንዱ ክፍል ለይተህ አስቀምጣቸው።

ሦስተኛ ቀን፡-

የመንፈስ ቅዱስ አገልግሎቶች ክለሳ

17ኛ ጥያቄ፡- ሀ) ስለ መንፈስ ቅዱስ በዚህ ኮርስ የተመለከትናቸውን እውነቶች ዘርዝር። ለ) እነዚህ አገልግሎቶች እያንዳንዳቸው ሕይወትህን የሚነኩት እንዴት ነው? ሐ) እነዚህን አገልግሎቶች እያንዳንዳቸውን ማጥናት አስፈላጊ የሆነው ለምንድን ነው?

መንፈስ ቅዱስ ማን እንደሆነና ምን እንደሚያደርግ ለመረዳት በጥናታችን ያደረግነው ጉዞ ረጅም ነበር። ዛሬ ቤተ ክርስቲያን በሚከፋፍሉ ዋና ዋና ጉዳዮች ምክንያት አለመግባባቱን የሚያመጡ ርእሰ ጉዳዮችን ለመመልከት ሰፊ ጊዜ ወስደናል። ይህን በማድረጋችን ብዙ ክርስቲያኖች የሚስማሙበትን

ስለ መንፈስ ቅዱስ ያለውን ሰፊ ትምህርት በመዘንጋት አደጋ ውስጥ እንወድቃለን። ቀጥሎ ስለ መንፈስ ቅዱስ የተመለከትናቸው አንዳንድ ዐበይት እውነቶች ተሰጥተዋል።

1) መንፈስ ቅዱስ ማን እንደሆነና ምን እንደሚያደርግ በተቀዳሚ ልንማር የምንችልበት ምንጭ መጽሐፍ ቅዱስ ነው። መንፈስ ቅዱስ ማን እንደሆነና ከእግዚአብሔር አብና ከወልድ ጋር ስላለው ግንኙነት እግዚአብሔር ካልገለጠልን ልናውቅ አንችልም። በሦስት አካላዊ ህልውና የተገለጠ አንድ አምላክን የማምለካችንን እውነት ልንረዳው የምንችለው በሰብአዊ አእምሮ ሥራ ሳይሆን በእምነት ብቻ ነው። መንፈስ ቅዱስ ማን እንደሆነ ግልጽ የሆነ መረዳት ከፈለግን ወደ መጽሐፍ ቅዱስ መመለስ አለብን። መጽሐፍ ቅዱስ ስለ መንፈስ ቅዱስ የገለጠውን ለመመርመር በጥናት መጽሐፋችን ላይ እጅግ ብዙ ጊዜ ያጠፋነው ለዚህ ነው።

2. መንፈስ ቅዱስ የሥላሴ ሦስተኛ አካል ነው።

ሀ. ስሙ እራሱ «ቅዱስ» የተለየ ከማንኛውም ተራና ኃጢአታዊ ነገር የተለየ መሆኑን ያመለክተናል። ደግሞም «መንፈስ» ስለሆነ እንደ እኛ ሥጋዊ አካል የለውም።

ለ. መንፈስ ቅዱስ የራሱ የሆነ አካላዊ ህልውና አለው። መንፈስ ቅዱስ ሕይወት እንደሌላቸው እንደ ነፋስና እሳት ሳይሆን ሕይወት ያለው ኑባሬ ነው። አንድ ነገር አካላዊ ኑባሬ ያለው መሆኑን የሚያመለክቱ ነገሮች ሁሉ (ለማሰብ የሚችል ስሜት ያለው፣ ለመወሰን የሚችል፣ የሚያዝን፣ ወዘተ...) ለእግዚአብሔር መንፈስ ቅዱስም እውነት ናቸው። ይህ ልናስታውሳቸው ከሚገቡን እጅግ ጠቃሚ እውነቶች አንዱ ነው። ስለዚህ ብዙ ጊዜ መንፈስ ቅዱስን ልንቆጣጠረው የምንችለው፣ የራሱ አካላዊ ህልውና የሌለው ኃይል አድርገን እንቆጥራለን። ይህም ብዙ ክርስቲያን ያልሆኑ ሰዎች አንድ የሚፈልጉትን ነገር ለማግኘት አስማታዊ ኃይልን እንደሚጠቀሙበት ዓይነት ነው።

ይህ ችግር በሁለት የተለያዩ መንገዶች ሊፈጸም ይችላል። በመጀመሪያ፡ ብዙ ክርስቲያኖች መጽሐፍ ቅዱስን በጥብቅ ለመከተል ካላቸው ፍላጎት እንጻር እንደ አስማታዊ መጽሐፍ ይቆጥሩታል። ስለ መጽሐፍ ቅዱስ በቂ እውነቶች ካወቁ ሊያደርጉ የፈለጉትን ነገሮች እንዳከናወኑ ይቆጥራሉ። ስለ መጽሐፍ ቅዱስ እውነቶች ያለን እውቀት ከጉዳት ይጠብቀናል። መንፈሳዊ ያደርገናል። እግዚአብሔርን ደስ የሚያሰኝ ኑሮ እንኖር ዘንድ ኃይል ይሰጠናል። ስለዚህ ሊጠና፣ በቃል ሊያዝና በጥብቅ ሰዎች ሊከተሉት ይገባል። ሆኖም ግን መጽሐፍ ቅዱስን የማጥናት ዓላማችን መጽሐፍ ቅዱስን የበለጠ ለማወቅ መሆን የለበትም። ይልቅ በመጽሐፍ ቅዱስ የተገለጠውን እግዚአብሔርን የበለጠ ለማወቅ እንድንችል ነው። በመጽሐፍ ቅዱስ ላይ የምናደርገው አትኩሮት ከመጠን አልፎ ሄዶ የመጽሐፍ ቅዱስ ተቀዳሚ ዓላማ በውስጡ ያለውን ሕያው እግዚአብሔር ለመገናኘት መሆኑን ከዘንጋን አስማታዊ ኃይል እንዳለው መጽሐፍ መቁጠር ጀምረናል ማለት ነው።

ሕያው ቃል ከሆነውና አብን ከሚያሳየን ከኢየሱስ ክርስቶስ ጋር የምንገናኘው በመጽሐፍ ቅዱስ ውስጥ ነው። መንፈስ ቅዱስ ከአብ ጋር በኢየሱስ ክርስቶስ በኩል በቃሉ ውስጥ እንድንገናኝ ይፈልጋል። እርሱ የራሱ የሆነ አካላዊ ህልውና ስላለው ከእኛ ጋር የግል ግንኙነት ለማድረግ ይፈልጋል። እርሱ ሊረዳን ከጎናችን ያለ አጽናኞችን ነው። መጽሐፍ ቅዱሳችንን በማጥናት ስለ መንፈስ ቅዱስ በማወቃችን ብቻ መንፈስ ቅዱስን እናውቃለን ማለት አይደለም። መንፈስ ቅዱስ አካላዊ ኑባሬ ነው። ከእርሱ ጋር ያለን ግንኙነት ሊያድግና ድምፁን አውቀን የቅርብ ወዳጆች ልንሆን ይገባል።

ሁለተኛው፡ አደጋ የቅጽበታዊ ኃይል ምንጭ መሆኑን በማየት አስማታዊ ኃይል አድርገው መቁጠራቸው ነው። ለእነርሱ የሚያስፈልጋቸውን ነገሮች ለማድረግ ነው እርሱ በዚያ ያለው። ስለዚህ በሚታመሙበት ጊዜ መፈወስ ግዴታው እንደሆነ አድርገው ይጸልያሉ። ምንም ዓይነት ችግር ቢገጥማቸው ከዚያ ችግር እንዲያወጣቸው መንፈስ ቅዱስን ያዛሉ። መንፈስ ቅዱስን እንደ መልካም ዕድል አድራጊ በመቁጠር የሚፈልጉትን እንዲያደርግ ያዙታል። መንፈስ ቅዱስ የምንቆጣጠረው ነገር አይደለም። እንደ ወዳጅ የማያቋረጥ ግንኙነት ከእርሱ ጋር ለማድረግ የምንችለው ዘላለማዊና አካላዊ አምላክ ነው። ልናውቀውና በጊዜ ሂደት ዘላለማዊ የሆነ የቅርብ ግንኙነት ከእርሱ ጋር ልናደርግ ይገባል። እንደ ልዩ ወዳጆችን ከሁሉ በላቀ ሁኔታ ሊረዳን አብሮን አለ። አንዳንድ ጊዜ ከበሽታና ከችግሮች በመታደግ ሊሆን ይችላል። በሌላ ጊዜ ደግሞ በችግሮች ውስጥ ድል እየሰጠ በእርሱ ላይ በመደገፍና ጌታ ኢየሱስ ክርስቶስን በመምሰል እንድናድግ ያደርጋል።

እግዚአብሔር መንፈስ ቅዱስን አካላዊ ኑባሬ እንደሌለው አስማታዊ ኃይል መቁጠር በፍጹም፣ በፍጹም፣ በፍጹም የሚገባ ነገር አይደለም። ከእርሱ ጋር ጥብቅ ግንኙነት ለማድረግና ግንኙነትህንም ለማሳደግ የምትችልበት የራሱ አካላዊ ኑባሬ እንዳለው አድርገህ ተመልከተው።

18ኛ ጥያቄ፡- ሀ) መንፈስ ቅዱስን አካላዊ ህልውና የሌለው ኃይል ብቻ እንደሆነና የራሳቸውን ፍላጎቶች ለማሟላት እንደሚፈልጉት የሚጠቀሙበት ነገር አድርገው የሚቆጥሩ ምን ያህል ክርስቲያኖች እንዳሉ ግለጽ። ለ) ብዙ ክርስቲያኖች ከመጽሐፍ ቅዱስ እግዚአብሔርና ከመንፈስ ቅዱስ ጋር የግል ግንኙነት ከመመሥረት የመጽሐፍ ቅዱስ እውነቶችን ስለ መንፈስ ቅዱስ የተጻፉ እውነቶችን በማወቅ ላይ የሚያተኩሩት እንዴት ነው? ሐ) ይህ አደገኛ የሚሆነው ለምንድን ነው?

ሐ. መንፈስ ቅዱስ እግዚአብሔር ነው። የሥላሴ አንዱ አካል ነው። የመጽሐፍ ቅዱስ ማስረጃ ግለጽ ነው። መንፈስ ቅዱስ ከእግዚአብሔር አብና ከእግዚአብሔር ወልድ ጋር አካል የሆነ ምሉዕ አምላክ ነው። የእግዚአብሔር ኃይል ያለውና እግዚአብሔር ብቻ ሊያደርጋቸው የሚችላቸውን ተግባራት የሚያደርግ ነው። እግዚአብሔር በሦስት ውስጥ ያለ አንድ የመሆኑ ጉዳይ ፈጽሞ ልንረዳው የማንችለው ቢሆንም መጽሐፍ ቅዱስ እግዚአብሔር አንድ መሆኑን ደግሞም የተለያዩ ሦስት የሥላሴ አካላት ነገር ግን በባሕርይም

እኩል የሆኑ አምላክ መሆናቸውን በግልጽ ስለሚያስተምር ይህን እውነት በእምነት መቀበል አለብን።

3. ስለ መንፈስ ቅዱስ በብሉይ ኪዳንና በወንጌላት የተሰጡ እውነቶች። መንፈስ ቅዱስ በመጽሐፍ ቅዱሳችን ውስጥ በሙሉ የተገለጠ ቢሆንም በብሉይ ኪዳን የነበረውን አገልግሎት ለመረዳት የአዲስ ኪዳን መገለጥ ያስፈልገናል።

ሀ. በብሉይ ኪዳን መንፈስ ቅዱስ በሁለት ዋና ዋና መንገዶች ይሠራ ነበር። በመጀመሪያ፣ በመፍጠር ሥራ ይሳተፍ ነበር። በተለይ በመፍጠርና የተፈጠሩትን በሕይወት በማቆየት ሥራ ነበር። በሁለተኛ ደረጃ፣ አንዳንድ መሪዎችን (መሳፍንት፣ ነገሥታት፣ ነቢያት) ኃይል በማስታጠቅ ይሠራ ነበር። ኃይል የሚያስታጥቃቸው የእግዚአብሔርን ሕዝብ በጥበብና በኃይል እንዲመሩ ነበር። መንፈስ ቅዱስ ኃይል የማስታጠቅ አገልግሎት ለአማኞች በሙሉ ሳይሆን ለተወሰኑ ሰዎች ብቻ ነበር። በተጨማሪ ይህ አገልግሎት የጊዜ ገደብም ነበረው፤ ማለትም ሥራው በሚጠናቀቅ ወይም ኃይሉን የተቀበለው ሰው ትልቅ ኃጢአት በሚያደርግበት ጊዜ ሰውየውን ትቶ ይሄድ ነበር።

በብሉይ ኪዳን መጨረሻ ነቢያት መንፈስ ቅዱስ ከእግዚአብሔር ልጆች ሁሉ ጋር በጥልቀት አብሮ የሚሆንበት አዲስ ዘመን እንደሚመጣ አሻግረው ተመለከቱ። ይህ ዘመን በመጣ ጊዜ መንፈስ ቅዱስ እግዚአብሔርን እንዲታዘዙና እንዲያገለግሉ እንደሚያስችላቸው ነበር።

ለ. በወንጌላት ውስጥ የመንፈስ ቅዱስ ተቀዳሚ አገልግሎት ግልጽ ሆነ። በመጀመሪያ መንፈስ ቅዱስ የእግዚአብሔር ልጅ በሆነው በኢየሱስ ክርስቶስ ሕይወት ውስጥ በቅርብ የሚኖረውን ሕይወት በምሳሌነት አሳየ። ኢየሱስ እግዚአብሔር አብ እንዲሠራው የፈለገውን ነገር ሁሉ የሠራው በመንፈስ ቅዱስ ኃይል ነው።

በሁለተኛ ደረጃ፣ መንፈስ ቅዱስ ከኢየሱስ ጋር የነበረውን ዓይነት ኅብረት ከአማኞች ሁሉ ጋር የሚያደርግበት ጊዜ እንደሚመጣ ኢየሱስ ያመለክታል። ኢየሱስ ወደ መንግሥተ ሰማያት ከተመለሰ በኋላ መንፈስ ቅዱስ ለእያንዳንዱ ክርስቲያን አጽናኝ፣ መምህር፣ ጓደኛና ኃይል ሰጧል ይሆናል።

4. መንፈስ ቅዱስ በክርስቲያን ሕይወት ውስጥ ያለው አገልግሎት። ስለ መንፈስ ቅዱስ እያደገ በሚመጣ ሂደት በሐዋርያት ሥራና በመልእክቶች ውስጥ የተሰጡ ትምህርቶችን ከሰው ከመመልከት ይልቅ አሁን እየተሳተፈባቸው ያሉ የተለያዩ አገልግሎቶችን እንመለከታለን። ቀጥሎ የእነዚህ አገልግሎቶች ማጠቃለያ ቀርቧል።

ሀ. ኃጢአትና ውጤቶቹ በዓለም እንዳይስፋፉ በማድረግ አጠቃላይ አገልግሎት ውስጥ መንፈስ ቅዱስ ይሳተፋል። በዓለም ላይ መንፈስ ቅዱስ ባይኖር ኖሮ የሰው ልጅ ኃጢአት አሁን ካለበት በላይ እጅግ አድጎ በአጭር ጊዜ ውስጥ ራሱን መልሶ ያጠፋው ነበር።

ለ. መንፈስ ቅዱስ፣ የማያምን ሰው ጋጢአተኝነቱን ተረድቶ ለደኅንነቱ በኢየሱስ ክርስቶስ ማመን እንዳለበት በማሳወቅ ተግባር ይሳተፋል። መንፈስ ቅዱስ የግለሰቡን መንፈሳዊ ዓይኖች በመክፈት ጋጢአተኝነቱን እግዚአብሔር እንደሚያየው እንዲያይና ኢየሱስንም ከጋጢአትና ከሞት የማምለጫው ብቸኛ መንገድ አድርጎ እንዲመለከት ያስችለዋል። በዚህ ሁኔታ ሰውዬው ኢየሱስን እንደ ግል አዳኙ አድርጎ ይቀበላል።

ሐ. መንፈስ ቅዱስ፣ አንድ ሰው ኢየሱስን በሚያምንበት ጊዜ ወዲያውኑ በልቡ ለመኖር ወደ ሰውየው ይመጣል። ይህን በሚያደርግበት ጊዜ በርካታ አስደናቂ ነገሮች ይፈጸማሉ።

1. መንፈስ ቅዱስ ለአዲሱ ክርስቲያን አዲስ ተፈጥሮ ይሰጠዋል። በመንፈስ ዳግም ይወለዳል። ከእግዚአብሔር ጋር ግንኙነት ለማድረግና እግዚአብሔር የሚፈልገውን ነገር ለማድረግ ይችላል ዘንድ መንፈሳዊ ተፈጥሮው ከሞት ይነሣል።

2. መንፈስ ቅዱስ፣ የክርስቲያኑን ጋጢአት በሙሉ በማንጸት በእግዚአብሔር ፊት ቅዱስና ንጹሕ ሆኖ እንዲቆም ያደርገዋል።

3. መንፈስ ቅዱስ የእግዚአብሔርን ማኅተም በአማኝ ልብ ላይ ያደርጋል። ይህ ማኅተም አማኝ የእግዚአብሔር ቤተሰብ አባል መሆኑን የሚያመለክት ነው። በተጨማሪ አዲሱ የእግዚአብሔር ልጅ በሙላት የእግዚአብሔርን ተስፋዎች ወደ ሚቀበልበት ወደ መንግሥተ ሰማያት ለመግባት ሙሉ በሙሉ ተቀባይነት ለማግኘቱ ዋስትናም ነው።

4. መንፈስ ቅዱስ አዲሱን አማኝ ቤተ ክርስቲያን ወይም የክርስቶስ አካል ወደምንለው ትልቅ ቤተሰብ ያስገባዋል። የዘር፣ የጾታ፣ ወይም የማኅበረሰብ ደረጃ ልዩነት ሳያደርግ በክርስቶስ አካል ውስጥ እኩል ስፍራ ይሰጠዋል። በተጨማሪ እግዚአብሔርን የሚያገለግልበት ስፍራም ይሰጠዋል።

መ) መንፈስ ቅዱስ በዳነው ሰው ሕይወት ቀሪ ዘመን ሁሉ የሚቀጥል አገልግሎት ይጀምራል።

1. መንፈስ ቅዱስ፣ አማኝ የእግዚአብሔርን ድምፅ መስማት እንዲችል ያደርገዋል። በተቀዳሚ እግዚአብሔር በመጽሐፍ ቅዱስ አማካይነት ለአዲስ ክርስቲያን ሲናገር መንፈስ ቅዱስ አማኝ መስማት እንዲችል ያደርገዋል። ነገር ግን አማኝ የእግዚአብሔርን ፈቃድ እንዲያውቅና እንዲያደርግ መንፈስ ቅዱስ በሌሎች በርካታ መንገዶች ይናገረዋል።

2. መንፈስ ቅዱስ ለአዲሱ ክርስቲያን በክርስቶስ አካል ውስጥ የሚሳተፍበትን ልዩ ተግባር ይሰጠዋል። አዲስ ኪዳን እነዚህን በመንፈስ ቅዱስ ኃይል የተሞሉ ልዩ ችሎታዎችን «መንፈሳዊ ስጦታዎች» በማለት ይጠራቸዋል። ለመሳሰው ቤተ ክርስቲያን ጥቅም የሚሰጡት እነኚህ ስጦታዎች አማኝ በሚኖሩት ዋና ተግባራት የሚያተኩሩ ናቸው።

በመጀመሪያ፡ እግዚአብሔርን በግልና በኅብረት «በመንፈስና በእውነት» ለማምለክ እንዲችል ያደርጉታል። መንፈሳዊ ስጦታዎች ቤተ

ክርስቲያን እግዚአብሔርን እንድታመሰግንና እግዚአብሔር በጋራ የሚሰጠውን መልእክት እንድታዳምጥ ያስችላታል።

በሁለተኛ ደረጃ፡ መንፈሳዊ ስጦታዎች! በቤተ ክርስቲያን ያሉ ምእመናን አንዳቸው ሌላውን እንዲያገለግሉ በእምነትም አንዱ ሌላውን እንዲያንጽ ያገለግላሉ።

በሦስተኛ ደረጃ፡ መንፈሳዊ ስጦታዎች ቤተ ክርስቲያን ዓለምን እንድታገለግል፣ የማያምኑ ሰዎችን ወደ ክርስቶስ ለመምራትና እነርሱም አምነው የኢየሱስን ፍቅር ርኅራኄ እንዲያሳዩ ለማድረግ ያግዛል።

በጥናታችን ስለ መንፈሳዊ ስጦታዎች አንዳንድ እጅግ ጠቃሚ እውነቶችን ተመልክተናል።

ሀ. መንፈሳዊ ስጦታዎች ተፈጥሮአዊ ችሎታዎች ብቻ አይደሉም። ነገር ግን በእግዚአብሔር መንፈስ ቅዱስ የሚሰጡና ልዕለ-ተፈጥሮአዊ የሆኑት እግዚአብሔር በክርስቲያኑ ውስጥ ሲሠራ የሚፈጸሙ ናቸው።

ለ. እያንዳንዱ ክርስቲያን መንፈሳዊ ስጦታ ያለው ሲሆን አንዳንድ ክርስቲያኖች ከአንድ በላይ መንፈሳዊ ስጦታዎች አሏቸው። መንፈሳዊ ስጦታዎችን እንደ ፈለገ ለሰዎች የሚያከፋፍል መንፈስ ቅዱስ ነው። መንፈሳዊ ስጦታዎች በተቀዳሚ በግለሰቦች ጥያቄ ወይም ፍላጎት የሚሰጡ አይደሉም።

ሐ. የመንፈሳዊ ስጦታዎች ዓላማ ቤተ ክርስቲያንን ሁሉ ለማገልገል እንጂ ለግለሰቦች ጥቅም አይደለም።

መ. ከመንፈሳዊ ስጦታዎች ከራሳቸው ይልቅ በጣም ተፈላጊው የሚተገበሩበት ዝንባሌ ነው። መንፈሳዊ ስጦታዎች በትዕቢትና የሰዎችን አትኩሮት ከመሳብ ፍላጎት አኳያ የሚተገበሩ ከሆነ መጨረሻቸው የግለሰቡን መንፈሳዊ ሕይወትም ሆነ የቤተ ክርስቲያንን (የአካሉን) አንድነት ማጥፋት ነው። የእርስ በእርስ ፍቅርና መተሳሰብ፣ እንዲሁም እግዚአብሔርን የማገልገል ፍላጎት ለመንፈሳዊ ስጦታዎች አጠቃቀማችን ማዕከላዊ መሆን አለባቸው። ይህ ደግሞ ቤተ ክርስቲያንን የሚያንጽ ይሆናል።

ሠ. በልሳናት የመናገር መንፈሳዊ ስጦታን ዛሬም ልንለማመደው እንችላለን። ነገር ግን መንፈስ ቅዱስ በክርስቲያን ልብ ውስጥ የመኖሩ ተቀዳሚ ምልክት አይደለም። ወይም ደግሞ የላቀ መንፈሳዊነትን የሚያሳይ አይደለም። እንደ ትንቢት ካሉ የእግዚአብሔርን ቃል መልእክት በሚታወቅ ቋንቋ ከሚያመጡና ሌሎች ክርስቲያኖች በመንፈሳዊ ሕይወታቸው እንዲያድጉ ከሚያደርጉ ስጦታዎች ያነሰ ጥቅም የሚሰጥ ነው። በልሳናት የመናገር ስጦታ በቤተ ክርስቲያን አገልግሎት እንዲተገበር ካስፈለገ በአንድ ስብሰባ ከሦስት የሚበልጡ ሰዎች መናገር የለባቸውም። አድማጮች ደግሞ መልእክቱ ይደርሳቸው ዘንድ ልሳኑ መተርጎም አለበት።

ረ. ትንቢት የመናገር መንፈሳዊ ስጦታ ዛሬም ይሠራል። ሁልጊዜ እግዚአብሔር ለቤተ ክርስቲያን የሰጠው የመጨረሻ መመሪያና ቃል ከሆነው

ከተጻፈው የእግዚአብሔር ቃል በታች አድርገን ልንመለከተው ይገባል። ትንቢቶች ቁጥጥር የሚያስፈልጋቸው፣ ተራ በተራ የሚነገሩ፣ ለቤተ ክርስቲያን የሚጠቅሙ ለመሆናቸውና መጽሐፍ ቅዱስ በግልጽ ከሚያስተምረው ትምህርት ጋር የሚስማሙ ለመሆናቸው መገምገም አለባቸው።

3. ባሕርዩ እንዲለወጥና የበለጠ ኢየሱስ ክርስቶስን እየመሰለ እንዲሄድ መንፈስ ቅዱስ በአማኑ ሕይወት ውስጥ ይሠራል። በሕይወቱ በኃጢአት ኃይል ላይ ድልን እንዲያገኝ ይረዳዋል። የመንፈስ ቅዱስ ፍሬን እያሳየ በጽድቅ እንዲኖር በሕይወቱ ይረዳዋል።

4. መንፈስ ቅዱስ የእግዚአብሔር ኃይል ከክርስቲያኑ ጋር እንዲሆን ያደርጋል። ይህ ኃይል በፈውሶችና በተለያዩ ሊቃውንቶች ይችላል። በተጨማሪ ሰይጣን በክርስቲያን ላይ በሚከፍታቸው ጦርነቶች ድልን በማቀዳጀት ይታያል።

5. መንፈስ ቅዱስ በተደጋጋሚ የክርስቲያኑን ሕይወት ሙሉ ላት ይቀጥላል።

በመንፈስ ቅዱስ ጥምቀትና ሙሉነት ርእሰ-ጉዳይ ላይ ጴጥሮስ (ወይም ካሪዝማቲክ) በሆኑ ክርስቲያኖችና ባልሆኑት መካከል ያለውን የአመለካከት ልዩነት ለመመልከት ረጅም ጊዜ ወስደናል። ይህ ክርክር የአንድን ሰው የእግዚአብሔር ልጅነት አይለውጥም። ነገር ግን ክርስቲያን ተለምዶአዊውን ክርስቲያናዊ ልምምድ እንዴት እንደሚመለከተው ተጽዕኖ ያደርጋል። ሁለቱም ቡድኖች ክርስቲያኖች ሁሉ በአንድ ወይም በሌላ መንገድ መንፈስ ቅዱስ እንዳላቸው ይስማማሉ። ካሪዝማቲክ ክርስቲያኖች ግን የመንፈስ ቅዱስ ጥምቀት መንፈስ ቅዱስ ወደ ክርስቲያን ልብ ልዩ በሆነ መንገድ የሚመጣበት አንድ ጊዜ ብቻ የሚደረግ ልምምድ እንደሆነ ያምናሉ። ብዙ ጊዜ ይህ የአንድ ጊዜ ልምምድ የሚታወቀው በልሳናት በመናገር ነው ይላሉ።

ካሪዝማቲክ ያልሆኑ ክርስቲያኖች እንደዚህ ዓይነቱን ልምምድ የመንፈስ ቅዱስ «ሙሉነት» ብለው ይጠሩታል። በእነርሱ አመለካከት መጽሐፍ ቅዱስ ስለ መንፈስ ቅዱስ ጥምቀት ያለው አመለካከት አንድ ሰው በሚያምንበት ጊዜ በመጀመሪያ የሚጠናቀቅ ሥራ እንደሆነ ነው። መንፈስ ቅዱስ፣ በመንፈስ ቅዱስ ጥምቀት ወቅት ወደ አማኑ ልብ መጥቶ ማደሪያ በማድረግ አማኑን ወደ ክርስቶስ አካል ይጨምረዋል። የመንፈስ ቅዱስ «ሙሉነት» የአንድ ጊዜ የአማኑ የሕይወት ልምምድ አይደለም። ይልቁኑ በክርስቲያን የሕይወት ዘመን በሙሉ መንፈስ ቅዱስ በአማኑ ላይ በተደጋጋሚ በመታጠብ የማያምን ሰው ፈጽሞ ሊኖረው በማይችል መንገድ እንዲኖር ይረዳዋል። አብዛኛው የመጽሐፍ ቅዱስን አሳብ በአመዛኙ የሚደግፈው ሁለተኛው አመለካከት ይመስላል።

ቆም ነገሩ ስለ መንፈስ ቅዱስ እውቀት ያለን መሆናችን አይደለም፤ የመጽሐፍ ቅዱስ እውነቶችን ማወቃችን በራሱ ሕይወታችንን ሊለውጥ አይችልም። ሕይወታችንን የሚለውጠው በመንፈስ ቅዱስ አማካይነት

ከኢየሱስ ክርስቶስ ጋር የጠበቀ ግንኙነት ማድረጋችን ነው። ኢየሱስ ክርስቶስ በመንፈስ ቅዱስ አማካይነት የቅርብ ወዳጆችን ሲሆን ከግንም በፊት የምንገኛቸው ከእርሱ ሲሆንና በተለያዩ መንገዶች በሚናገረን ጊዜ ከእርሱ መስማትን ስንማር የሕይወታችን ገጽታ በሙሉ ይለወጣል። እርሱ ከእኛ ጋር እንደሆነ ስለምናውቅ የሕይወትን ማዕበሎች መቋቋም እንችላለን። እርሱ እጃችንን ይዞ በጆሮአችን በቀስታ እየተናገረ በመንገዱ ሁሉ ይመራናል። ኢየሱስን ስናገለግል በራሳችን ብርታት ከምንሠራበት ይልቅ መንፈስ ቅዱስ ተንቀሳቃሽ ኃይል በመሆን መናኛውን ጥረታችንን ተጠቅሞ የብዙዎችን ሕይወት ይለወጣል። ወደ መንፈስ ቅዱስ በተጠጋንና በመንፈስ ቅዱስ አማካይነት ደግሞ ወደ ኢየሱስ በቀረብን መጠን ሕይወታችን እየነጻ ይሄዳል። ጣፋጭ ሽታ እንዳለው ነገር ሕይወታችን ኢየሱስ ክርስቶስን ይሸታል። ፍቅር፣ ደስታ፣ ሰላም፣ ትዕግሥት፣ ራስን መግዛት የሕይወታችን ባሕርያት ስለሚሆኑ ሰዎች ሕይወታችን ለምን የተለየ እንደሆነ ማወቅ ይፈልጋሉ። ዘላለማዊ የሆነውን አምላክ እግዚአብሔር አብ፣ እግዚአብሔር ወልድ፣ እግዚአብሔር መንፈስ ቅዱስን ከሁሉ የቀረበ ወዳጆችን ማድረግ እንማር ዘንድ እግዚአብሔር ይርዳን። አሜን።

19ኛ ጥያቄ፡- ሀ) ስለ መንፈስ ቅዱስ በርካታ እውነቶችን ከማወቅ ይልቅ ከእርሱ ጋር ሕያው የሆነ ኅብረት ማድረግ የበለጠ ጠቃሚ የሆነው ለምንድን ነው? ለ) ከመንፈስ ቅዱስ ጋር ያለህ ግንኙነት በዚህ ጥናት ውስጥ ያደገው እንዴት ነው? ሐ) እግዚአብሔር መንፈስ ቅዱስ ወዳጅህ ስለሆነ በጸሎትህ አመስግነው። በዚህ ግንኙነትህ እያደግህ እንድትሄድ እንዲረዳህ ጠይቀው።

በዚህ ሳምንት በቀረው ጊዜ ለመጨረሻ ፈተናህ ተዘጋጅ።

ሳምንታዊ የስብሰባ ጊዜ

የመጨረሻ ፈተና

የመንፈስ ቅዱስ የጥናት መመሪያና ማብራሪያ

(የት.መ.ማ.) ኮርስ

የጽሑፍ ፈተና /የቤት ሥራ/

ለዚህ ትምህርት ዲፕሎማ ለማግኘት፤ እያንዳንዱ ተማሪ የአሥር ገጽ ሉክ ወይም የሃያ ገጽ የደብተር ወረቀት ወግ ጽሑፍ ማቅረብ አለበት። በጽሑፉም ውስጥ ከሚከተሉት ሦስት አሳቦች አንዱን መጨመር ይኖርበታል።

1. እንበልና አንድ የ«ኢየሱስ ብቻ» ቤተ ክርስቲያን አባል ወደ አንተ መጥቶ ሥላሴ የሚባል ነገር እንደሌለ ይነግርሃል። እግዚአብሔር አብ፤ ወልድና መንፈስ ቅዱስ አንድና ተመሳሳይ መሆናቸውን ያስረዳሃል። ሦስት አካላት አንድ አምላክ አለመሆናቸውን ይገልጽላል። ስለ መንፈስ ቅዱስ የተማርኸውን በመጠቀም፤ መጽሐፍ ቅዱስ ሀ/ እግዚአብሔር መንፈስ ቅዱስ ከእግዚአብሔር አብና ወልድ፤ ለ/ እግዚአብሔር መንፈስ ቅዱስ መለኮታዊና ከእግዚአብሔር አብና ወልድ ጋር እኩል እንደሆነ የምታሳየው እንዴት ነው?
2. «የመንፈስ ቅዱስ ጥምቀት ሰውዬው ለተወሰነ ጊዜ በክርስትና ሕይወት ከተመላለሰ በኋላ የሚፈጸም ልዩ የመንፈስ ቅዱስ ሥራ ነው። በመንፈስ ቅዱስ መጠመቅህንም የምታውቀው በልሳን ስትናገር ነው።» መጽሐፍ ቅዱስን በመጠቀም የዚህን ዓረፍተ ነገር እውነተኛነት ወይም ስሕተተኛነት የምታረጋግጠው እንዴት ነው? የመንፈስ ቅዱስ ጥምቀት ምንድን ነው? የመንፈስ ቅዱስ ጥምቀት የሚፈጸመው መቼ ነው? የመንፈስ ቅዱስ ጥምቀት እንደተፈጸመ የሚታወቀው እንዴት ነው? ከመንፈስ ቅዱስ በአማኙ ውስጥ ማደርና ከመንፈስ ቅዱስ ሙላት ጋር የሚነጻጸረው እንዴት ነው?
3. አንተ የቤተ ክርስቲያን አባል ነህ እንበል። በተለይም መንፈስ ቅዱስን፤ የእርሱ ሀልዎት በአንድ አማኝ ሕይወትና በጋራ አምልኮ እንዴት እንደሚታወቅ፤ መንፈሳዊ ስጦታዎች የትኞቹ እንደሆኑና የትኞቹም የበለጠ ጠቀሜታ እንዳላቸው ብዙ ውዝግብ ሊነሣ ይታያል። ቤተ ክርስቲያን መከፋፈል እየጀመረች ነው። «መንፈሳዊ ስጦታዎች ምንድን ናቸው? ዓላማቸው ምንድን ነው? የበለጠ ጠቀሜታ ያላቸው የትኞቹ ናቸው? ለምን? መንፈሳዊ ስጦታ የያዘው ሰው በአገልግሎት ላይ ከስጦታው በላይ አመለካከቱ ይበልጥ አስፈላጊ የሚሆነው ለምንድን ነው? ይበልጥ አከራካሪ የሆኑትን የመንፈስ ቅዱስ ስጦታዎች ለመቆጣጠር የሚያስችሉ አንዳንድ መመሪያዎች የትኞቹ ናቸው? በአምልኮና በመንፈሳዊ ስጦታዎች አጠቃቀም ወቅት ሊታወሱ የሚገባቸው አንዳንድ መመሪያዎች የትኞቹ ናቸው? ከእኛ አድም ጋር ለማይስማሙ ሰዎች ምላሻችን ምን ሊሆን ይገባል?» በሚል አሳብ ላይ የሰንበት ትምህርት ኮርስ እንድታስተምር ብትጠየቅ፤ ከዚህ መጽሐፍ ጥናትህ በመነሣት ምን ትምህርት ትሰጣለህ? ሰዎች የእግዚአብሔርን ቃል ይከተሉ ዘንድ የምትመሠርታቸው መመሪያዎች የትኞቹ ናቸው?